

ଓଁ ଯୋଦିଷ୍ଠିମଠଟେ ଲଂଢ଼ଟେ ଧୃଃ
ଏ ଶିଖିରସ୍ବନା ହେମା ଫେ



ଚାଓବା ଶର୍ମା

ଘଟି ଘଡ଼ି ଖଟି ଟେକି ଟେକି
ଏ ଶିଖିରସ୍ବନା ହେଲା ଫେ

“ঐ শিখিরম্বনা হেমা ফৈ”

(উপন্যাস)

অইবা:- শ্রীশামুরাইলাৎপম চাওবা শম্মা

লৈফম:- লাংথবাল মন্ত্রীখোং, ময়াই লৈকাই।


ফোঙজবী:- শ্রীমতী শামুরাইলাৎপম ওংবী যাস্কবী দেবী।

অহানবা ফোঙবা:- রথ যাত্রা, ২০০৫।

কোপী রাইট:- এস চাওবা শম্মা।

মমল্ লুপা ৭০/-

লাইবিক ফংফম:- অইবগী যুম



০' ১০০৫

বামাঙ্ য়ানবা

ঐ আইবা অমা ন্‌চদে। অদুমওইনমক মীনা 'ইরকপা
অদুবুদি খঙবা ঙুম্‌জৈ। হৌজিক্কী মতমদা লাহিরিক 'ইবা ময়াম
লৈরে। মখোয়দুনা মানা-মানা পামজবা ক্রাইমগী, পোলিটিক্কী,
ট্রেজেদিগী, কোমেডীগী, রোমান্সকী অমদি ডিটেক্‌টীভকী
ওইবা লাহিরিক ন্‌ত্রগা নোভেল কয়া অমা 'ইদুনা লৈঞ্চে
অমন্‌হু 'ইনরক্কী। মসিদা সমাজ অসিদা কাম্মরবা ময়াম অমা
য়াওরী। মীপুম খুদিংনা মদুবু পারগা পুক্রিং লৌশিং ওইনরী।
ঐগী বারী অসিদি অদুগুম্বা বারী ন্‌চদে। রেস্টুরেন্ট চঙবা,
তোইনা প্রোগ্রাম শেমদুনা পাখং-লৈশাবী উনবা, থৌদোক
বাথোকশিংনা নুংশিনবগী চাং বাংহনবা বারী ন্‌চদে। হৌজিক্কী
মতমগা খরদি চানবা বাংলবগুম তৌবা খরা কুইরবা মতমগী
বারীনি। মতমদুদা মানা-মানা নুংশিজবা পাখং-লৈশাবী উনরগা
করি করম্বা বাই-বাতা শীজিম্মরম্মী অমন্‌হু করম্বা ফীজৈং
শেংনরম্মী হায়বদু খজিক্তং উৎপা বারীনি। নুমিদাংবাইরমদা
লংত্রিকলংনা ফেংলবা পীত্‌হাই সনাবুল নাকন্দা য়েপ্তুনা ঈশিং
শোকপা থোক্কপা, নুংশিনবা পাখংগা উরগা হায়ফেং 'ইকায়দুনা
ওইনজবগাদু নুম নীংশিংলুবগী বানি। হৌজিক্কান্দা ঈশিং
শোকপদা পুনরীক-প্‌ক্‌শিংদি প্লাস্তিক বালটিন, স্টিল বালটিন,
প্লাস্তিক সনাবুল অদুগা মিলক্‌ কন্‌ভেন্সরশিং অসি ঙাক্তনি।
ঈশিংবু মাঙবরা হায়দুনা 'ইরজদনা ঈশিং শোকপা,

হাপকদৌরিবা পাত্র অদুস্ত ফেঙদনা কাবক-কাবক তেঙথোন্ধগা
হেত্তা মশোকচিন্নরে।

অদুগা পাখংলৈশাবীশিংসিনা নুংশিনরীনেনা তৌরিসিনা
উ-আ খোঙগ্রাও মতং অমা শেং, মোজাফুরীং অমা লীং
মোটোর সাইকল, এক্তিভা, মারুটী কারবু তোংলবদি লৌইরে।
মশাগীরা মীগীরা অদুস্ত মুন্না খঙদবা। অদুগা মৌ-নহাশিংসিনা
চন্দন থীল্লিনেনা তৌরিসিন্স চেং মতেকমুক্তা মমিংতগী।
থীল্লিংদ্রগনা তোকও থীল্লুরনুদনা। মচা লৈত্রিবী মৌনহা খরদি
মমুমদগী থোরপদনা পাখ্রবা চুনি অমা ইল্লগা থোরকপা -
থোসাল যৌরগনা চুনিদু বেগতা শং নমশিনপ্পগা লৈশাবী হেক
মশাবা। মচা লৈরবীশিংস্ন ইল্লীবা ফী অদু থীগাঙদা, মনঙ্গল খিত্তং
মকুপ্পা, খরা অমদি স্কুটর মনিংদা মচা অমা পল্লগা ইল্লীবা ইনফী
অদুনা মঙকশমদা য়েংশিন্দুনা চৎনরে। লৈশাবীশিংস্ন ঐগী
ইচাদগী হৌরগা অমত্তা পেঞ্জদ্রে।

নুপীনা খোঙগ্রাও শেংপা করিশু কায়দে। তৌবতবু খরা
লুজ ওইনা শেংপা য়াদবরা? করিগীদমক অদুক নপ্পা চেদা গম
তৈরগা নাপ্পদৌনা শেংপা করিগীনো? নুংদা হকপা লাইগা চপ
মাম্নরে। ফনেক শেংলে ক্রক-ক্রক লাকশিন্দুনা শেংপা, ফনেক
শেংপা নত্তে ফনেক য়েংপনি। স্কাট শেংলে খুউদগী খুদুপ অমা
কৌবা, করিগুম্বা কান্দা নুপা-নহাগী মাংদা লৈবা থোন্ধগনা চিংথবা
য়াদবা ফুরীং অদু মখুৎনা পাইদুনা কন্না-কন্না চিংথদুনা ইকায়বকান্স
শারী। নোক্তুম নোক্রিংঙি। খোঙগ্রাও অদুস্ত চনিঙদগী হেমা
চিংখংপা য়াদবদৌনা উই। করম্ববু তুরক্কাবা। ওস্তোন্না পাকখ্রবা

চাওখব। করিগুম্বা মমৈ অমত্তংগা পাক্সল্লবদি বাজারগী কাওদু
 মাক্সনি। ইচান্নিইশুনি হায়রুন্নবন্ম মতমগী চৎনবীনি হেক মহায়বা।
 হায়রুবা ঐখোয়না অদুম মরানবা। করিগুম্বদন্ম মোটোর মনিংদা
 মখোঙ ফাক্তোন্নগা নুপা অদুদগা কোনশিল্পদনা তোঙলিনে।
 নুপাদুবু মোটোর খৌবদু য়ারমখিগদ্রা। খল্লসি — ঐ নুপা অমনি।
 অদুবু নুপীগী ফীজোল অসি য়াল্লা পামজৈ হায়দুনা সাড়ী নৎত্রগা
 ফনেক শেৎলগা ওফিস কারবা, লুহোং-খোংদোংবগাসি চৎলবা।
 ঐবু নুপী মরত্তা খুউ শূপচিল্পগা ফমগদ্রা নৎত্রগা নুপা মরত্তা
 খোঙগ্রাই চন্দুনা ফমগদ্রা। য়ারোই ঐগী ফমফম লৈরোই। মরম
 অসিদগী ফীজেৎ হায়বসে মফম অমন্মুং মতমগী মতুঙ ইনগনি
 হায়নিংঙি। অদুগা অতোপ্লা অমনা হৌজিক্কী মতমদা নুপীনা
 তৌদবা থবক অমত্তা লৈত্রে। নুপীশিংসে নুপাগা চপ মান্নবা
 অখীকার লৈরে। করিশু হায়নিংঙাই লৈত্রে। তৌবতদি —

লোন্না চাবা হাওবনি,
 মিৎচিনা য়েৎলকপা নুংশি'হেনবনি,
 হায়ফেৎ নোকপা রাশী লৈ,
 কন্না নোকপা মই খুই।
 অথেন' অচাপোং হয়িং তোংই।

মতাং অসিদা বারী অমত্তং:-

ঐগী মরুপ অমগী মচন্মুপী অমা লৈরন্মী। মহাক নুপা
 অমগা চপ মান্নবা ফীজেৎ শেৎলী। খোঙগ্রাও শেৎলী, কমিজ
 লীৎলি, নুপাগী খোঙউপ তোংই, ঘড়ী অপাকপা শি, সনা য়ান্দে,
 লীক্তি সনাগী মরী অমা শি, পেটী ফাই, মশম অদু লুখমগী

অদুবাইদা 'ইকোই-কোইনা ককই, করিগুম্বা কান্দন্তু তাই পুম্মী।
 অদুবু কুম্মে-ফীয়োং, লীলা য়েংবা, চাকচা হৈজানবগা চংলবদি
 মহাক নুপা মরত্তা ফমদে। নুপী মরত্তা ফম্মী। মহাক্সা নুপা মান্নবা
 অদুক কন্না হোৎনজবদু নুপা পুম্মমক্সদি মাঝ নুপী ওইনা অদুম্মক
 উই। মমা অদুনা মাগীদমত্তা য়ান্না রাজখি। অদুবু খরা লৈরগদি
 মহাক নুপা অমদা চেনখিবদগী মমা-মপানা মাঝ নুপা অদুদা কন্যা
 দান কৎস্তে। মঙেন্দা বর দানদি কৎখিদে। মরম অসিদগী ঐগী
 রাখন্দদি নুপীদি নুপী ওইনা অদুম লৈবনা ফরোইদ্রা। অতোপ্সা
 অমনা লফেই ৩০ মুক পানবা লফাং অমা লোইনা শেত্তেব্ব,
 চরোং অমদা য়োংচাক ১০০ পানবদু লোইনা শেত্তেব্বদি য়েংবদা
 ফজগদ্রা? মদু স্ত্রকফ-ফজরোই। পোমশাৎনবী লৈরাং মীনা পান্নে।
 পুমশাৎ-শাৎপদি পান্নদে। মরম অসিনা ঐগী রাখন্দদি নুপীদি মপুম
 ওইনা য়েংলগা ফজবনি হায়নিংঙি। নুপী অশাৎপদি য়েংনিংদে।

মরম অসিদগী মমাংঙেগী মতমগী থাবল চোঙবা, ছাত্র-
 ছাত্রীশিংনা হায়স্কুল অমদি কলেজ কাবদা চাদর ইল্লগা চৎনরম্মা
 অদুবু পামজরুবদগী কলম পাইখৎচখিবনি। কলম
 পাইখৎলকপদগীনা থম্মা ফাওবদা ঐগী ইনাও বীরেন হৈথম্মা, এ-
 আই-আরগী এপ্রুড্ লিরিসিষ্ট, কোংবা নান্দেবম লৈকাইদা লৈবনা
 ঐগী কলমগী মমাই চুম্মীখিবগীদমত্তা মাগী মফমদা শিংবা
 গুল্লরোইদবা লমন অমা ঐনা তোনশিঞ্জরো। মদুগীদমত্তা ঐনা
 ইনাও হৈথম্মবু হন্ন-হন্ন থাগৎচরী। ঐগী মরুপ শরুংবম হেমচন্দ্র
 ময়েংবম লৈকাই, সনসম দয়ানন্দ, শিংজমৈ সনসম লৈকাই,
 অমদি মালোম তুলিহন্দগী ইনাও তোকপম শান্তিকুমারবু ঐনা

তৌজরীবা থবক অসিদা থৌনা হান্সীখিবগীদমক থাগৎপা
ফোঙদোকচরী।

অদুগা বাফম অমনা বারী অসিদা যাওরিবা নায়ক-নায়িকা
খুদিংমক কনা অমন্তুগা মরীলেনদে। করিগুম্বা শকমান-মিংমাম্বা
অমদি লম্বাম্বা যাওরল্লবনু অদোম্বু নৎচদে ঙাকপীগনি।

চাওবা শম্মা
লাংথবাল মল্লত্ৰীখোং

বাহে খরদং

ঐগী কম্প্যুটরগী ওঝা এস-চাওবা শম্মগী 'ঐ
শিখিরম্বনা হেমা ফৈ' হায়না মমিং খোনবা উপন্যাস অসি
ঐহাক পাজরে। ওঝা চাওবা সাহিত্যগী লমদা নৌনা খোঙ
থাংজিল্লক্রিবা, সাহিত্যবু যোকখৎপা পামজবা মীশক অমনি
হায়বা ফাওবদি খংজরে। উপন্যাস অসি ওঝাগী অহানবা খুৎ-
থাবা ওইজরবন্তু অপাবশিংগী থম্মোয়বু লাংতরুহনবা, পানিংবা
পোকহনবা ওম্বা বারীনি। অচম্বা বাহে-বাতনা থম্মোয়নুংগী
শেংলবা বারোল কয়া বারী অসিদা ফোংদোক্রি। বারী অসি
পাখং-লৈশাবীগী নুংশিনুংওনগী বারী ওইনা তৌবা মমাংঙৈগী
মতমদা চংনরম্বা নীতি-নিয়মদা মুম্ফম ওইবনি। নুংশিনুংওনগী
বাহে-বাতা থোইনা যাওদ্রবন্তু ফোংদোক্রনা অমনা অমবু
নুংশিবগী অয়েবী থাক নুংশিবা অমনা নুংশিবা অমগীদমক
করি তৌবা ওম্বা হায়বদু বারী অসিদগী খঙবা ওমই। বারী
অসিদা মরুওইবা শক্তম লাংলিবা নায়ক অমা নায়িকা অনী
হায়বদি নুপা অমগা নুপী অনীগগী মখোয়-মখোয়না লৌরিবা
শক্তমশিং অসি য়ান্নমক নীংথিজৈ। মদুদি অপাবা ঐখোয়বু
বারী অসিদা যাওহনবা ওম্বী। অদুবু অপাবশিংদা চমল্লহনবা
খরন্তু যাওদবা নন্তে। হংনিংলিবদি — করিগীদমত্তা অদুক য়ান্না
নুংশিনরম্বা মখোয় অনী 'ইরাই-লাইনা কাইনখিবা? মসি
ওইথোত্তবদি নন্তে। মরমদি মমাংঙৈগী মতমদদি অসিওম্বা
চিরবা মতম অসিদা 'ইথা-থাজদনা মমা-মপানা হায়বা ইনখিবন্তু

কোঙ্গাইনি। মসি নুপী-নুপা অনীমত্তা অদুম থোঙ্কে। হৌজিক্কী মতমদদি মনিং-মখা য়ান্না তন্নরে। মমা-মপাগী অপাম্বদগীদি মখোয়-মখোয়গী অপাম্বনা হেমা মরুওই হায়না লৌনরে। বারী অসিদা অমুক লাকচরগে। নায়ক-নায়িকা অনীগী সিনেমা য়েংলুরগা হল্পকপগী লম্বী-বারী বাই-বাতা য়ান্না নল্লী। লম্বী খরা তেনবগুম তৌই। মোহিনীনা নুপা অদুবু মাগী খুবাম্মুৎদা থল্লবা হোৎনরকপা — অইবা চিত্রকার অমনা য়েকপগুম্মা মিৎ অসিদা শং-শং উহল্লী। থেল্লবা অমনা মচুনা য়েকপা লাইদি খুৎয়েৎ অমুক্তা মপুং ফাই। বাইনা য়েকপা লাইদি মচেৎ-মচেৎ ময়ান্না মপুং ফাহল্লকপনা অপাবদা ওইওমদবা অমা ফাওহল্লকপা ওম্বা শক্তি অদুনি। অদুগা বারী অসিদা শীজিল্লরীবা ফাগীদি মানবা অচুম্বদি ওইবা বাই মতেক-মতেক য়াওবসিনা অপাবা ঐখোয়বু নুংওইহনবতা নত্তনা বারী অসিগী মশকন্স ফজবা হেনগৎহল্লী।

লৌহিশিল্লকপা অসিদা ঐনা হায়জনিংবা অমদি বারী অসিগী অনীশুবা নুপী বিনাসখীনা লৌখিবা শক্তম অসি য়ান্না মরুওই হায়জনিংই। হৌরকপদা মনমোহিনী হায়বী অসিগী শক্তম্বুনা হেমা মরুওইবগুম খলহল্লম্ববন্স বারী অসিগী লৌহিশিল্লকপদদি বিনাসখীনা লৌখিবা শক্তম্বুনা হেমা বাংনা থমজনিংই।। বিনাসখীনা মাগী নুংশিববু ফোওদোত্তনা নুংশি মৈচাক বানা খাঙখিবি, নুংশিবগীদমক মানা কখোকখিবা, তৌবীখিবা ময়াম পুন্মমক; ইশম-শান্না হায়রবদা অশেওবা নুংশিবগী মগুনবু চপচানা ওাকখিবি বিনাসখীনা আরোইবদা মাগী

লাইনিং ওইজরিবা 'ঘনশ্যাম্বু' মাগী ওইবা ফংজখি। মরমসিনা
মহাক্লা লৌথিবা শক্তস্বুনা হেমা পামজরুই। অপাবা অতৈ-
অতৈগী তোঙানবা বাখলশিংস্ব লৈবীরমগনি। সাহিত্যগী লমদা
নৌনা খোঙদারক্লিবা ওবা শম্মনা, মসিদগী হেমা ফজবা বারেং-
শৈরেং কয়া মাইপাক্লা পুথোক্কপদা অমদি সাহিত্যবু হেমা
মশক থোকহনবদা ঈদ্বরনস্ব থৌজানবীবা ওইসনু হায়বা বাই
খরসিনা বারোইশিঞ্জরী।

থোকচোম প্রভা দেবী,
ডিপার্টমেন্ট ওফ ইডুকেশন,
মণিপুর ইউনিভার্সিটি।

প্রীতি স্তুতি

পিতা স্মৃগ পিতা ধর্ম্যঃ

পিতা হি পরমন্তপঃ।

পিতরি প্রীতিমাপন্নে

প্রীয়ন্তে সর্বদেবতাঃ।।

ঐব পোকপীরম্বা ইপা ইবুংঙো

ঐগী গুরুদেব শ্রী শাজৌ শম্বা

নচাবু চাওনবা যোকপদা

শেংনিংবা কোঙ্গাই শেংখিদি,

চানিংবা কোঙ্গাই চাখিদি,

গুন্না পুন্সি লোমখিবনা,

নচানা করিগুম্বা অমত্তা

গুরুদেবগী নফমদা তম্বা ওমজখিদ্দে।

নচানা ইজবা উপন্যাস মচা

“ঐ শিখিরম্বনা হেমা ফৈ” হায়না

মিংথোনবা লাইরিক মচা সিমত্তং

শ্রীশ্রী মদনমোহোনজীউগী চরণদা

গুরুদেবনা পেনবীনবগীদমত্তা কচচরী।

লৎনদনা লৌশিনবীয়ু।

ঐ শিথিরস্বনা হেমা ফৈ

— অহানবা শরুক —

ঐ য়ুম পাঙ্কবা মতুংদা ইচানুপা অমা ফংলে। ইচানুপাদুনা চহী অমামুক ফারকপগী অদুৰাইদনি। মেডিকেল গ্রাউণ্ডা ঐহাক থা-মখাই অমা ছুটি লৌরগা য়ুমদা লৈবনি। তশেংনা নাববুদি নত্তে, মতম খরা পোথাগে খন্দুনা লৌবা ছুটিনি। নুমিত্ব কালেনগী নুংখিল অমনি। মাসোন্দা থারিবা অরাম চৌকি অদুদা ঐ পোথাদুনা লৈরস্মী। অদুমা ঐনা য়ুমদা নিনি-ইন্নি লৈরবদুদি ইমানা —

— ইবুংঙো! নংনু লৈরবনিলা ইমানু লৈকাইগী বারী তানেয়ে
ঙাইহাক্তা চংলুখিগে। ইবুংঙোচৌবা তুমহৌবনি। মেক-মাক
লাওবা নমিৎ-ননা শিংউকো। কাংথোন্দগী তা-লাক্কনি
হায়রম্গা চংখিরস্মী। ইমানা ঐগী ইচানুপাদু ইবুংঙোচৌবা
কৌই। অন্তুমা লৈরীঙে কান্দুদা মখাথংবদা লৈবা ঐখোয়গী
শাগেগী ইনাওনুপাগী মচানুপা অতোনবা চহী ৫/৬ মুক
শুরম্গদা অদু প্লাস্টিক মচেং অমদা য়োম্বরা-তৈবরা করিনো
অমা লেকপৌই-চাবৌই তৌদুনা হেক লাকই। মদুদা ঐনা —

— হে! নংনা চারিদু করিনো?

— চ-চ-চ-চ-ন-স্মীনি।

— পুরকউ লাও য়েংগে।

অঙাংদু ঐগী ইনাক্তা য়াম্মা কিনা চংশিল্লক্কা

— ম-ম-ম-মমানা লৈ-লৈ-লৈ-লৈ-বীবনি।

— লংথোকখো। হয়েংথে চনস্মী চাবা যাদেকো। চনস্মী চারদিনে
যাদা তীন চংবনি। খংঙবরা?

ঐ শিখিরস্বনা হেমা ফৈ

হায়রগা ঐনা ফুরীৎখাও জেগুগী লুপা অনীচৎপী অমা
লৌথোন্ধগা অঙাং অদুদা পীরগা —

— সিননে চনস্প্রী নতুবা অমা লৈরগা চারুদরো। চো-চো।

অঙাংদু পৈশাদু পাইরগা হরাও-হরাও চৎস্ত্বে। অঙাংনা
চারকপা অচাপোৎ অদু উবদগী ঐনা খঙ্ককখি দুকামেদনা
তৌরিসিনা অসিগুম্বা মথোং-মরম খঙদবা অচাপোৎ গুস্তা
হেক যোঙ্কদনা। মমাংঙেগী ঐখোয়না অঙাং ওঁইরিঙেগী
অচাপোৎশিং মথং-মথং লৌইননা নীংশিংলকখি। লৌইননা
'ইনে পশোৎকী পোৎফম।' ইনে পশোৎ ময়ামগী ইনেনি।

নুংখিল পুং ১-৩০/২-০০ মুক তাবা অদুবাঁইদা ইনে পশোৎ
পোৎফম ফম্বা খোরকই। ইনে পশোৎকী পোৎফম অদু স্ফড্জী
মতাইদা হৌবা খোঙনাং পান্বী অমগী মখোঙদা ফুট-খাইমুক
বাংবা মুমফম মচা অমা থোঙ্কগা লুকমাই পান্দুনা ফম্বনি। মথক
অদু ইনা পাকখন খনবনি, ফক্কাং অদুনা য়েংদৌগী ফক্কাংনা
খাই। বাঁইদি তৈদে।

ইনেগী লুকমাইদা করিকরি অচাপোৎ য়োঙ্কীবগে অমুক্ত
য়েংসি। লীক্লিগী মনিং কেঁইবা মখুম পানবা, মখুমদুগী মথন্তা
মতুম তাবা খুৎপাইফম অমন্তু পানবা মদুগী মনুংদা হাপ্পা লডু,
বেরা, জিল্লিবী, ইরমদা শাবা মাৰ্শ্বলমুক চাওবা রস-ওলা,
লৈবাক হবাই হৈঙাল, হৈমাং চিনি তোৎপা, লৈবাক হবাই মকু
খোক্তনা ভৌবা, শেঞ্জং পুখমদা হাপ্পা থম্বৌ হৈঙাল, মেসিমদি
মতম-মতমগী ওঁইবা অবাথবী, চোরফোঙ্কচিংবনি) শিংজু,
অবাথবী অমুনবা, লীক্লিদা হানবা তীংলবা হৈমাং মহী, মতম-

ঐ শিখিরস্বনা হেমা ফৈ

মতমগী ওইবা উহৈ হৈনৌ অমুনবা, অশংবা, ডরবুজ, লৈহৌরানা য়োম্বা মসে অমুনবা, থবী, কিহোম, হৈতুপ, কমলা, অমুনবা নংত্রগা শংমুম্বা-কালেন-হৈখা, চুজাক অরৌবা, অসিনচিংবনি। মসি নিংশিংবা খরদনি। নিংশিংবা গুমদবদি য়াওদবনি।

অদুদগী খরা চাওরুবা মতমদনা - তোটি ফংদবা লমদনা লৈকাইগী পুথি অচৌবদা নুমিদাংবাইরমদা মচু-মচুগী ফীজোল শেংলবী লৈশাবীশিংনা লংত্রিক-লংনা ফেঙলবা পিথ্রাই সনাবুল নংত্রগা বালটিন অমমম পাইরগা ঈশিং শোকপা থোকরকপদুদি য়েংবদা মিৎফম হোংবা গুমদবনি। চীংঙা মখা হাইস্কুলদা ক্লাস নাইন-টেন তল্লীঙে মতমদুদা ঐনা খঙবা পল্লিক হাইড্রেলসি চীংঙা মখা ফুরা মখোঙদা অমা, চীংঙা মখা ক্ষেত্রি লৈকাইদা অমা, থোঙাম লৈকাইদা অমা, পীশুম চীংদুম মচাগী নাকন্দা অমা অসিতমক খঙই। অতৈ অরাস্পদা লৈবশিংদুদি খঙদেকো।

কনাগুস্বী খরনা কোত্তা, খরনা নাকন্দা য়েপ্লগা মরী-মরী লাক্রবা মরী-মরী চংখিবা ঐখোয়দদি কুন্মৈ অমনি। মতমদুদা মাগী-মাগী খেইদাজবা, খেইদাজবীশিংদুদা বাহৈ অমন্তং ফোঙদোকহৌননবা অমদা অমুক চং অমদা অমুক চং বানা গুইজবা শানানবা পাখংশিং অদুস্ব অয়েংবশিংগীদি কুন্মৈ অমনি। ঐখোয়নদি মৈশা অদু খঙদবনিনা কুন্মৈ ওইবীরিবা। কনাগুস্বী লৈশা অমনা মাগী নুংশিজবা নুপাদু লাপ্লা লাকপদি উরবা, ময়ুম্বদি যৌশিল্লক, লেপ্লা গুইসি কদাইনো, হম্মা

ঐ শিখিরস্বনা হেমা ফৈ

থোরকসি ফরক-তা, তপ্পা থাঙবা খোঙথাঙনা, নুংশি মাবু ঙাইন
চং, করম্বু ফোঙদেঙ্গসিগে। অদুগা কনাগুম্বী অমনসু
হৌজিত্তা শোক্কুরিবা ঈশিংদু মনিংথোঙদা হৈদোকথগা সনাবুল
পাইদুনা থোকখিবসু যাওই হায়নৈ। অমুকসু কনাগুম্বী অমনা
মাই-চামদবা পাখং লাকপা উরগা যুল্লক ফাওদুনা চৎখিবা,
শোমদনা থোরকখিনি খন্দুনা ঙাইবদুসু মঙোন্দদি পংবা-বাজরবা
অয়েংবশিংদদি মথেল অমনি। মদুগী য়েংনবগীরা, অবা-
পোথাবগীরা, চনিং-থক্খিংবগীরা অদুদি খঙে মীয়াই চক্খবা-চক্খবী
খরদি ভাবোক ওইনা ইনেগী পোৎফমদগী সিকি-মখায়গী চুরুট-
ক্কা, হৈ-রা, শিংজু চা-থক্খুনা ফম্বসি তঙাইফক্খবা থবক
ওইজবগী মশিংসু বাৎখিদে। অন্সুম খম্মা-খম্মা ঐসু অরাম
চৌকিদুদা বাওরী-বাওরী তৌরুরবা জাৎনি। পুং ৩৩০ মুক
তাবগী অদুবাইদা অঙাংদু কাংথোন্দগী তারবোইদনা - খংকপ
হেক কল্পকই। ঐসু খঙবোই-করিবোই ফুক হৌগত্বুনা
চেনশিল্লগা অঙাংদু তাপ হেক লৌখৎলি - ইচাবু
কনাননোনে? হাইচাবু কনানা তৌরিবা? বাবা ফুগে। ইহে
লৈবাকসি কাইরেদো হায়দনা লেঙবান্দা পমখৎলগা মনসন্দুদা
খুবাক্সা পোপ-পোপ থারদুনা কম্মা থেম্বা হোৎনরী। তুম্বা
হৌগৎলকপদা মমা থেংনদবনে, কাংথোন্দগী তাবনে অঙাংদু
কম্মা ইতোক-তেক্সমদে। নীতিগীদি ইমানা (মবোকা) শঙ্গোমগাদু
ইনবীবনি। ঐদি অদুগী ভাব ইতৌ-তৌদনা পংথেমদা থেম্বাম্বী।
ইয়া-মাদে। ঐহাক উপাই লৈত্রদুনা শুমাঙদা কুমথরগা অমুক
থেম্বাম্বী; মাদে। ঐহাক বিভুল্লা চুদুনা লৈরম্বী। তাজ্জাদুদা

ঐ শিথিরস্বনা হেমা ফৈ

বিনাসখীদু (অঙাং মমা) কলেজদগী হল্পকই। মানা গাভীদু
শুমাঙদা হেক খাল্লগা মফী-মরোলগকা অমত্তা হোংদোক্তনা
ঐণোন্দগী অঙাংদু শং লৌরগা থেম্মী। মমানা হেক শোকপদা
অঙাংদু কপ্পা তোকথরে। মদুদা ঐনা —

- খীদা পীশক-পীকঅদনা মবুক ফরোইদৌরিসে।
- ইমাগী মণি মতুম্মি। অদুম্মগা হায়বীনা। মাগা লাকএ।
তোকও - তোকও।
- ওসাইদগী ঐনা থেম্মদি নুকায়া-য়াদেনে। নংনা শোক্ত-
শোকপদদি কপ্পা ফরিদুদি। ইহে! তৌববুদি মদো
কাংথোন্দগী তারকপনি। অদুনা ওইরস্বন্তু যাই।
- অদুবোইবা শসোমগদি ইনবীরবরাইবা?
- ইহে! কাওবু কাওইদা। কদাই-কদাইদবু লৈগেনে মাগী
শসোমগদুবো? ঐ শেম্মীরক্কেনে।
- যারে-যারে। মমা লাকঅগবু অঙাং শসোম শেম্মক্কেনে
নোক্কিংদা? ওশাইনা ইনবীরস্বদি ফরোইদসে।

হায়রগা ডেইংরুমদা চংখুগা মফী-রোলগা অমত্তা
হোংদোক্তনা সোফাদা ফল্লগা অঙাংদু খোম পীথকপা জাৎনি।
ঐস্ব ইচাগী মতো য়েংনিংদুনা হৌগল্লগা মোন মখাদগী চুরুট
উপুদুগা মৈখেতুগা পাইরগা কাদুদা চংলুরে। ঐনা সোফাদুদা
ফমথরগা চুরুত্ব মটে অমা লৌথোকই। উপুদুবুনা সেত্তর
টেবলদুদা থম্মী। অদুগা চুরুট মটে অদু চম্মী। অমুক্তং শাংনা
চিংলগা মৈখুদু কামথোকপদা অঙাংদা পাইশিনে। মদু উবদা
মমানা মৈখুদু মখুৎনা হমদোক্কা হায়রকই —

ঐ শিথিরস্বনা হেমা ফৈ

- ওয়েহা তজ্জো। মৈথুসিবু অঙাংদা কামশিল্পকইসিবো।
মানা মৈথুগী বা হায়রকপদগী মঙোন্দা পুরা হেক য়েংলুবদা
মানা মফী-মরোন্দু হেক শেমজিন-শাজিল্লী। মদুদা ঐনা —
- ইকাইদবীসিদি।
- ইকাইদে। ইকাইরদি মণিসিদি করম্মা? হায়রগা অঙাংদু ফং-
ফং চোঙই। — ইমাগীদি মণিনি, মণিনি মণিনি। হাই মণি-
নি মণিনি। ইপা শারেপ ফারো। ইপু শারেপ ফারো। হাই-
হাই ইপা শারেপ ফারো, ইপু শারেপ ফারো। হা! নংবুনে
ননাওগকা লৈহৌদবো? চন-চনদি? হা! ননাওরা/চন-চনলা
অমত্তংগা লৈরদি ফদৌবা। নং পাবুংনু মথন্তা, নংনু নথন্তা,
নোং-নুংশিং মরত্তা মৈথেং মরু অমথক হায়দু তাদৌরিবরা
খঙদেদা। সে-সে পাবুংগা ঙাইহাত্তা লৈরম্মুসে। মামা ফী
অমুত্তা হোংদেকুথিগে। চা-নু লোঙ্ককে।
- অসি হায়রগা মচাগী মথজাই অনীদু থক-থক হেক চুল্লগা
ঐঙোন্দা পীশিল্পকই। — অঙাংদু মথুংনা লেংঙিনু
অমুত্তোইবা চুরট উপুদু হেক লাম্মী। ঙাইহাত্তংদুদা ঐনু
বাথরুম চংনিংলকখি। চুরট লাম্মদা সোফাদগী অমুক তাবনু
খংদে খল্লদুনা ঐনা চুরট উপুদু অঙাংদুদা পীরল্লগা বাথরুমদা
হেক চঙলুরে। ঐনা থোরকপদদি চুরট উপুদু শেগাইরগা মচে
অমা লৌথোঙ্কগা চাদুনা লৈরল্লে। ঐনা মসি মকোক
ঙাওবতারে হায়দুনা ময়াদুদা খুদোনবী খীংজিন্দুনা হেক
ওংলুবদা মঙেগা থক-থক নীকপমথে খুদোনবীদুদা চীকখে।
- অস! মসি চীকইনহে।

ঐ শিথিরস্বনা হেমা ফৈ

হায়রগা খুৎসি শং লৌথোক্ই। তাঞ্জাদুদা মমান্ব মখুৎ
অনীনা চা কপ অমমম পাইরগা চংলক্ই। চা-দু টেবলদুদা থোক
থল্লগা হায়রক্ই।

— অস! অঙাংসিদি চুরুট মতেক পীজরেদনা তৌরিসিদি।

হায়রগা অঙাংদু তাপ পমখৎলি। ফনেক ফীবান্দু খুদোনবীদা
হাল্লগা ময়াদা খীংজিন্দুনা ওৎলি।

— নং পাবুংগা ঙাইহাক্তং লৈমিন্নবসিদি ইবুংঙো মৈখুব
কামশিনবনে, চুরুট মতেকপু পীজবনে কাঙনগা অমত্তা
চীক্কেইহে।

ঐদি মচাদুদা মমাদুনা ঙাংলিবা শক্ইবদু নোক্রিংবোই-
করিবোই স্তম তাদুনা লৈরম্মী। অন্বম্মা ঐখোয় অহম কা-দুদা
লৈরিঙেদা শুমাঙদা স্কুটর অমা হেক খামখি। অদুগা কৌরক্ই

— সার! সার!

খোঞ্জেন্দু য়াইমা ড়াইভরগীনি হায়বা খঙলদুনা ঐ মপান্দা
থোক্ই। অদুগা মমা-মচানা ইমুংলোমদা চংখো।

— য়াইমা! নং কৈদৌরবা?

— সার! ওমদে তাবদুদা কয়া-য়ান্না কয়া ওমদ্রিবনো হস্কেএদনা
লাকচরিবা।

— চংঙকউ লাও! চা-নুং থকখিসি। হায়রগা য়াইমদু ড়েইং
রুমদা কৌশিল্লগা ইবান্নি ফন্নিই। অদুগা হায়খি —

— ও! মমাশাবী নংবু তারিবরা? চা-দু গ্লাস অমত্তগা
পুথোরক্খোসে। ঐখোয় ওফিসকী মী অমা লাক্ই। ও!
বেথনু যাওরকউকো।

ঐ শিখিরস্বনা হেমা ফৈ

- ও! তারে! তারে!
- ঐনা ছুটীদা লৈরবনিনা নংদি কমদৌরি?
- খঙদেদা সার! মী মচা ঐখোয়না তৌদৌসি। সার ছুটী নৌখোয়না খরা পোখারনি খল্লুবনি ভেহিকল সেক্সান্দা অমুক থাজিনবীরে।
বিনাসখীনা চাগা-ব্রেথকা পুখোরক্কা
- হাইমা! হাইমা নং ওইরে। ঐদি অতৈ ওফিসারগকা লাকপেই নীংঙুরে। ফম্মু-ফম্মু চা-সি থক্কা নং সারগা বারী রাতাই ঙাইহাক শামি়ৌ। নৌই সারসে মথত্তা য়ুমদা লৈবসিদা য়ান্না বারবনি। ঙাইখো হাইমা! ঙসিদি নং ঐখোয়দা চাক চাখসিদনা?
- এঃ এঃ তৌবীরন্না মেডাম। ঐ চাজরৌই।
- ফন্দুম তান চারে হাইমা! ঙসিদি নং ঐখোয়দা চাক চাখো। সে সে হাইমগী চাক হাপ্পুকো। ইমা লাকঅনি অদুগা খোঙখোঙদগী হাওগদবা ঙা রৌরা কৈনো অমা লৈহল্লুরো। ইন্হাংদো কৈনো থবী চম্ফুন্স অমগা ইরোনবা অমগা যাওকো।
- অস! সারগা মেডামগা মঙাইরে ঐবু লুনা তৌবীরিসি।
- এঃ হাইমা ঐগী রাখন্দদি মীসি খোইদোকপা অদু-অদা হায়বা খোইনা লৈতে। মফম-মতমগী বানি। ঐ অদুনিগাইদনা নখোয়দা য়ান্না তুহত্তুনা ঙাং-শকখিবা খেনঙব্রনে? নখোয়দনা নশানা য়ানা ঐগী ইতেং পাংবীরবগী বানি। ঐনা নোংমতা নখোয়দা ঐগী ইরমাই থবক অমত্তা তৌ হায়খিদি থক্কা।

ঐ শিখিরস্বনা হেমা ফৈ

অদুবু ডিউতী মতমদদি মসি য়াদে। মদু খংনা নখোয়না
চৎপীরগা লোইরে। থোইদোন্ধা লাও-খোংবগী দরকার
তাদে।

- মানি মানি সার! অদুগীন্তু মথক্তা সারদি মীট-নুং, মহী-
মনাইগান্তু পাইদেদো। অদুনবু সারগী ইখাদা লৈবা মী
খুদিংমক্কা সারবু খি-খি কিন্নীবনি।
- ঐসে নংগী ওফিসারনেদনা পংথা-হেক থাগৎলে। মীনা
ইতুংদা করি-করি ঙাংনরিবা অদুদি তাবা ফংদ্রবনিয়া নংনা
হাইরিবসিদা অদুম থাজবা তাবনিং হা।
- নত্তে-নত্তে সার! খিত্ত হায়জিন্সাদি ঐ স্টারীং পাই-ঙমদনা
মাঙগে।
- কৃষ্ণ-কৃষ্ণ! কৈনোনে নংনা ঙাংঙিদো? হায়হৈদেদো চিন্দুং
ইন্দনা তোন্ধরনিসে। তৌহৈদে। মতুং তৌনুকো।
- বা-বোইবা। ঐখোয়না ঙাইহাঙ্ককা নুংঙাইরিঙেদা সারনা
করিঙম্বদকা চংঙুক্রদি ঐখোয় লোইনমক নোর্মেন ঙাক্তনি।
অদু বারীন্তু বারীনি ঐ সারদা করিঙম্বা অমত্তা হঙজগে
খঙ্কীসি য়ান্না কুইরে। ঙসি ফাওবা হঙবা ইঙম-ঙমজদনা
লৈরী।
- কৈনোনে? হায়য়ু তাসি।
- অস! ঐবু ব্যবহার খোক্তবা তারগদ্য? খঙদেদা।
- ঙাইখো-ঙাইখো। নংগীসি লম্মাই রাফল্লা নংত্রগা
ওফিসকীরা?
- এঃ ওফিসকী রাফম নংচদে। লম্মাইগীনি।

ঐ শিখিরস্বনা হেমা ফৈ

- অদু ওইরবদি ঐবু করিমত্তা ইকাইবা-হসেইবা লৈরগনু।
মরুপ-মপাংনি খল্লগা নংগী বাদু হায়রো তারগে।
- অদুদি সার!
- হেইনে-হেইনে চাক ঙাইবোইনা নংগী বাদুদুম হায়রোনে।
- সারননু যাবীরবনিনা ঐ হৌজরগে বারৌবীবা যাদেকো সার!
- হেইনে। হায়রোনে হায়রোনে।
- সার! অদুঙে মেডান্না লৈশারীঙেদা নোংমা সারগা ঐগা
মেডামহৌইদা চৎমিল্লরুইদনা?
- উম। হায়মু তাসি।
- নুমিত্তুদা সারগা মেডামগা শাল্লখিবা বারীদো ঐবু মকোক
মমৈ ইশম-শল্লদব, মঙ-হাঙল্লা তৌখি। নোকনু-নোক্লিংঙি।
মদুবু মপুং ফানা অমুক্তা খঙজবা যারৌইদরা? সার!
- হে! হে! অদুগী ওইরে? ঐদি যান্না লুবা বাগকা ওইরবোই
নীংলুরে।
- ঐনা লুম খঙবদা সারগা মেডামগসি হামদগী শক্তি
খঙনরগা মরীদি লৈনরক্তবঙমনু তৌখি। অদুগা নোংমখক
উনরগা হেত্তা - বারীদুবু-ঐবু-অমুক্তা ?
- য়ুমস্বানবগী লস্বীদা নুপী-অঙাংগী, মরুপ-মপাংগী, ইজ্জৎকী,
হোরেলগী-হয়েংগী, করি লৈ/লৈতে হায়দুনা ইমৈইকোক
খঙদ্রবা মতম অসিদা পুনসিদা মশেল-মরাংখিবা বারী অমবু
ইথা-থাভদনা নহাক্সা নৌহৌনা নীংশিংহল্লে। অদুগী ওইরবদি
চাক ঙাইবোইনা ঐ বারীদু শল্লপা লীরগে মুমা তারোকো।

ঐ শিখিরস্বনা হেমা ফৈ

ঐগী বারী

ঐনা কলেজ তল্লীঙেদা থোকখিবা বারীনি। খৃঃ ১৯৬৯-১৯৭০ গী অদুবাইদনি। ঐনা মনিপুর কলেজদা বি-এ ফাস্ট ইয়ার তল্লীঙেদনি। সেসন হৌবা চয়োল অনীমুক ফারয়নি। বি এ ফাষ্ট ইয়ারগী লেকচর রুমগী চঙফম থোঙ অদুগী মথা থংবা নাকল অদুদা বেষ অমা থাদুনা লৈ। অদুগুম্বা বেষ অমমম কা খুদিংগী চঙফম থোঙ মনাক অদুবাইদা লৈ। গফম অদুবাইদা অমনা অমুক চিং অমনা অমুক চিং অদুম্বক লৈরে। নোংমা নোংমগী থোকউ থোকউবা ছাত্র-ছাত্রীশিংনা বেষ অদুদা হেক হেক ফল্লগা পোখানৈ। অসিন্ত্রবা অতৈন্ত্র মানা-মানা থোকপা লম্পাত্তা অমদি ভেরেন্দাদুদা রুমাল থারগা থোঙ য়াঙদুনা ফম্বন্ত্র য়াওদবা নত্তে। নোংমদি মনমোহিনী অমন্ত্রং বিনাসখী মখোয় অনী বেষ অদুদা ফমদুনা লৈরয়ী। ঐন্ত্র মনাক অদুবাইদা লৈবা ভেরেন্দাগী উখোঙ অমদা ঙারগা লেপতুনা লৈরয়ী। ঐনা মমিং-মথা পনবদি তৌদনা অসিদগী এন-এম-ডি হায়না থারিবা সাইকল অসি কনাগীনা হংখি। বাহং অদুগী পাউখুম বিনাসখীনা পীরকখি।

— মনমোহিনীগীনি।

— এন-এম-ডি হায়রিবা অসিনা করি খঙনরিবা?

— হৌজিক ফাওবা খঙবীদিবরা?

হায়না বিনাসখীনা বাহংগী পাউখুম বাহংনা পীরকখি।

— খঙলবদবু হংখিগদা?

ঐ শিখিরস্বনা হেমা ফৈ

— খঙশিমদবা মাঙ্কীকো।

— ফরেনে খঙবু ওইরো খঙদবু ওইরো ওইহাত্তা বাইজরুবা
য়াগ্গা?

— মনমোহিনীনা য়াগনি কুইকিরক্কনুকো।

য়াম্মা ঈংঈং লাওরবা স্তম তাদুনা লৈনিংবা খোঞ্জেম্মি। মানা
অদুমা হায়রুদবা

— কুইরোইদা অস্বায় ফাওবদনি।

মানা সাইকল শো লৌথোক্কা ঐগোন্দা পীরকখি। ঐ
মঙোন্দগী শো লৌরগা সাইকল অদু শো হাংলে অদুগা
সাইকল তোংখৎলয়ী। কদোমদগী করি বাখলদগী ঐনা সাইকল
বাইগে হায়রুরিবনো। ঐগীস্তু সসাইকল স্মাওরিবনি।
হায়জিমুরবদা লৌরুবা হায়দুনি তশেঙনা হায়রবদা থেইদোক্কা
চৎফমদি লৈখিদি। অদুবু থোক্তি থোরক্কে। লয়ী চৎনা চৎনা
খঙ্ককই - “খঙশিমদবা মাঙ্কীকো।”

ঐনা হক্কপদা মখোয় অনী কলেজ ভেরেন্দাদা লেপ্পগা
ঐবু ওইদুনা লৈরয়ী। ঐনা প্রপ-প্রপ চংশিন্দুনা মখোয়দা
সাইকল অদু পীরগা

— কয়াম কুইনা ওইবীরবগে?

— মনমোহিনীনা কুইদ্রিদা।

— মতুং অমুক বাইগে হায়বা হায়রুদবা মাঙ্কেন্দা। অমুক্তা
হেক খুৎখীবা হায়দুনি তৌরিসে। মদুদা কিনাসখীনা

— বাইবীরিসি লাইবক ফবনি।

ঐ শিখিরস্বনা হেমা ফৈ

মদু তাবদা মনমোহিনীনা বিনাসখীদা খুনিংনা খীনখি।
বিনাসখীন্দু সাইকল সেডতগী মাগী সাইকল লৌথোকুরগা
মখোয় অনী চৎমিন্নে। ঐনা খনখি - ওহোরা ফজছেদা! করি
লমদগী ওইরিগবা?

মদুগী মতুং তরানিমুক লৈরগা নোংমদি ঐনা খরা ওল্লদুনা
কা মনুঙদা ইতোমতা ফল্লগা থোঙনাওরোমদা য়েংদুনা
লৈরীঙেদা মনমোহিনী অমনুং বিনাসখী কা অদুদা প্রপ-প্রপ
চঙলকই। ঐবু হেক উবদা বিনাসখীনা হায়রকই।

— করি থল্লিনো?

— করিন্দু থন্দেদা স্তম ফল্লয়নিদা।

— থন্দনা থল্লদি ওইনবা থল্লুকো।

হায়রল্লগা মখোয়গী লাইরিক খাউদু ডেক্স মথক্তা থনল্লে
অদুগা মপান থোকছে। ওইহাক লৈরগা ওঝা চঙলক্তুনা ক্লাস
তৌরয়ী।

ওহোকপনি - চৎলিবা চহী অদুদা আর্টসকী ছাত্র-ছাত্রী
অদুক য়াস্বদুগী মনুংদা মেথমেটিক্স লৌবা ছাত্রসি ঐখোয়
অহুমথক্তনি। সবজেক্ত মাম্ননা লৌমিন্নসি হায়নখিবন্দু লৈখিদে।
ঐদি পি-ইউ সাইন্সতগী লাকপনি। ইমুঙ মনুংগী ফীভম খরা
ফক্তবদগী আর্টসতা ওহুরকখিবনি। মখোয়গা ঐগা হামদগী
খঙনরকপা নত্তে। মখোয়নদি ঐবু হাম্ননা শকখঙলয়ন্দু য়াই।
ঐনদি মখোয়বু হন্দক্তা সেসন হৌরবা কান্দতা
শকখঙনরকপনি। মতম অদুদা মনমোহিনীবুনা মোহিনী,

ঐ শিথিরস্বনা হেমা ফৈ

বিনাসখীবুনা বিনা, অদুগা ঐবুনা ময়াম্মা ঐজ্ঞা হায়না খঙনরম্মী।
মাদুদা ঐনা অদু-অদা খঙ্কুবা লৈতে।

মোহিনী য়াম্মা চাওদম শাংদম্মী কুচু পান্নী নুপীনি। ভৌদা
ভৌবদি নত্তে। মাগী মশম অদু মুশিনমুনা নীঙদু য়োনা শাংই।
মাগী মশম অদু করিগুয়া কান্দা বেলীগা লোঙ্কগা লাকপদদি মহ
পুবা লিমা লেঙ-লেঙ চৎপগুম্ই। হাইয়থরকলিবা শমখোঙ
অদু খুং নায়না পাইশিনবদা থুঙ্গদবা মান্দে। মতমদুদদি
হৌজিকানগী সম্পুগকা হায়বসি লৈত্রি - করিগুয়া লৈরম্ববন
মীনা ইখঙ খঙনদ্রিবা মতম্মি। করিগুয়া কান্দা চেঙহী লুজরগা
লাকপা নুমিত্তা লেঙইকনরবদি চেঙহী মম্ম অদুদা
ঙাওদনিঙাইদি লৈত্রে। মম্মাই অদু তব তবাবী মাইতানি। রাসী
য়াম্মা লৈবী, মম্ম য়েংদুনতা লৈনিংবা শকফমনি। ঙাংথোক
শক্তোরকপদা খোঞ্জেল অদু পীকতক তৌরদনা, লৈতোন য়াম্মা
শেংলদনা, তানিংদুনতা লৈনিংবা খোঞ্জেলনি। মোহিনীনা
য়াতোন খিত্তং উৎলগা নোকফৎককা তৌবদুদি করি হায়রুগনি
হা! করিগুয়াকান্দা মানা হৈখা অমুনবা মচুগী ফনেক অমা শেং,
লৈমচুগী ফীদুপ অমা ইঙ্কগা কলেজ কারকপদুদি মঙোন্দা
য়েংদবা পাখঙ অমত্তা য়াওরম্মেই। অদুক ফজবা মাইথোঙ
অদু ঐদদি মুম্মা য়েংবা গুমজখিদি। বিনাম্ম মোহিনীগুম্মা চাও-
শাংবী নুপীনি। মান্ন কুচু অদুম পান্নী। বিনা মোহিনী থেইনা
পংখেন-খেম্মদে। অনীমক ইফ-ফঁজে। তৌবদবু বিনাগী মশমদু
মোহিনীগীগা চাংদম্ববদি খরা তেত্তক তাবগী বাদনি। মাগী
মাইথোঙদি মতম পুম্মমত্তা নোকমি-নোকমি তৌদুনতা লৈবা

ঐ শিখিরস্বনা হেমা ফৈ

স্মাইলিং ফেস হায়বদুনি। অদুগা নোকসু নোকসবা নুপীনি।
শম্মা হায়রবদা বা গাংবদা অপনবা কয়া লৈগন্দবা, গাংনিংবদু
হেত্তা গাংথোকপা অদুগা মদুনা থৌওইনা খোয়খা-লীনখা থাবসু
তৌদবা মীতানি।

থা অনী অহমগী মতুংদা ঐগা য়াম্মা লুনা তীম্বা মীওইদি
নত্তবা ঐখোয় ক্লাসকী কুমার কৌবা অমনা নোংমা ঐঙোন্দা
হায়রকই।

- ঐড্ডাগা মোহিনীখোয়গদি য়াম্মা লোন্দীম্বা মাঙ্কী। অদুনা
ঐগী বা অমত্তা মোহিনীদা হায়বীম্বা। ঐড্ডানা তৌ হায়বা
অমা ঐ তৌজগে।
- নং নশানা হেত্তা হায়ম্বা। মাদুদা মানা তৌরকপা মওং
অমসুং গাংলকপা বাঙাং অদুদা মাগী পুক্রিং খঙগদবনি।
নংত্রবদি —।
- ঐদি হায়গে হায়দনা তৌরুরবনি অদুদা —।
- অদুদা কৈদৌরবা?
- নোংমা ঐ মাগী মতুং ইমদুনা চংলুরে। ঐনা সাইকল অদু
খরা কয়া খৌদুনা মাবু তানখৎলগা ইবাম্বী খাব্রাংননা
খৌমিমরে। মতম অদুদা মহাক্কী সাইকল অদু তপথবসু
তৌদে কনখৎখিবসু তৌদে। ঐনা চান্স পীরবনি খন্দুনা বা
অমত্তা হায়জগেবা হেক হায়রুরে।

ঐগী বাদু তাবদগী মহাক সাইকলদগী থোক কুমথরগা
সড়ক্কী মতাইদা চংশিল্লগা —

ঐ শিখিরস্বনা হেমা ফৈ

— করি ওইবীরবনো? হায়বীমু।

হায়রগা লেপুনা লৈছে। মতৌ অদুদা ঐ তৌফম খণ্ডদুনা—

— আ — কোন্না হায়রগে।

হায়রগা হায়রগে। কুমারগী বাদু তারবদা ঐনা হায়খি।

— মাগী যান্না লেখীবরা নংত্রগা লেখা শারিবরা করিনোমা
তৌরি। মাদুদনি ঐখোয়না ফাগী-জুগাই ফাওবা তৌনদনা
লৈরীবসি। দরকার লৈবা অদুতনি ঙাংনরিবা। নং অতোপ্পা
অমদা হায়হল্লু ঐদি তল্পী। যারক্ৰবদি ফৈদো। যারক্ৰবদি
ঐখোয় অহমখক লৈবদা খৌতক-খৌতক মদুনা অমুক
কমদৌবা? পুন্নিংদদি খল্পী — ঐগী থবাইমক্ৰি খন্না য়েকচরিবা
নুংশি প্রতিমা অসিদা নংন্ত তুল্লী ঋসৎলক্ৰবা।

থা খরগী মতুংদা ঐখোয় কলেজগী লিটরেৱী মীট অমা
পাংথোকই। ঐন্ত কমপীটিসন অদু যাওগে খন্দুনা শৈরেং অমা
থাগৎখি। কমপীটিতর খুদিংমক মাগী-মাগী বারেং-শৈরেং কয়া
পাংথোকখি। ঐগীন্ত পাংথোকখি। কমপীটিসন অদুদা ঐন্ত প্রাইজ
অমা ফংখি। শৈরেংদো ঐ নীংশিংলগা খীরক্ৰে তারোকো:-

ঐগী ঋম্ময়গী থাজ

থেঙলবা থাবলগী ইপোমদা

কামনা মৈশা লাংলবা কনাগুস্বনা

মশানৌ মাবু নিংশিংদুনা

তুমিন তুমিন অটীকপদা

মিৎলু পিরাং শীস্বরী।

ঐ শিখিরস্বনা হেমা ফৈ

শঙ্কী কায়না ইশৈ কয়া
থোকস্বা থৌদোকশিং নীংশিংদুনা।
নীংশিংলকখি নুংশি পাওমেন কয়া
তোৰ্বান অনীনা ঈচেনবু ঙাকপগুম
ঙাকমিল্লসি ঐথোয় অনী চংনা
নংগী ঐগী নুংশি ঈচেল।

ওহোঁকপনি —————

তোৰ্বান অনীনা শম্মদবগুম
নংবু ঐনা ফংলরৌইদরা

অমুকপু —————

মশানৌ অমনা মশাবিদা
নুংশি মপাও তমজরী।
থাদোকপীনুকো পুনিসিসিমগী
থাদেক্সবা নংনা ঐবু

ওইহৌরনি ঐদি

মপাং কাইনর চেক্সা।

অহিং তাংলৌ অথেংবদা

নংগী নুংশি মৈচাক্সা

তুমহম্মরৌই ঐবু মিৎকুপমত্তং।

ওইহৌরনি ঐহাক্সী পুনিস

লাইজ কংল লেংগুম।

য়েংগু চাম্ববী —

নোংদোন থক্সী থাজনা

ঐ শিখিরম্বনা হেমা ফৈ

য়েঙ্কী মঙালবু তাইবঙ শীমা
লাইর ইনাকখুনবা খাইদনা।
ঐগী থম্মোয় থাজনা
ওইখবদি নোংদোন থাজ
ঐদি করম থাংহৌগনি
পুন্সিগী থাশি ওইখনি।
ঐগী থম্মোয়গী থাজ
ওইখিনুকো নোংদোন থাজ
নহাকী মিরবা থোঞ্জেম্মা
নাওশুম ইশৈ ওইজরী।
মুনা শাংনা তারীবা
নীঙদু য়ৈবা শম্মাংগী
চেঙহী মনমদা ঙাওজরীবা ঐহাকি।

ঐনা প্রাইজ লৌবা মতমদুদা মখোয় অনীনা য়াম্মা খোইদানা
খুবাক খুখিবদো ঙসি ফাওবা ঐগী মিত্রা উরি। নোং-ফাদোক
ঐনা কলেজ কাহৌদবদি মানা (মনমোহিনী) ঐঙোন্দা —

- ওরাং কারতুবদি কৈদৌরবা?
- লৌউ-শিংউবগী থবক খরা লৈরদনা লাক্তুবনি।
- ওরাং তাকখিবদুদি কমদৌবা?
- নঙোন্দগী শিনশু ঙাইদনা।

অন্তরুমা বি এ ফাস্ট ইয়ার পরীক্ষা পীঞ্চে। ঐগা মখোয়গা
উন্নখিছে। নোংমা নোংমগী ঐগী থম্মোয়দা মোহিনীগী শক্তম
ময়েক লাবা হেনগৎলংক্লে। খরা লৈরগা পরীক্ষা হায়দোক্তে।

ঐ শিখিরস্বনা হেমা ফৈ

ঐখোয় অহম্মক পাস তৌরে। অদুবু মেথকী মাক্তি পাস
মাক্তগী খরদমক হেল্লগা লৈরল্লে। মাদুদা — ঐ সেকেও
ইয়ারসি টুইসন তৌদ্বদি ঐ শোয়বা তারে খনখি।

পরীক্ষা হায়দোকপা মতুং তরা-কুম্মিক লৈরগা সেসন
হৌরে। ছাত্র-ছাত্রী ইকা কানরক্কা। ঐদি মোহিনীবু উনিংবনা
নিতীগী কলেজ কাবা হৌরে। নিনি শুবা নুমিং অদুদা মোহিনী
অমন্সুং বিনাসখী মখোয় অনীমক কলেজ কারক্কে। মখোয়
অনীমক লাইরিকলাইশু খাউনচিংবা পুরক্তে। বোই মচা অমমম্
সাইকল কেয়ীয়রদা য়েপশিল্লগা লাকপনি। সাইকল অদু
কলেজ ভেরেন্দাদা থোক-থোক গুশিল্লগা ঐনা ফল্লিবা বেষ
অদুদা মখোয় অনীন্স হেক ফল্লে। মোহিনীনা ময়াইদা বিনাগা-
ঐগনা মাগী য়েৎকা-ওইগদা ফল্লী। বেষ অদু হাম্মনা মমাঙদা
পন্থাবা বেষ অদুনি। মতম অদুদা বিনাসখীনা ফল্লস্বদগী
হৌগৎলগা মোহিনীদা মাগী বোই পীশিল্লগা —

— নঙ বোইসি অমুক্তা পাইরম্মু। ঐ ইন্দোমচাখোয়দা পাউ
অমত্তা হায়রুখিগে। নবান্নী বারী শানরম্মু।

হায়রল্লগা খুৎলৈ থুনা চৎখো। বিনাসখী চৎখবা মতুংদা
মোহিনীনা ঐঙোন্দা হায়রকই—

— ঐড্রা হন্দক্কা সেকেও ইয়ার অসিদদি মেথসি টুইসন
তৌদ্বদি যাদৌবা মাক্কে।

— ঐদি নহাম্মা মাকসিট উবদা খঙলবনি। অদুদা --- ।

— অদুদা কৈদৌরবা?

ঐ শিখিরস্বনা হেমা ফৈ

- কদাইদা কনাদা টুইসন তৌগদৌরিবা? ঐদি লবাইদা পোকপনিদা ওবা অফব্বু মশক খঙদেদো। ঐনা খঙলিবা হায়ব্বু ঐখোয়ব্বু তাকপী-তস্বীরিবা ওবা অনী-অহমসিদিনা।
- লবাই-ইমফালগাইদনা অমুক তৌরকঅদৌনি। ঐগী য়ুমন্স ঐড্রাগী য়ুমন্স তুরেল অসিগী তোৰ্বান্দা লৈবা ঙাক্তনি। ঐড্রাগী য়ুমন্স ইমফালদগী কিমি ৭/৮ মুক্তনি। অদুগা কলেজ অসিনা মরক্তা লৈবগী বাদনি। অসিবু করম্মা লবাই হায়গদৌরিবনো? লবাই হায়ব্বুদি আঃ — বহুত দুরগী বানি।
- নঙনা ঐগী য়ুম করম্মা খঙইবা?
নোকফেৎ তৌরগা
- খঙই কৈন্স।
- নঙবু ঐখোয় য়ুমদকা চংলুরবরা?
- চংলুদে। মীঙোন্দা হঙলগা খঙবনি।
- করিতৌবগী মীঙোন্দা হঙলুরিবনো? খঙনিংলগা ইশাদা হঙবা যাদবরা?
- নোং-ফাদোক লম্বী থোকপদা চংলক্কনিদনা।
- চংবীরক্কনু ইকায়জৈ। কাক মকোন্দুদা।
- অস! করিনোনে হায়রিসিবো? মীবু কাক মকোন্দা লৈনবরনে? হুম! মী লৈবা চনবা কাক মকোন্দুদি করম্মা জাৎনো হৌজিমক য়েংনিংলক্কে।
- নঙগীসি কৈনোমা নুম মাঙ্কক্কেদা।
- করি মাঙ্কগে হায়মু তাসিনে।

ঐ শিখিরনা হেমা ফে

- আঃ — নুপা অফবা খীবা ১৭পদা ঐগী মুন্না সেত্তর ওইরগা
খাদ-বাংদা হায়দনা কে ওরডিনেট লেপ্পবা শোয়দনা
ওইগনি।
- এঃ অদুগী হায়রুরবদি খোয়দদি হযিং ফাওবা লাবনা
তোংবীবা নত্তেদা।
- মীনা তোংজগে তৌবঃ তোংহন্দে তাহোকখি হায়না
তাইদা। শোয়দনা তাহোঃ স্পীরক্কনি খঙলদনা তোংলদবা
ওইরীনি।
- আঃ — ঐ রা অমত্তা হেংগেবা শাওরক্কনোবা। ঐত্তানা
শাওবসি ঐদি যান্না হৈনদেএবা। ঐত্তানা হেক
শাওখিবদনে ঐনা করি : যত্নগে, করি তৌত্নগে, খন্দুনতা
হেত্তা লৈগল্পী। অদুনা শাও বক্কনোবা।
- রান্ন হায়দিঙেনা হৈনদে হ রবদি হায়রক্কনু তোকও।
- আঃ — কৈনো — তল্লেদ তক্কগে।
- যারোই যারোই রা অমঃ হেংগেন্ন হায়বা, হংঙো হায়রগন্থ
য়াদবা, ঐদি জাং অমনি, ন্সিগী —।

তাজা অসিদা বিনাসখী হোবে হোবে হক্ককই অদুগা
হংলকই।

- ক্লাস তৌদবরা?
- মোহিনীনা তৌদে। ওঝা : ত্তে।

ঐনা খনখি -- মাগা : দা ওইরে। পুন্নিংগী বাফমসি
খজিত্তা ফোওদোকে খঙ নৈ। অদুবু নাকল অমরোমদা
থেত্বেদো। ঐসি ওহোকা : খিদেদা - মী পুন্মকন্থ অন্তম্মা

ঐ শিখিরম্বনা হেমা ফৈ

তৌনরিম্বদ্রা - মী নেক্কা হায়হনসিরা - মাদুদা য়ারত্ৰদি মেথকী
ক্লাসনা কমদৌবা - ঐখোয় অহমথক লৈবদগী ঐ অমা তোল্লবা
- ফাষ্ট ইয়ারনি হায়দুনা সবজেক্ত হোঙনবগী চান্স অদুস্ত
লৈত্রবা - পরীক্ষাদি থাদবা য়াদবনিনা চহীচুপ্পা টুইসন তৌবা -
মখোয় অনীনা ঐবু উরগা খুজিমা শিক্কাদুনা নোক্কা - করিগুম্বদা
ঐনা মখোয়গী মনাক্তা চংলুবদনা ফুক হৌগত্ৰুনা হেক চংখিবা -
অমা খঙথি - অনী খঙথি - পুমখঙ খঙথিবা - তুমিমা লৈরগনা
থম্মোয় নঙনা কমদৌবা? অদুস্তা উংলিঙেদা মখোয় অনীনা
ঙাংনরিবা বাশিংদু তানা-তানা পুক্রিং চঙলুদে। বিনানা হেক
হল্লকপগা —

- নখোয় অনী করি করি বারীদি শানরে?
- মোহিনীনা টুইসনগী বারী শানরম্বীবনি।
- হোয়ানে। মদু ফৈ। ঐগীদি য়াত্ৰদা?
- য়াত্ৰই। ঐখোয় অহম নত্ৰবা কনাবু লৈরিগেনে। খঙদে বিনা
মসি নুপাসি বারীগা শানবা য়াবা নুপা নত্ৰে। য়ৈরেংগা
তুরেংগা - অওইবা হায়রক্স ফাগী হেত্ৰা, ফাগী ওইরক্স
অওইবদৌনা হেত্ৰা। লেইনবা য়াম্মা বাগদৌরি জাংনি।

ঐদি হৌই-মাই হায়দনা বাখন্দা তাওরি। মদু উরদুনা
বিনাসখীনা মোহিনীদগী বৌইদু লৌরগা ঐগী মাই মপাদা ফং-ফং
হায়রকখি। বৌই হায়বদু উবদগী ঐ উত্তান তারক্কাদুনা —

- হা! করিবো?
- মদুদা বিনানা
- য়ারে য়ারে। মদুদনি ঐনা খঙনিংলিন্স।

ঐ শিথিরস্বনা হেমা ফৈ

মখোয় অনী ফাক-ফাক নোকথি। মরমদি খঙদনা ঐন্দ্র
নোকপা যাওথি। মদুদা মখোয় অমুক হেমা নোকথি।
হন্দমুক্তি ইকায়রপ তৌরদুনা ঐ নোকপদু যাওদে। ঐনা
নোলককুবদুদা মখোয় অনী হামদগী হেমা অমুক নোকথি -
গমিত্তা মপি তাবমখে মবুক পাইদুনা নোকথি। নোক্রিবদু
মখোন থোক্রে মমাই মমিৎ ঙাংশং ঙাংখো। তাজা
অসিদা নোকমি-নোকমি তৌরদুনা মোহিনীনা হায়রকই -

- ও! অদুবুরো ঐখোয় যুমগী মনিংদা পি-জি-টি কলেজদা
মেথ তাকপা ওবা অমা লৈ। মঙোন্দা ইমাবু ঙাংনহল্লগা
টুইসন তৌসি হায়নরীবা।

ঐনা —

- কনা কনানো টুইসন তৌগদৌরিবো?
মসি তাবদা বিনানা মরক থংনা
- ঐখোয় অহম নত্তনা কনাগা ওইনেগে।
- ঐ যাওরোইদা। নখোয় অনীদং চীক্সা তৌরোদা।

বিনানা —

- মফমদুদা পামদবগী বারা, ওবা ফরমোই হায়বগী বারা
নংত্রগা ঐখোয়গা পুমিংদবগী বারা? ঐনা শকফম হজিহল্লগা
- অদুই বা নত্তেদা। নখোয়গা পুনবসি ঐগীন্দ্র লাম্বা অমত্তং
যাওরবদি ফগদৌবা। অদু নত্তবনিনা ঐসে নখোয়গী লক্সফম
ওইনা তৌরদনা তল্লীদা।

ঐগী বাদু তাবদগী মখোয় অনীমক অমুক হমা থীক-থীক
নোকখো। মতৌদুদা ঐ ইকায়রদুনা

ঐ শিখিরস্বনা হেমা ফৈ

— ঐ চৎলগে।

হায়রঙ্গগা হৌগৎলে। ঐগী ইতৌদু উবদা বিনানা —

— পাখংনবু লৈশাবীদা ইকাযরিমামে। লৈশাবীদা পাখংনা ইকাযরদিনে শোয়রেশোয়রে। লাকখোবা! সে বারী লৌইদিএবা। (ঐ পাক চংশিন্দে) - সে লাকওবা কৈনোনে মতা অমনিনে, তঙ্গদা অঙাংদৌনা। হন্দকমুক্তি নেকুরেইঅবা। (ঙাংলিবদুসু অদুম নোকখি-নোকখি মতৌই।) ঐ খজিত্তং চঙশিন্ধকপদা মথোয় অমুকসু নোকপা হৌখো। হন্দমুক্তি মথোয় কুইনা নোক্তে। নোক্রিংবদু ফাথরগা বিনাসখীনা হায়রকই —

— ঐজ্ঞা যাওদবা শুকয়া যারৌই নংত্রগনা ঐজ্ঞানা পাম্বা ওবা অমা খিবীরকো মদুদা ঐখোয় অহম পুমা তমগদবনি। ক্লাস অসিদা ঐখোয় অহমখক্তং লৈবদা করিগী মচোয়-মচোয় তৌগদৌরিনো? যারৌইকো।

— লাইবক্কীনি কমদৌনি। অশোয়বা ঙাকুবা তারেননা।

মতাং অসিদা মথং ক্লাসকী ওবা চংলক্কে। ঐখোয়গী বারীসু লৌশিন্দনা তোকখো। ঐখোয়সু ক্লাস যাওরে।

মসিগী মতুঙ নুমিং ১০ নিমুক লৈরগা মাগী বাখল করিনো। ঐবু তশেঙনা - নংত্রগা ইচম চন্না ক্লাসমেট অমা ওইবগীরা নংত্রগা ঐগী বাখল মানা খঙলবা জংলা। লুখোদা তৌদৌরিসে। করিগুম্বদা ইচিল অসিনা নঙবু নুংশি হায়নদি ফোঙদোকখিদি। হুম! মঙোন্দা স্ককফোঙ ফোঙদোকখিদি। ইমাম্ববদসু বারীনখিদি। ঐগী ওইবা বা অমত্তংদি শিরগা-শি

ঐ শিখিরস্বনা হেমা ফৈ

চঙলগ-চঙ হায়রল্লগে খল্লদুনা নোংমা ঐহাক মোহিনীগী মতুং
ইমরুই। বাখল খল্লা-খল্লা সাইকল থৌরকপনা এলাঙ লৈকায়গী
সম্পেনসন থোঙ খরা হেন্দোরকপগী অদুৰাইদা ঐনা মাবু
ফংলে। ঐখোয় অনী সাইকল খরাংননা থৌমিল্লরে। মতম
অদুদা মানা যাল্লা ঈংঈং লাওবা থোঞ্জেল্লা —

— ঐড্ডানা ঐগী তুংদা লাকপদু উবদা ঐবু তামরকপা
ওইরমগনি খল্লদুনা ঐ তপ্পা-তপ্পা থৌরস্মীবনি। — চুস্মী। ঐ
নঙোন্দা করিওস্মা অমত্তা হায়গে খন্দুনা তামরকপনি। মীগী
রাখল হেত্তা খঙবা ওস্মীকো।

ঐগী বাদু হেক তাবদগী মহাক্কী গাড়ী অদু উরুম অমদা
থৌজিনখগা গাড়ীদগী কুমথখ্বে। মানা কুমথখবনিনা ঐন্স
কুমথরগা মাগী মনাত্তা চংশিল্লে। মাগী মনাক যৌরগা বা ঙাংগে
তৌবদা খৌনাও অসি ওহাত্তংদুদা খকখক — চনপ-চনপ —
করিনোমা তৌখ্বে। হকচাং অসি তনীক-তনীক মওং অমনি।
ঐ কুমারগী থৌদৌদু তারেদনা খনখি। ঐ বা ঙাংবদা ইফা
ফাজিনবদৌনা তৌখ্বে।

— ঐখোয় যুম যৌদৌরে।। করি বানো হায়রো। তানিংবনা
লৌইরে। হায়ররৌইদরা? ঐখোয় লৈকায়গী মী থোরক্কে
উখগনি।

মাদি নোকমি-নোকমি তৌরি। ঐনা চেং থৈরী। গাড়ী
তোংখংকে তৌই। ঐন্স মনাত্তা খরা চংশিল্লগা সাইকল অদু
ইল্লগা ইবান্নি খোঙনা চংমিলে।

— আ-অদুবুরো — অস! হায়ররৌইদা নঙনা অমুক শাওরতুনা।।

ঐ শিখিরস্বনা হেমা ফৈ

— শাওরোইসে হায়দা হায়মুসে। ঐনা করম্বা মতমদা ঐড্রাদা
শাওখবগে? ঐ শুকশাও শাওজরোইসে।

ঐনা তীন অসি ২/৩ লক যোৎথরগা —

— নঙনা টুইসন তৌসি হায়বদো কৈদৌঙেদগী হৌসি
হায়রিনো অদু হঙগে তৌনিদা।

ঐনা খনখি - হায়গে খনবদুনা কদোমদা চৎখবা হায়রিবসিনা
করি।

— অ-স। অদুগীরা? ইপা হেক পাখৎলদনা।

— পাখত্তোদা কৈদৌবে পাখত্তোইনো সাইকল খৌরকপগী
তৌবনিদা।

ঐগী অশোনবা অদু মানা খঙখে হায়বা 'ইশানা খঙজৈ।
শেমজিঙ্গগা খুমখিবনি। বারীদু অতোপ্পদা থৈখবনিনা ঐ খরা
নেমথরে।

— অদুদি ইমাবু অমুক্তা হায়নহলুখিগে অদুগা পাউ পীরকগে।

— অদো ঐদি নঙগী য়ুমদি খঙদেদো। ওবাদুগীসুনি।

— এ! অদুগীদি করিন্তু বারুগনু ঐ গুইদুনা লৈরমগে।

অনুস্মা গুইহাক চৎমিন্নরগা

— মসি ঐখোয়গী লৈরকি।

হায়রঙ্গগা সাইকল অদু তোৎখৎলগা খৌজিনথরে। লৈরক
ফাওবিদি খঙহৌরে।

মথঙগী নুমিত্তা ঐগা মখোয়গা অদুম উম্মৈ। বাদি হাম্বুস্মা
ইঙাং গাংনদরে। বাখম্বরা বারী লৈতবনরা খঙদে। ফরক্তা
হারান-হারান য়েঙনবা নত্তনা। অদুগা য়েংঙুগদবন্তু ইহঙ

ঐ শিখিরস্বনা হেমা ফৈ

হসোয়রো। মাগী মনাত্তা হেত্তা চঙশিনবা, হেত্তা কৌবা ঙাংবা শকপদি ঐ 'ইঙম ঙমজছে। 'ইচম চম্বা বা অমা হায়বগীন্স মী উখিগ্গা খঞ্জিল্লক্কে। অদুগা মাদি হায়গী মওং অদু 'ইকায় কায়দে। অমরোমদন্স মসিনা তৌ-শারিসে হায়না খল্লমগদরন্স চিংনৈজে। বাখল অসি ফরগা 'ইফ-ফবা, ফৎত্রগনা 'ইফৎ-ফত্ৰবা জাৎনিকো। অন্সন্না নুমিৎ ৫/১০ নি হৌঞ্চে। টুইসনগী নুমিৎ লেপ্পরো। নুংখিল পুং ৩-৩০ দগী পুং ৪-৩০ ফাওবনি। ঐন্স অহৌবা নুমিৎনি খরা ঙল্লপ চৎপনি। মোহিনীগী ১ন্সৎ ওবাদুগী য়ুম অনীমক খঙদবনি নাহাল মানা থৌজিনখিবা লৈরক অদুদা হসৎ-হন্দা চতুনা লৈরে। লৈরক অদুদা খজিত্তং হেমা চঙশিল্লম্বদি 'ইরায় লায়না উনরগদবা অদুন্স ন্সম থোকউ হায়বদুনা চংশিল্লুছে। মমৈথঙদা মখোয়গী লৈরক মচিন্দা দুকান ফম্বা অহল অমা, লৈ মচুগী খুদে অমা জোন-জোন শেৎ, মোজাফুরিৎ অমা লিৎলগা খবর পাদুনা লৈবদুদা হেক হঙলুরো। অহল অদুনা তাক্কপা মতুং 'ইমা চঙবদগীদি মখোয় অনীনা ঐবু ঙাইদুনা লৈরম্বদু উরকখি। ঐবু হেক উবদা বিনাসখীনা হায়রক্কাই।

— হিংচাবসিদি লাক্তি লাক্কাইদনা। ঐখোয়দি লাক্করোইদরা খল্লুরো।

— অদুক লুনা ঙাঙনরগা কৈদৌবগী লাক্কোইদৌরিনো? নখোয় লৈরক মচিন্দা দুকান ফম্বা অহল অমা লৈবদো অদুদা হঙবদগী উনরিবনি।

ঐগী বাদু তাবদা মোহিনীনা —

ঐ শিখিরস্বনা হেমা ফৈ

— হুম! ঐড্রানা হায়রিসি ঐখোয় পাবুং ওইরস্মানি।

অন্তুস্মা নোক্র-নোক্রদুনা ঐখোয় অহুম ওবাদুগী মমুমদা চঙমিস্নরে। ওবাদুনা ঐখোয়বু ওইদুনা নৈরস্মী। নুমিং অদু অহৌবগা ওইবনে, খরগা থেঙখিবনে টুইসন তৌছে। বারী-বাতাই, লমতু হঙনরগা তোকে। মথঙগী নুমিতুগী ঐখোয় মতম চানা টুইসন চাং নাইনা তৌবা হৌরে।

নোংমদি ঐখোয় অহুম টুইসন তৌফম কাদুদা ফল্লগা ওবা লাকপা ওইরিঙেদা ওবাগী নুপী অদুনা শীসাইবাক অমা পুরুল্লগা য়েনথারোম থঙবদা ফাৎলীবা থোঙনাও অদুগী মপাদা য়েনথা অদুদা শীজং অমনা শীসাইবাত্তু খাইরস্মী। ঐনা স্তুম য়েংবদা শীং অদু ইতৈমদুনা খাইবদা খরা বাগদবা ওইনা উরুরে। য়েংবা নুংঙাইত্রদুনা মপান থোক্রগা -

— ইতৈমা ঐ অমুক্তা খাইজগে।

হায়রগা ইতৈমগী মখুতুগী শীজং অদু নৌরস্মী। অদুগা শীং অদু খাইবা হৌরস্মী। মদু হায়রপ কনখি, ঐনা হোৎনবদা খরা বাখি। য়ান্না কন্না হোৎদুনা উচিৎনাচিৎনা শীং অদু তঙ্খাই তারে। শোমদনা থোঙনাও অদুদা মখোয় অনীনা ঐনা বারীবদু য়েংলিবৌদনা। শীসাইবাক অদু তঙ্খাই হেক তাবগী খুৎথা অদুদা মখোয় অনীনা চপ মাম্ননা হায়রকই।

— তস! কইরেদনা। অদুগা ফাক-ফাক নোক্রস্মী। ঐস্ন নোকপা য়াওরস্মী। স্বরদি হুহুদি।

— সিব যৌরদি ঐনা ওস্মানি।

ঐ শিথিরস্বনা হেমা ফৈ

হায়রগা ইতৈমদুনা ঐঙোন্দগী শীজং অদু নৌখো। ঐন্স
অদুম পীখো। ঔইহাক লৈরগা ওঝা অদু লাক্কা —

— ওসিদি মিটিং অমা লৈরদুনা থাদোকপা যাখিছে। তোক্রসি
হয়েং ওমা লাকও।

অদুদগী ঐখোয়ন্স 'ইশা-ইশাগী' লাহিরিক খাওদু পায়রগা মরী
মরী থোক্ৰকখি। থোসাল হেক লাহোকপগা বিনাসখীনা
হায়রকখি —

— ওশাই ঐঙোনা শীং খায়রগা ঐখোয়না বাবসি করি
হায়রকনি।

— করিগী বারীবা?

মদুদা বিনাসখীনা —

— মীঙোন্দগীন্স মুঙ্কুওমন্স তৌ খাইকন্স ওমদওম তৌ
ইকায়জদ্দা।

— নংনা মুঙ্কুবন্স নতুবা অদুবু করিগী ইকায়বীরিবা?

— হেরো চোপ্পা যাদবা।

বারী শানা-শানা লাকপনা মোহিনীগী থোসাল য়ৌরদুনা —

— ঐ লৈহৌরগে।

হায়রগা মোহিনী চংহৌরে।

চংলমদাইদুদা হায়ফেৎ য়েংলগন্স নোক্ৰকখি। বাখল মামদুনবু
নোক্ৰিরা, মামদুনবু নোক্ৰিরা, হায়দেঙ্কুরগা 'ইকাইখনি' খন্দুনবু
নোক্ৰিরা, ঐঙোন্দদি খুৎয়েং খুদিং, মীনোক খুদিংগী নুংশিবা
হেনগৎলকই। মহাক লৈহৌরবা অদুদদি বিনাসখীনা ঐখোয়

ঐ শিখিরস্বনা হেমা ফৈ

অনীন্দ্র সাইকল তোংখলগা মুম-মুমদা চন্দ্রশ্যী। মোহিনীগা
বিনাসখীখোয়গা মুমসি লৈরক অমথকা খল্লী। ইনক নকৈ।

ঐ শিখিরস্বনা হেমা ফৈ

বিএ সেকেশু ইয়ার - ১৯৭০-১৯৭১।

হন্দকসু ফার্স্ট ইয়ারদা তৌখিবগুম্মা সেকেশু ইয়ারদসু
লিটরেৱী মীট অদুম পাঙথোকই। ঐসু মীট অদুগীদমত্তা মিৎ
পীখৎখি। অদুবু হন্দকী ঐগী মিৎ অদু ঈশৈগীদা ওইনা
পীখৎখো। লিটরেৱী মীট নুমিৎ অদুনি, ঐগী মিৎ কৌথোরতুনা
ঐ ঈশৈ শকপা ষ্টেজদা কাখৎলম্মী।

ঐগী ঈশৈগী ময়েক:-

ফোংঙমদ্রবা ঐগী নুংশিবা
করম্মা ফোংদোক্কনি নঙোন্দা
পুন্সিগী বসন্ত লৌইখিদুনা
তোক্কগদরা ফোংঙমদনা ॥

থাবম্মা ইপোম হৌরবা
থেঙলবা অহিঙগী মতমদা
তত্তনা মিকপ থোকহম্মী
খৌইথুম্মবা নপাওবু নিংশিংদুনা ॥

তুমিন য়েংজবা নত্তনা
ফংগনি থাজে পুন্সিসিদা
লোম্মা লোম্মা য়েংজবনা
নঙবু ফংবা শকচরগে ॥

অঙৌবা চেবাংগী মখত্তা
অমুবা কালিনা য়েকপত্তম
ঐগী থম্মোয় লকাদা
নংগী শক্তম য়েকথরে ॥

ঐ শিথিরস্বনা হেমা ফৈ

ঈশৈ লোইরকপদা ঐগী মিং মোহিনীদা থমখি। মখোয়
অনীন্দু ফম্মিন্নরগা ঈশৈ তাবা য়াওরস্মী। ঐগী ঈশৈ তানা-তানা
মোহিনী বাখলগী ঈপাক্তা ইরাক্কবগুম উখি। ফজবা ফজদবা
খুবাক্তী অদুম মখুনে। বিনাসখীনু খুবাক খুখি। মোহিনীদি খুবাক
খুখিদে। মমিৎ অদু করিগুম্মা অমদা মুম্মা য়েংবগুম লৈ। মানা
খুবাক খুরত্তুবদুদা বিনানা মঙোন্দা য়েংখি। মহাক্তী খঙখিদে।
বিনানা মোহিনীদা খুনিংনা থীনখি। মোহিনী খংপ্রেক খঙখি।
লোইননা ঐনা স্টেজদগী কুমথফাৎত্রিঙেদা লাওথোরকখি —
মথংগী পাটিসিপেন্ট এন মনমোহিনী দেবী স্টেজ অসিদা
লেঙশিনবীরক্কা খঙহঞ্জরী। ও! মানু ঈশৈগী মিং
থাগৎপোইরে। খঙবু-খঙদেনে। ঐ স্টেজদগী কুমথরক্কা হাম্মগী
ঐগী ফমফমদা ফল্লস্মী। মানু ঈশৈ শঙ্কদবগী স্টেজদা
কাখৎসে। মহাক্তী ঈশৈ ময়েত্তু ঐগী ঈশৈগী পাওখুম পীবগুম
তৌখি।

ঈশৈগী ময়েত্তুদি:-

থল্লা থক্কী লাইজগুম

তনিক তনিক খাংজরিবা ঐনি।

কৈদোঙে তীনগনি ইপাকসিদা

খঙবদা বারবী ঐহাক্কি।।

অকনবা নোংলৈ নুংশিত্তা

কেনখিগ্গদন্ডু বাজৈদো থম্মোয়সে।

নুংশিহেত্রবা খুৎশানা থদৎতুনা

খোঙগাওনকন্ডু কিঁজৈদো।।

ঐ শিথিরস্বনা হেমা ফৈ

লৈশক লৈচু মামদবনা

ফোঙদোকপা গুমজদে নকাদা।

নখুংমক্সা হেকপীরো ঐহাকপু

নাপগী লৈতেং ওঁইবীরো।।

পুন্সিগী অহানবা শৈহৌদা

নুজাগী থম্মোয় হুবিখিবা।

নংতবু ঐগীনি খনখিবা

কৎথোক্সবনি ঐসে নফমদা।।

অম্মুমা মীট অদু লৌহিশিঙ্গদুনা ঐখোয়নু কায়নরম্মী।

মীট অদুগী মতুঙ থা ২/৩ লৈরগা ঐখোয়গী কোর্স
লৌহিরে। ছাত্র-ছাত্রী অয়াম্বা কলেজ ইকা-কানরত্রে। মরক
মরক্তা ছাত্র-ছাত্রী ৫/১০ কারকপা নত্তনা। অম্মুমা বি-এ সেকেণ্ড
ইয়ার পরীক্ষা থাঞ্চে। ঐখোয় কনামত্তা উনখিছে।

বি-এ থাড ইয়ার ১৯৭১-১৯৭২।

চহী অসিগী জুলাই অহানবা চমোলদা বি এ সেকেণ্ড
ইয়ার পরীক্ষা হায়দোকে। ইশ্বরনা চানবীদুনা ঐখোয় অহম্মক
পরীক্ষা পাস তৌরকই। কুইদে চৎলিবা থা অদুমত্তদা সেসন
হৌখি। ঐখোয় যাম্মা কন্না হোৎনরম্মী। অদুবু সমাজগী থবক
খৌরমন্সু য়াওদবা য়াদবনিলা কুন্মৈ-ফীয়োং খরা য়াও খরা য়াওদা
অদুম হৌঞ্চে। মসিদা অতৈ অতৈদি খরা মফৈ। নহা
ঐখোয়গীদি য়াওশংসিদি পরীক্ষা ফন্না লৈদুনসু নোংমতংদি

ঐ শিখিরস্বনা হেমা ফৈ

অদুম ময়াওরে। ১৯৭১ লোয়রদুনা ১৯৭২ হৌরে। জানুয়ারী -
ফেব্রুয়ারী - মার্চ - যাওশং - এপ্রিল - মে - পরীক্ষা অসিনি
তৌরিবা। যাওরৌই খনবনি। অদুবু যাওশং লৌইবা নুমিত্তা
ঐগা যান্না লুনা তীল্লজবা মরুপ জুগে (জুগেন্সুর), মঙলেম,
ভৌবী, কুমার মকোক-মরু, মফী-মরোলদু আবেরনা পুমঙাং
ঙাংলদুনা যা-যা ঐগী শুমাঙদা চঙলক্রে। লাঙবদু তারদুনা ঐ
কনা-কনানো য়েঙগে খন্দুনা মপান্দ থোকই। তৌরক্কাবা
শকফমশিংদু উবদা ঐনা খঙঙে-খঙঙে থোরক্কাগে হায়রল্লগা
ফী-রোল শেংচিল্লী। ঐনা ফী শেংপা লৌইরগা শুমাঙদা হেক
কুমথবগা ঐবুন্স মখোয়না মচু ফজনা শঙবীরে। নুমিৎ অদু
যাওশং লৌইবা নুমিৎ ওইবনা নহারোল অতেন্স অদুম ইরাঙ
লাঙই। জীপ তোঙবনা মরোল অমা, সাইকল তোঙবনা
মরোল অমা মওং অমনি। স্কুটর, মোটোর বাইক তোঙবগদি
কয়া যাওনদে। লৈনদ্রিবনা। নুমিৎ অদুদা তৌরিবসি অউব
লৈশাবীশিং তাম-তামদুনা আবের তৈবা অদুগা লৈশাবীশিংদুনা
ঐখোয়দা তৈগে হায়রবন্স অদুম তৈহনবা অসিনি। কাংবু
অমনা মচিন খীদুনা চৈরকপন্স ময়াওই। ঐখোয়ন্স বাপা চনা
অদুম খুল্লম্মী। থেইনা শাওরন্বা লৈতে। কনাওস্বী লৈশাবী
খরদি পৈশা পীরম্মুগাইদনা ফাবন্স যাওই। মদুদা ঐখোয়না
ঙাওশিমরগা লুপা ৫/১০ হেক লংশিল্লম্মা অসিনি। অন্সল্লা
খরা চেন খরা তাম লাকপনা ঐগী মরুপশিংদু মোহিনীখোয়গী
লৈরক্তা মরী-মরী চংখো। ঐদি লৈরক অদু তশেঙনা
চঙনিংদবনি। অদুবু যাদদুনা চঙলে। ঐনা ঝাইগী তুঙ ইথং

ঐ শিখিরস্বনা হেমা ফৈ

থংনা চঙলস্মী। মোহিনীখোয়গী থোসাল যৌরমদাইদা যাওশং
নংনবা ঐইনা খনগৎপা পোৎফম অমা লৈ। পোৎফম অদুদা
থাবা বোও অমদা লৈশাবী ৪/৫ খক ফল্লগা করিনো খরা চা-
থক্তুনা লৈরস্মী। মখোয়বু হেক উবদা ময়ামদু যা। হায়দুনা
চেনশিল্লস্মী। মতৌ অদু উবদা লৈশাবী ২/৩ দি চেনখিবস্তু
যাওনখি। ইমামবশিংদু চেনখিবা লৈশাবীশিংদু তামদুনা আবের
তেখি। নুপাগা নুপীগা চেনবদি নুপানা খরা হেনবনি
লৈশাবীশিংদু চেনবা ঙমদদুনা মমায় খুমজিল্লগা লস্মী মমায়
অদুদা ফমথখিবস্তু যাওই। খরা অমনা মমায় থাসৎলকপা
ঙাইনরী। খরা অমনা — *হাম্মা তৈরজ্জু খিতং নস্মু* হায়বস্তু
ময়াওই। ঐদি তামবদু যাওদনা তপ্পা তপ্পা চংলি। ময়ামদুগী
মরক্তগী লৈশাবী অমদি চেনবদু যাওরমদে। ঐনা স্ত্রম
নকশিল্লকপা অদুদদি কিরকবরা কৈনো মান্স চেনখে। মহাক
মোহিনীনি। ঐনা মাবু তামরমদে। ঐনা তামবদুদদি মহাক খরা
চেনগা তোকখে। নুপীনা চেনবা হায়বসিদি পাসল ইথোক-
থোক্তবা বান-বান — *ফহৎ-ফহৎ* — নীক-নীক — মরাত্তা হেক
হাইরদনা কয়া নুংঙাইতবা জাংনি। তশেঙনা শেম শারগবুদি
মফবা নংত্রবদি —। মহাক ঐঙোন্দা য়েংলক্তে। মাগী থোসাল
য়োনবা চংলী। তাজ্জা অদু লৌরগা ঐনা খোঙকাপ লাওনা-
লাওনা কান্দুনা নাশোন পীক্লা মাগী মনাত্তা চেনশিল্লী। ঐগী
শহম ফংবদা মহাক তুং হম্মা য়েংথোরকখি। ঐনা মনাক নক্সা
লৈরস্মা — থোসান্দা চংবদি নংহৌদ্রবা — উপায় লৈত্রদুনা ইম্মীবা
ফী অদুনা মমায়দু খুমজিল্লগা লৈখে। ঐস্তু তুমিমা লেপতুনা

ঐ শিখিরস্বনা হেমা ফৈ

মমায়দু হায়দোরকপা ওইরী। ঐনা আবের তৈরজুবদুদা মমায়দু
খজিত্তং হায়দোক্রগা য়েংলকখি। ঐনা আবের তৈগে হায়দুনা
ঈসিং তৌই। মানা য়ানিংদুনা মঙক হায়খি। ঐনা অমুকসু
ঈসিং তৌই। মদুদা মানা —

— খিত্তং তৈরকউ।

— য়ান্না তৈগে।

— খিত্তংদং।

ঐ আবেরদু তৈদনা অদুম লৈরে। অমুকসু মানা —

— সে খিত্তং তৈরোবা।

— খিত্তংগী ওইরবদি তৈররোই।

হায়রগা চংকে তৌখি।

— তঙাঞ্জে খিৎ তৈবীরোসে হায়রকই।

মহাক ঐবু আবের তৈহম্বগীদমক মমায় খুমজিন্দনা
লৈরে। অদুদগী ঐনা মাগী মমায়দু খুৎ ওইগী খুদোমনা খিত্তং
থাসৎলে। য়েত্তা পায়রিবা অবের অদু লৈবাক্তা থাদঞ্জে। অদুগা
খুৎ অনীদু শুরুর নৌইরগা কনহোঞ্জে। নাপগী নাইম্মা অমুক্ত
থেংজগে ওইজরীবা মোক্সবা মখাজাই অনী অদুদা খুৎ অনীনা
কাবোক চপ্পগা থক-থক নীকখি। মখুৎ অনী অদুনা ঐগী খুদাং
অনীদু পাইরী। করি তৌরক্কে খন্দুনা য়েংলিবা তথক-তথক্সবা
মিংয়েং অমসুং পাতক তৌরবা তঙাংলবা নুংশি-হায়নোক্রব
চিস্বান্দুবু ঐনা মিৎ কুপ্তনা য়েংদুনা লৈখি। অমুকসু নীকখি।
অমুকসু নীকখি। হম্মা-হম্মা নীকখি। ঐ মাবু — । ঐখোয়
অনীগী বসন্ত রাস অদু মোহিনীগী মমানা মখোয়গী মাসোল

ঐ শিখিরস্বনা হেমা ফৈ

দরীদা লেপ্লগা মমিৎ কুপ্তবম্থে হৌবদগী লোইবা ফাওবা
য়েংলিবৌইদনা। তাজাদুদা মমাদুনা —

— ইবেম্মা! লাকও লাকও চাক চাথোক্করো লাকও। রাখা
কুঞ্জদু মঙাইরে। নঙগী কক্ষদো ইমা মখা তানিংদেকো।

মমাগী খোঞ্জেন্দু তাবদগী ঐ মফম অদুদগী তেঁজৈওম
পাইথোরকখি। অদুগা ঐগী মরুপ মপাংশিংনা চৎখিবা মাইকৈ
অদোমদা মখোয়বু খীবা চৎলন্মী।

থাবল চোঙবা।

অন্তুম্মা বি এ থাড ইয়ার তল্লীঙেগী যাওশং অদুদা নোংমা
ঐগী মরুপ য়ান্না নুংশিজবা, লুনন্ড তীম্ভজবা জুগেন্স্বর সাইকল
অমা তোঙলগা ঐগী য়ুমদা লাকখি। মহাক্সা বিনাসখীবু য়ান্না
পাম্ভে। বিনাসখীনদি ঐগী মরুপতুবু কয়া পামদণ্ডম তৌরদনা
মেন মান তাদনা লৈবা জাংনি। মরম অসিদগী মহাক
বিনাসখীখোয় লৈকায়দা অয়াম্মা মতমদা লৈগল্লী। মসিনা মরম
ওইদুনা বিনাসখী অমন্ডং মোহিনীখোয়গী থাবল চোঙবগী পাওদু
ঐঙোন্দা পীবা লাকপনি। মতমদুদা যাওশংগী থাবল চোঙবসি
চৈরাওবা নুমিৎ ফাওবা চোঙনরন্মী। মানা ঐগী য়ুমদা হেক
যৌরকপগা হায়রকই।

— ভাই হযেংদি থাবল চোঙবা অমা চৎলুসি।

— কদায়দনো?

— অম্মাইদনি। খোঙ্রাও শেংলগা চোঙগদবা নত্তো ফৈজোম
কুত্তা শেংলগা চোঙ্গদবনি।

ঐ শিখিরস্বনা হেমা ফৈ

- লম্পাক্তরা নংত্রগা শুমাঙদরা?
- লম্পাক ওইরো শুমাঙ ওইরো করি কায়গে?
- ফৈজোম-কুত্রা শেতুনা চংলগা চোঙলম্বদি কমদৌবা?
- ফৈজোম ওইরো খোঙথাও ওইরো চোঙবদি শোয়দে। পাও অসি কিনাসখীনা ঐঙোন্দা পীরকপনি। নঙবুন্স পুরকউ হায়হৌই। অদুগনে চোসদৌরিবা থাকলসে ধুলোক মৈরগা ইশৈগা লোইননা চোসদৌরিবনি। নংবুন্স ইশৈ হনহলগে হায়রম্মী পোৎনি। খঙদে-খঙদে শোয়দনা লাকউকো ঐ চংলে।

- পুং কয়াদ লাকউ হায়রিনো?
- পুং ৩-৩০ অদুরাইদা ঐগীদা হেক লাকও।

হায়রম্মলগা অদুম চংখো। ঐ মহৌশাদগী থাকল চোঙবগী ইশৈ, খোঙজোম পৰ্ব্বগুম্মসি খরা-খরা শকপা গুম্মই। মসি ঐগী মরুপতুনা খঙই। নোং গাঙ্গে। ফৈজোম-কুত্রা থৌরাঙ তৌরে। ইষ্টিনচিংবা খরা তকচরে। মদুন্স মৈতানগী। নুমিদাংবাইরম ওইরুপবদুদদি হামদগী শোন্দুনা লৈরবা ঐগী ইপা অদুনা —

- ইবুংঙো নঙবু কদাই চংকদৌরিবনো? নঙনা চংত্রিঙেদা ইপা ইমুং চঙহৌরগে।
- হৌই হৌই।

হায়রগা ইপানা য়াইনবা মৈফু থাগৎলে। অদুগা ইপাবু ইমুঙদা পুশিঙ্কলগা খুৎলৈ থুনা লৌইশিঙ্কী। অদুগা সাইকল তোঙলদুনা মরুপকী ময়ুমদা চংলম্মী। মাদি হামনা লৌইশিঙ্কগা

ঐ শিখিরস্বনা হেমা ফৈ

লক্ষীদা থেক্কাগা ঐবু গুইদুনা লৈরল্লে। ঐবু হেক উবদা
মরুপতুনা হায়রকই।

— নুপারা নুপা-নত্তা নুপীরা নুপী-নত্তা - চাক্কাদি লোইরল্লেবরা?
অদুম হায়না তৌরবদি খঙবৈ রাদি লৈত্রে।

ঐনা শোমদা তৌরল্লীবা থবকশিং অদুদি শীঙথাবা য়াবদি
নত্তবা মতমদি শোইবা য়াদবা গুত্তনি হায়বসি মাদি খঙদে।
ইবাল্লী সাইকল অমমম তোংলদুনা থাবল চোঙফল্লোদা লাক্লে।
লক্ষী চৎনা-চৎনা ঐনা বারী হৌই।

— মৈজোম শেৎপসি ভাই ঐদি ওহোন্না হৈখিদ্দে।

— নঙদা নত্তে ঐন্দুনি। অতৈদা নত্তে নামেসে নামেসিদনি।

বারী শানা-শানা লাকপনা থাবল চোঙফম যৌরক্ক্ষী। থাবল
চোঙফম অদু শুমাঙ অহুম লৈবা ইমুঙ অমদনি। অবাং ইথং-
থংবা য়ুম অদুনা মোহিনীখোয়গী, ময়াই থংবা অদুনা
মখুরাতোনগী অদুগা মখা ইথং থংবা অদুনা মপল্লৌগনি। থাউমৈ
থাল্লবগী থৌরাং পুন্লৌই লোইরল্লে। মৈ-মত্তী থাল্লমদি। মফম
অদু যৌবগা মরুপতুনা —

— ভাই মসিদনি চোঙদৌরিসি।

ঐদি থাবল চোঙফম অদু উবদা হুমাং অনল্লী কারে।
মাইসি রুমাল লৌথোক্কাগা তৈথোকই। পুন্নিংদা খল্লকই - মা
হোরেল থাবল চোঙবা য়াওবা - ঐনা পাইবা - মমা-মপা মচিল-
মনাওশিংনা উরগনা করি খনখিবা। হামনা খঙনথবা গুত্তল্লে
ওইবা। পুন্মকসি মরুপতুদি খঙদবনিনা হেক যৌবগা শং
চঙখি। কাচিন কোয়া শং-শং লৈশাবী ২/৩ গা বারী হেত্তা

ঐ শিখিরস্বনা হেমা ফৈ

শানখি। করি ঙাংনরিবনোদি খঙদে। ঐদি থোসান্দা অদুম
লৈহৌখি। লোমা চৎখসিরা ফাওবা খঙ্কুখি। ঐগী মরুপতু
খুৎলৈ থুনা অমুক থোরুগা —

— সিদি মোহিনীখোয়গী য়ুম্বিদনা। বিনাসখীন্দু লৈহৌই।
মোহিনীনা কনাগা লাকমিমৈ হঙলকই। ঐনা নঙগা
লাকমিমৈ হায়রস্বনি। থাবলগী ইশৈ হলহনগেন্ন হায়রস্বনি।
মখোয় য়ান্না হরাওহৌবনি। দক্ষিণা চাওনা তৌনি
হায়হৌবনি।

— ঐদি খরা মল্লগা চঙগে তৌবনি। নঙশিননে বা-বা ওহুঙ্কা
তন্থে।

— করিগীনো?

— টুইসন তৌমিল্লবদগী মখোয়গী মমা-মপা, মচিন-মনাওশিংনা
ঐবু লোইনা খঙবনি। ঐ থাবল চোঙবা যাওবা তল্লে
চৎলগে ভাই।

— নঙ থাবল চোঙবা-চোঙদবা ঐ খঙদে। ইশৈ হন্দবদি নুকয়া
যারোই। হন্দবরা পুন্সিগী লোইরে।

হল্লে-হল্লে হৌজিক ৫ তাগদৌরে। মরম অসিনা লৈকায়
অসিদা লৈরীবা থাবল চোঙবা যাওবীগদবা ইচেইচলশিংনা য়ান্না
থুনা থোকপীরতুনা ঙসিগী থাবল চোঙবা অসিবু মপুঙ
ফাহনবীরনবা নীঙশিংজরী। ঐখোয়গী ঙসিগী থাবল অসি
অহানবদা ফৈজোম কুর্ভা শেৎলগা ইশৈগা লোয়ননা চোসদবনা
ইচেইচলশিংনা ফনেক মপান্নাইবা অমন্থং চাদর/ইমফী
ইনবীরক্কাবনি লোয়ননা থাবল অসিগী অহানবা গত্তা

ঐ শিখিরম্বনা হেমা ফৈ

য়াওবীগদবা ভদ্রলোগশিংনা ফৈজোম-কুর্ভা শেংপীগদবনি —
 নংত্রবদি ঙাকপীগনি। হায়না হেক লাওথোরকই। মদু তাবদা
 পাখঙ খোঙগ্রাও শেংপা খরদি নীঙবা কায়রমগদবা মাঙ্কী।
 কুইদে লৈশাবী ১/২ থোরক্কা ওঝাবু হৌনবা তৌরসি
 লেঙশিনবীরো হায়রৈ। ঐন্স নাইমৈ শেমজিন শাজিঙ্কগা
 চঙলে। মদুগী নাইমৈ অদু ঙাইহাক লৈতনা শেম্মরদনা
 হৈনখিদবা। অদুদগী মশক খঙদবা নহা অমনা ঐঙোন্দা —
 ওঝাবু সি অমুক্তো হায়রগা ধুলোক অমা পীশিঙ্ককই। মদু ঐনা
 ঙকশমদা থোক য়ানশিঙ্কী। তোং-তাং গাইদনা ঐনা হায়ফেং
 খীল্লিপোৎনি। কদোমদগীনো উহৌদে শেঙেং পুখম অমদা
 হঙ্গাম মপাল মচুগী খুদে অমা মদুগী মথক্তুদা লুপা তরা চংপী
 মঙা থক হাপ্লগা পুখম অদু বিনাসখীনা পায়রগা মোহিনীগী
 লোইননা চঙশিঙ্কক্কে। তরা চংপী মঙাদু অরীবা নোঙুনি।
 মোহিনীনা খুদে অদু তিংথোরক্কা ঐগী ঙকশমাদা য়ানশিনবীরে।
 অদুগা মোমোন্সবা মীনোঙ্কা লোয়ননা —

— মঙ্গল ওইবীয়ুকো।

— লাইবক ফবনি।

বরীরিবা হায়দু ওইরমায়ে। নুমিত্তুদা মোহিনীদু ওম্বেঙ্কা
 ফজরমথে — করিনো চন্দন চৌরা ফজনা খীল্লদনা লৈমচুগী
 চাদর অমনা মপাল্লাইবদুগী মথক্তা হাফ্ সাডী শেংলদনা —
 মুশিন মুরবা শাংলবা বেনী লোঙ্কবা শমদুনগা লেঙ-লেঙ
 চংলদনা। মাঝু য়েংলিঙেদুদা বিনাসখীনা নোকখি-নোকখি
 তৌরদনা —

ঐ শিখিরস্বনা হেমা ফৈ

— তৌশিমরগা মী উদিঙৈদা চেনখিনুকো।

— তঞ্জুখে ক্বিনাসিমা অসিবু বানেনা।

হায়রল্লগা মখোয় অনীমক তবী-তবী চঙুখে। চানীঙবা ইনছাং হাওই — নুংশিবা শক ফঁজে হায়দুনা ঐগীদুদবু থাগৎখে। ক্বিনাসখীন্দু মোহিনীদগী থেইনা তাদে।

তাজা অসিদা মাসেন্দা ফল্লীবী খরা অহল ওইবীশিংদুগী মরুত্তগী ঐঙোন্দা খুদোনবী খীল্লগা ঐগী মরমদা মানবা করিগুম্বা খরা ময়েক্তি শেঙফাত্তনা মুরুম-মুরুম গাংনবা তাখি। — শক্তা অসিগা হৈরমদৌ মান্দেদা — অমনা অমুক হেরা হৈরস্বন্দু যাইদা। — ফরসে খোংলগা খঙবা হায়দুনি। মখোয়না গাংনব হাইফেং-হাইফেং তাবদগী ঐ থাকল চোঙগদবদু ইতন-তনবগুম তৌখি। মখা শঙ্গোই অদুদা বেন্দ পাটীগী ফমফম ওই। ঐনা খুলোক অদু তাং-তাং ২/৩ লক খীল্লি। মদু তাবদা হায়দগী থৌরাং লেইরবা লৈশাবী ৫/৬ মখুং শম্বরগা মরী-মরী থোন্ধরকখি। অদুগা তপ্পা-তপ্পা চৎপা হৌরকই। ঐন্দু ঈশে হৌই :—

হরি হরি বোল (ময়ান্না খুমই) হে হরি।

হরি হরি বোল (ময়ান্না খুমই) হে হরি।

কুমগীনা মতম ওইবনা

হরিবল যাওশঙ মৈথারে।

শাবীনা শানৌ পুন্দুনা

পঙৌগী শুমাং মথৌবুং

লীকলেংবগুম লেংলক্কে।

ঐ শিখিরস্বনা হেমা ফৈ

কয়াদা নীংথিজবনো
লৈরাংনা কৈদা পাশিগে
শীঙেলনা কৈদা থাশিগে।
লমজাও কাদা ওংবী লৈ
ইরোম্বুঙদা পোম্নগা
ইপাঙ্গাংনা শাংগী লৈ
লৈরাং মানা পোম্নিঙে
মুকিনা লংদুম মানবী লৈ
লৈরাং মানা শাংলগা
কোয়েং তোলোক মানবী লৈ
শীঙেলনা করি লৈনোদা
থম্বাল কৌবী লৈদুনি
থম্বাল মানবী ইচনখোয়
কম্মদ কম্মা চোঙশিদো
তাহে চোংশিদা
হরিগী কোলোয় শোনবদি
লৈবাক মরা তপকনি
লৈবাক মরা তপ্পদি
চাকহোং ঙাহোংগনিদো
তাহে চোঙশিদা
শাবীগী খুজেং শানৌনা পাই
শানৌগী খুজেং শাবীনা পাই
কম্মা কম্মা চোঙশিদা

ঐ শিথিরস্বনা হেমা ফৈ

মচাগী মতো উরগা

নিঙোল পোকপী মমানা

চেপথ চেপথ য়েঙলগা

মোমোন মোমোন নোকঁচেদো।

হরি হরি বোল (ময়ান্না খুম্ই) হে হরি।

হরি হরি বোল (ময়ান্না খুম্ই) হে হরি।

(ঈশে অসি ময়ান্না শক্করবা ঈশেনি, নীংশিঙবা খরদং পঞ্জবনি।)

ঐগী ঈশে মতাং অসিদা লোইরে। ঈশে হেক লোইথিবগা বেন্দনা মখা শমথখো। ক্লেবেরেনেটতা খোংথিবা 'ইশৈদু "নঙগী মাইথোঙ উরুবদা শজিবু গুলাপনা ইকায়জবীনি।" হায়বা 'ইশে অদুনি। ঐনা খল্লী -- মোহিনীবু পায়রগা অমুক্তংদি চোঙনিংখোদা কমদৌসিগে। শক-শাদি ইখঙ খঙনবনিনা হেক চংশিনবন্তু গুমদেদো। অশোমদদি ঐগী মরুপ্তু বিনাসখীগা মোহিনীগী মরুতা কমা চোঙলি। হন্দমুক য়াওগে গুমহৌদে -- মথঙদা য়াওগে গুমহৌদে -- নিংজিং-মাংজিংনরিঙেদা রাউও ২/৩ চংখো। খঙহৌদনা ঐগী মরুপ্তু মখোয় অনীগী মরুতা য়াওরমদে। বিনাসখীগা মোহিনীগা খঙননা নুপা য়াওদনা চোঙলল্লে। মখোয়না ঐগী মপা য়ৌরকপদা বিনাসখীনা মখুৎ শং তিংথোরক্কা ঐবু চিংশিনবীরে। কিনা তুংদা থং মোহিনীনা মাংদা থা ঐনা য়াইদ চন থাবল চোঙবদু উচিং-নাচিংনা য়াওজরে। অন্তুম চংপনা মাসোন্সোম থঙবা সাইড অদু য়ৌরকপদা নুপী খরা মুরুম মুরুম গাংনরকই - ওসাইগী

ঐ শিখিরস্বনা হেমা ফৈ

ইশৈ হনবদু নংত্রনে আসিবো। মঙকশমদশু হঙ্গাম মপাল মচুগী
খুদে অমা যাহ্লামদনা - অমনা কদাইনোনে - অমনা তু-তু মখেয়
মশেল খুদোম্বীও করিও তৌনরকই। মদু তাবদগী ঐগী হাম্মা
লেপ্লম্বা মপাদু হেক যৌরকপদা ঐ লৈহৌরে। ঐনা লৈহৌগে
তৌবদা ঐঙোন্দা বিনাসখীনা যাহ্লামকখি। অদুবু ঐনা ঙমদুনা
লৈহৌরে। ঐনা হেক থোকখিবগা ঐগী মরুপ্তু অমুক
পায়শিনখে। মসিদা থাবল চোঙবসি নুংঙাইদৌমান্দ্রে খল্লদুনা
কেইয়েং হেক য়েংলকপদা মথা শঙ্গৌই মচিদা লুকমাই
পাহ্মীবা মৌনহা অদুদা মিৎচানরুরে। মৌনহা অদুগী মনাত্তা
চংশিল্পে। মৌনহা অদু চহী ৪০ মুক্কী লেঙগা ওইগনি থল্লী।
যৌরমদবন্দু য়াই। ঐনা মঙোন্দা —

- ইতৈমা স্বা মতপ অমত্তা চাজগেবা।
- য়ানি য়ানি ইবুংঙোগীবু ইতৈমনা হাওনা শেমন্দু ঙাইদনা -
সে-সে স্বা চাড্রিঙেদা হৈ মহী গ্লাস সিমতা থকখোসে ইশৈ
হল্লুবগী খৌনাওদু ইকং কংলম্বানি হায়রগা হৈ মহী গ্লাস
অমা হৈরগা পীশিল্লকই। — পৈশাগী নত্তে ইবুংঙো!
ইতৈমনা নুংশিদুনা লানবনি থকউ-থকউ। ঐন্দু গ্লাস অদু
লৌরগা থকপা হৌই।
- হাওহোদা ইতৈমা।
- থকউ-থকউ ওক্তগন্দু অমুক শেল্লক্কে। মহার্সা মথা অমুক
শমথরকই। — ইবুংঙোদি ইশৈবু য়াহ্লাম হৈরম্বীনে। কদায়দবু
তম্বুরিবা।

ঐ শিখিরস্বনা হেমা ফৈ

- কদাইদগী বানোদা ঐগী মরুপ অমনা নম্বুদা ইশৈ হস্তবদি
কৌনরোই হায়বদগী হেক তৌরিবনিদা।
ইতেমদুনা ঐগী মিৎ অমনুৎ লৈফম হঙলকই। ঐনু ঐগী
অশেঙবা পরিচয় হায়রম্মী।
- অদুদি বামোম্মিনে।
- উম।
নুপীদু বারিনু লেপ্তে মথুৎশু লেপ্তে। মিকৌ-মিরমশু অদুম
মফৈ। মশকন্তু অদুম নয়ই। মী অয়াম্বনু মঙোন্দা যোমশিল্লী।
- ফুরিৎ-ফৈজোমদুগা, খুদৈদুগা যাম্মা পকচরিনে ইবুংঙোদি।
হেক হায়জিল্লকখি। ইবুংঙোনা যাম্মীবা খুদৈদো ঐনা
লৈরকখিবনি — অফবনি। ঐখোয় মোহিনীনা — ইন্দোমচা।
ইন্দোমচানা য়েঙদুনা খুদৈ খরা ফবা অমত্তা লৈবীরকউ
হায়বদগী ঐনা য়াওশংগী পোৎ তীকপা চৎপদা
লৈরকখিবনি। ঐদি খঙবু খঙলুদো। মান্নু হায়দে।
ইবুংঙোদা পীননবা ওইরে।
মাগী বাদু তাবদগী ঐনা খনখি — ঐসে ন্বাইসিদা বা-বা
লাওরবা জাৎনিসে। ঐনা খঙহৌদনা —
- খুদৈসে ইতেমদা পীরল্লগে। হায়রগা খুদৈদু লৌথোকৈ
তৌই।
- মাংঙে মাংঙে ইবুংঙোনা মদুম তৌরবদি ঐবু মোহিনীনা
শোয়দনা হাৎকে হায়বা তারে। খুদৈদু পীবীরমগনু ইবুংঙো।
ঐদি চুম্মা ইবুংঙোদা বারী শাজবনি। নখোয়গী অদু-অদা ঐ
খঙজদে।

ঐ শিখিরস্বনা হোমা ফৈ

— কৈনোনে হায়রিসিবো মোহিনীবু মীগা হাংকনবা জাংলা?

— অদুইবা নত্রে মানা নুংঙাইরোইদব্দো।

মতাং অসিদা থাবল অদুন্ত লেপস্ত্ৰে। মীয়াম অদু বা লাওনা
ইতৈমদুগী পোৎফমদুদা ওমশিক্ককথি। ঐন্তু স্বাগা-হৈ
মহীগগী মমল লুপা ২ চংপী অমা পীরলগা

— ইতৈমা ঐ চংচরগে।

হায়রলগা থোরক্লে। মতম অদুদা কোম স্বা মতপ অমদা
সিকি অমা পী। ঐনা মরুপ্তুবু কোইখী থীরগা নুমিতুগী ওইনা
মফম অদু থাদোক্লে। লম্বী চৎনা চৎনা - মোহিনীনা ঐবু
নুংশিরস্বন্তু য়াই। নুংশিরমদবন্তু য়াই। অদুবু তৌরিবা থৌওং
অসিনদি তাকপদি মানা ঐবু নুংশিরে। নুংশিরগনা করম্বা
মওংদা - মবুঙ অমগী মওংদা নুংশিরম্বা ওইরগনা কমদৌবা -
মবুক মপাও ফৈ তীম্বা নুংঙাই খন্দুনা তৌবা ওইরলগনা
পুঙচোপ। ফরেদা স্টদী অসিদদি লৌশিক্কগা য়ারে ফরে য়াছে
ফরে মরক অসিদা লাং-ফাং তৌররোয়দা। অস! নুংদি-
নুংশিহ্লেদা, মীগী ওইখিদৌবা পাম্বুইদা, লাইবক্তা তারেদনা।
লুহ্লেদা তৌদৌরিসে। নুম লাকপনা মরুপ্তা মাগী থোসাল
য়ৌরদুনা হায়রকই।

— ঐ লৈহৌরগে।

— ওইখো।

হায়রগা মঙোন্দা ওসাইগী লুপা ৫০ দুদগী লুপা ৩০ থক
লৌথোক্লেগা মরুপ্তুদা ঐনা পীখি।

ঐ শিখিরস্বনা হেমা ফৈ

- ঐদি কাওবু কাওরুৱে। বাখলসে তরং মালাং চপদৌনা
তৌৱে, ফৰে নোংমা-নিৰী চহনৱনি। হামরগা পৈশাদু
লৌশিনখিৱস্মী। নুমিত্বুগী ওইনা ইবামী কামনৱস্মী।

—

ঐ শিথিরস্বনা হেমা ফৈ

— অনীশুবা শরুক —

চহী খুদিংগী ওবা অদুদা ঐখোয় অহম পুমা টুইসন হেক হেক তৌমিমখি। ওবাদুন্স মবুক মপাও যান্না ফৈ। লাইরিকন্স ফজনা হৈ। তাকপী তস্বীবদন্স যান্না মচা খাইনা তাকপীখি। মঙোন্দা পোঙবা চাওথোকপা অমদি নাপল অমত্তা যাওখি। তশেঙনা ঐ মোহিনীবু নুংশিখি। অদুবু ঐনা ফীভম চাদবনা মরম ওইরদনা মঙোন্দা ফোঙদোকখি। মসিনি ঐনা নিঙমখিদিবা।

খরা লৈরগা ঐখোয়গী ফাইনেল পরীক্ষা হায়দোক্রে। ঐখোয় অহমমক পাস তৌরে। মদুগী মতুঙ থা মখাইমুক লৈরগা ঐ মার্কসিট, প্রোভিজনেল অমন্সুং কেরেত্তর সাটিফিকেটনচিংবা লৌরুগে খন্সুনা কলেজদা চংলম্মী। তাজানা চারিন্স মখোয় অনীন্স কলেজদা লাক্সম্মী। ঐখোয়-ঐখোয়গী ডোকুমেন্টশিংদু লৌনরদুনা ওফিস মমাঙ অদুদা গুইহাক লেপুনা লৈনরম্মী। ঐনা মোহিনীদা ওনশিল্পগা হায়খি।

- প'সেন্টেজ কয়ামুক চংলি অমুক্তা য়েঙগেনে।
- য়ামদেদা মীঙোন্দা উৎপা ইকায়জৈ হায়রগা লোৎশিনখরে।
- ঐগীন্স য়ামদেদা হায়রগা ঐগীদি মঙোন্দা উৎলি।
- মানা অন্সুক য়ান্মীসিদি — তাদু এম এ তল্লরৌইদরা?
- ঐ ওমগদৌবা মাংদেদা ।
- ঐদি তমখিসিরা খল্লী।

ঐ শিখিরস্বনা হেমা ফৈ

— হেই ঙুলদি তমথোকপনা হেমা ফৈ।

মাগী বাইে অদু তাবদা লাইরবা মচা ওঁইবনা ঐদি এমএ তম্বা ঙুলেইদৌরে খনবদা ঐগী পুন্নিং নুংশিরকখি। মরম অসিদগী ঐ মখোয়গী মনাত্তা লৈনিংঙত্বে। মঙোন্দগী ঐগী মার্কসিঁছু লৌরগা চৎলগে খন্দুনা ঐগী সাইকল মনাত্তা চঙশিল্মে। সাইকল শো হাঙগে তৌরী। তাজ্জা অদুদা বিনাসখীনা —

— ঐত্তা। মোহিনীনা চা থকখিশেএ।

ঐন্দু অমুক হম্মা উনগদবা মান্দুনা সাইকল অদু থনল্লগা মখোয়গা লোইননা কলেজ কান্টিনলোমদা চৎমিল্মে। কান্টিন যৌরগা ঐনা —

— তাইনধেম (তাদা নিংথেম) চা ও বোরা ও দা পীবীয়ুবা।

খীন্দনা তাইনধেম্মা চা-বোরা পুথোরল্লগা ঐখোয়না ফল্লীবা ডেক্স মথক্তুদা থনল্লগা চঙত্বে। ঐখোয়না ফল্লিবদু ডেক্স অমনা মম্বাইদা লৈরগা বেষ্ট অনীনা ডেক্সতুগী নাকন অনীদুদা থাবনি। নাকন অমদনা মখোয় অনী ফল্লীম্বে। অতোপ্পা নাকন অমদুদা ঐ ইতোমতা ফল্লী। তাইনধেমগী মচানুপী অঙাং অদুনা ইশিং জগ অমগা গ্লাস অহাঙবা অল্হমগা পুথোরল্লগা ঐখোয়গী মাঙদা থনল্লগা মান্দু চঙত্বে। বিনাসখীনা ঐগদি চা-বোরা থকপা চাবা লোইরে। মোহিনীদি চা অদু অমুক অনীরক চিংলগা তোক্তে। বোরাদুনা অমথক লৌখৎলগা মখুৎনা স্তম নোইদুনা লৈত্বে। ঐখোয় অল্হম বা মচেং অমত্তা গাংনদে। ওঁইহাক লৈরগা বিনাসখীনা ফুক হৌগৎখগা —

ঐ শিখিরস্বনা হেমা ফৈ

- ঐ পৈশা পীরুখিগে।
- কিনা ওাইখো ঐ পীগে।
- যানি ঐড্রা।

হায়রগা মনা অদুম পীখো। পৈশা পীরুগা মনা ঐখোয়গী
ইনাক্তা লাক্সগা —

- ঐ ইন্দোমচাহোয়দা বা অমত্তা হায়রুখিগে নখোয়স্ব
লোইশিল্লমো।

হায়রল্লগা চৎখো। অদুদগী ওসাই ঈশিং পুথোরল্লম্বা নুপী
মচা অদু থোরল্লগা — নেনে চা-বোরাসি চাররোইদরা হঙলকই।
মোহিনীনা — চাররোই পুশিনখো হায়রবদা নুপীমচা অদুনা
চাবীদ্ববা চা-বোরাডু পুশিনখো। অদুদগীদি মহাল্লা ইল্লীবা
লফুলয়োম মচুগী ইমফী মতোন্দু পায়রগা মাগী ওইগী খুদোম্বী
মতোন্দুদা য়েৎশিল্ল হন্দেঙ্ক য়েৎশিল্ল হন্দেঙ্ক তৌদুনা লৈখো।
ঐস্ব তুমিমা অদুম ফল্লী। ঐনা হৌদোকপস্ব হৌদোক্তা মানস্ব
হৌদোরক্তওম ঐ খাঙবা ওল্লত্তুদুনা খুৎ ওইসিনা মাগী মকোক্তা
কিমা হেক খীনখো। ঐনা মঙোন্দা কিমা খীনবদুনা মহাক ফীভম
করিমত্তা লেঙদে। ঐনা মুমা য়েঙবদা মহাক কপ্পি। কপ্পা-কপ্পা —
— ঐবু হাতোকপীরো, মদুতনা ঐগী অবাবা কোল্লনি নঙোন্দস্ব
য়েৎলররোই।

তাবদা যাল্লা বাবা বাহেনি। বা অদু তাবদগী নিংওল্লত্তুদুনা
ঐগী খুৎ ওই অসি ডেক্স মথত্তুদা হম্মা-হম্মা শুজিল্লম্বী। তাজা
অদুমত্তদা কিনাসখী হেক চঙল্লক্সগা —

ঐ শিখিরস্বনা হেমা ফৈ

— অমুক কৈদৌনরে? খৎনরবরা? খঙদেদা নখোয় অনীনা
তৌদৌসি। মোহিনী! পুং ৪ তাংখো চৎশি লাকও।

হায়রগা মখুং পায়দুনা পুংখো। মখোয়না চৎখিবদু ঐগী মিৎনা
উবা ফংবামখে য়েঙদুনা লৈহৌই। মখোয়বু উদ্বা মতমদুদা
ঐন্স সাইকল লৌরগা য়ুমদা লাকখি। নুমিতুগী অহিং অদু মিৎ
কল্লা অমত্তা তুমখিদে।

মতাং অসিদা মমাশাবীনা (বিনাশসখীনা) চাক তল্লরে।

— ঐড্রো! চাকসিবু লৌইদি লৌইরে। বারীদুনা কয়াম
বাংপীরিবনো? কোমা — ?

— এঃ এঃ কোল্লৌই কোল্লৌই। ঐখোয় পুন্না চামিন্নগদবনি। হা
য়ইমা? অদুনা ফৎতনে? লাকও! লাকও! সোমদা চংঙক্কে
খুং-শাদু হামদেঙ্কুরসি।

— য়ানি সার। লাকচরগে ঐখোয় পুন্না চামিন্নকনা ফৈদা।

— ঐগী বারীসি মতাং অসিদা ঙাইহাক্তং লেপখিসিকো
য়ইমা।

ইবামি হৌগৎমিন্নরকপদুদা য়াইমনা তুংদা খরা তপ্পপ
হৌগৎলকখি। ঐখোয় খুং শেংদোকপা লৌইরদুনা ডাইনিং
টেবল অদুদা ইকৌই-কৌইন ফল্লগা চাক চামিন্নরিঙেদুদা ঐনা —

— য়াইমা! ইন্হাংসি কমদৌই? চাবা য়ারো? ইহে! ঐদি
কাওরুংরেনদা নংগীদি কৈনোদু মচা অমত্তং ফীখা থারস্বাদি
চাক ইন্হাংসি মরোল খরা থোঙ্কদবনিদা।

ঐ শিখিরস্বনা হেমা ফৈ

- যান্না হাওই সার। মসিনা মহাও খণ্ডবা হেনবা জাংনি।
অমদু খরা যাওখাদি থুম থাকপা-থাক্তবা অদুম পংহাওদা
হাওবা জাংনি সার।
- য়াইমা! অওক-ওক্ত শেঙনা হায়মুকো। ঐগীদা চাক
চামিমরগা ইকাইরিনিগাইদনা নবুক থন্দনা তোক্তনুকো য়াইমা।
- য়ানি-য়ানি সার। হায়জগে।
ঐখোয় চাক চাবা লেইরদুনা খুং-শা শেঙদোকপা লেইরে।
ডেইং রুমদা অমুক চংমিমরে। মতমদুদা য়াইমনা —
- সার! ঐ অশ্বাইফাওবদং চখোক্তুথিগে। যান্না থুনা হঞ্জরক্কে।
- কৈনো নংবু মনুং চংনিংবরো? মনুং চংনিংলগনা অশুক
নুংঙাইবা লৈরিসিদি। হা?
- অদুগী নত্তে সার। স্তম হকচিক লাংঙুগে তৌনিদা।
- অদু ওইরগনা ফেন্সি থাগে লাওনে।
- কুইরোই ওইহক্তনি সার।

মানা ওমদুনা অদুম থোকছে। ঐনা চাক চাবা তোক্তরপগী
চুরুট মচে অমত্তং থক্খিংদুনা সেত্তরগী টেবলদগী চুরুট উপু
অঙাংনা শেগাইবদু হাংদোকুবদদি মচে অমখত্তা ওইরন্নে।
ঙসাইদি মচে অনী যাওহৌবনি। অমদি য়াইমনা পুঞ্চে হায়বসি
ঐ চপচানা খঙলে। মরম অদুনা মহাক মপান্দা চুরুট থকপা
থোকখিবিদনা। মহাক ঐগী মাঙদা চুরুট থকপা হসেইরদনা
তৌরিবা ওইরিনি খন্মদুনা ইথন্তা নোকমি-নোকমি তৌরি।
তাজাদুদা মমাশাবীনা মচাদু পল্লগা ঐগী নাক্তা চংলকখি। ঐ
ইথন্তা নোকমি-নোকমি তৌবদু উবদা মহাক্তা —

ঐ শিখিরম্বনা হোমা ফৈ

- ঙাওদোরবরা কৈনো মথন্তা লৈরন্তু নোকমি-নোকমি ঐগী
লাইবকসি ওহোকইদকো। থাইনগী লৈরাং অমনবী মন্ম-মন্ম
লৈনুংসি হায়দু হেক তৌইদা। পাক কাওবা ওমদবোইদকো।
সে-সে অঙাংসি ওইহাক্তা পাইবীরম্ম। ঐ টেবলসি অমুক্তা
শেঙদেঙ্কুখিগে।
- নংসিদিনে অফবা কৌবদা খনবা ওমদবা জাংনিকো। কদাই-
কদাই অঙাংদো পীরক্কো। ঐনা নোক্সিসিগী মরম কোমা
হায়রগে। চো-চো। নংনা তৌগদবদু তৌজররো। কুইদি
কুইরক্কুনুকো।

মাগী থবক তৌবা চংখো।

ঐনা অঙাংদু নাকন্দা পন্নগা চুরটতু থক্সি। তাঞ্জাসিদা
য়াইমদু. রুমাল অমনা মচিন্দু. তৈথোক-তৈথোক্কা চঙলকই।
অদুগা মাগী ফমফদুদা ফন্মী। মহাক মপান থোক্সগা চুরট থক্কুই
হায়বসি ঐ চপ চানা খঙলে। মহাক ইকাইরনি খন্মদুনা ঐ
তুমিনা অদুম লৈরে।

— যারে সার। বারী মখা চখবীরো।

ঐনা অঙাংদু পন্ন-পন্না বারী মখা চখরকই।

নোং হেক গানবগা ঐনা নোংমগী তৌগদবা থবক পুন্নমক-
লোইশিক্সে। চাক চখোম ১/২ দং চবীং-চবীং চারগা পুং ১০

ঐ শিখিরম্বনা হেমা ফৈ

মুক তাবা অদুৰাইদা ঐ বিনাসখীগী য়ুমদা চংলম্বী। তাম্মা চারিস্ত
বিনাসখীদু মখোয়গী পুথ্রিগী থোঙ্গাদুদা পিথ্রাই বালতিন অমনা
জম-জম চাইথদুনা ইরুজরম্বী। মানা ঈশিংদুনা চাইথরগা
মতুংগাদু চোৎননবা হায়দুনা মখুং অদুনা শিং-শিং নাথরম্বী।
অদুগা ফদী মচাদু শুমদোক্কাগা মমাই-মমিং অদু শং-শং
তৈথোক্কাই। অদুগা ফদীদু ইনশিক্কাগা বালতিন অদু ঈশিং খরা
শোক্কাগা কাখৎলকপদা ঐগা হেক মাইয়োক্কাই। ঐ হেক উবদা
মহাক্কা ঈশিং যাওবা বালতিন অদু পায়রগা লেপুনা গুইহাক্কাং
বা গাংদনা লৈবদুদি হা! — করম্ববু থাসিগে। মিকুপ ২/৩
দংগীনি। মহাক বালতিন অদু থনম্বগা ঐগী ইনাক্কা চঙশিক্কাই।

— করি অমুক তৌরে?

— ওরাং মোহিনীনা নঙোন্দা করি করি বারী শারক্কাই?

— ইবারী বা মচেৎ অমত্তা গাংনখিদে। মান্ন তুমিন হেই-মাই
হায়রমদনা চংগে। ঈন্স অদুম লৈহৌরে।

— অদো ঐ নঙোন্দা বারী অমত্তং শানিংই শংগদা?

— অস! ঐদি চাক থোঙ্গৈ তৌরল্লিবনি। গুইবা গুমগদা?

— ফরে গুইরগে। খুৎলৈ খরা থুরকউকো। তোৰ্বান অম্বাইদা
গুইরমগে।

হায়রম্বগা ঐ থোরক্কাই। মান্ন চঙগে। পুং ১ রোম খরা
হেজ্জবা অদুৰাইদা বিনাসখী মহাক্কা সাইকল অদু তোঙলগা
তোৰ্বাক্কাইমদা থোরক্কাই। মাৰু হেক উবদা ঐ মাগী মনাক্কা
চংলিম্বী। মানা ঐঙোন্দা —

— কদায় চংসি হায়রিনো ?

ঐ শিখিরস্বনা হেমা ফৈ

— কান্টিনলোমদা চৎলসি।

ইবামী কান্টিনলোমদা সাইকল অদু থৌরক্রে। মার্কসিট লৌবা লাকপা মীনা কলেজ অদুদা পুন্নাং লাংঙম্মী। ইবামী বারী শানফম লৈত্রে। ঐনা কান্টিনলোমদা চৎলগা তাইনধেমদা —

— তাইনধেম! বিনাসখীগা ঐখোয় অনী নখোয় ইমুংদা বারী অমত্তা শানগে য়াগদা?

— ও য়াই-য়াই খৎতি খৎনরক্কনুকো।

ঐনা ওরাং মোহিনীদা কিম্মা থীনখিবদু তাইনধেম উশ্বেদনা খনখি। বিনাসখীগা ঐখোয় অনী তাইনধেমগী ইমুংদা চৎলগা মোরা অমমমদা ফল্লম্মী। ঐনা বিনাদা —

— নঙ চাক চারক্কবরা?

— চখোম ১/২ চারক্রে।

— ফরে-ফরে অদুদি। বিনাসখী! ওসিদি ঐ নঙোন্দা ঐগী বারী অমত্তা লীগে। বারী অসি নহাক্সা মোহিনীদা শোয়দনা তন্নীমুকো।

— অদু ওইরবদি মাবু কৌরুসিরা?

— হম! কৌরুরুওমসি। ঐ মাবু অমুক উনবা ওল্লরোই।

তাজা অসিদা ইমা থোরক্কগা

— কদাই-কদাই ইবুংঙোদু ঐঙোন্দা পীরক্রে। নং নশাগা ওমদবদা বারনি।

হায়রগা অঙাংদু ঐঙোন্দগী লৌরগা পুথোকখে।

ঐ শিখিরস্বনা হেমা ফৈ

ঐগী বারী মথা:-

ঐগী ইমা'ইপানা ঐখোয় 'ইচিন'ইনাও নুপী অমগা নুপা
অমতংগা পোকই। নুপীদুনা ঐগী 'ইচেনি। ঐনা ক্লাস টেন কাবা
চহী অদুদা 'ইচেদু ময়ুম পানখে। 'ইচেদুনা ময়ুম হেক পানখিবদগী
ঐগী বাবগী গুগথে লৈখিদে। চহী ২ মুক্কী মতুংদা 'ইপা অদু
ক্রোনিক ডেজীজ অমনা নাদুনা হৌজিক ফাওবা লৈরী। 'ইপানা
শুবা-চৎপা গুগদবদুদা 'ইমানা 'ইনছাং-নাপীগী পোৎফম অমা
ফল্লগা ঐখোয়বু থাক্কী। অয়ুত্তনা ঐ পুং ৩/৪ অদুবা'ইদা
হৌগৎলগা লাইরিক পাই। 'ইমানা অমুক গুমা হৌগৎলগা
'ইনছাং-নাপী তীকপা চৎখি। 'ইমা চৎখবনিনা নোংমগী অমুক্কী
তৌগদবা রাই তৈবা, কোন ফেঙবা, 'ইনছাং শেম্বা ঐনা
লোইনা তৌই। মদু লোইরগা অহল অনাবদু শমদুনা পুথোক্তগা
মাগী মচিন-ময়া শেঙনবা, চা-থক্কবা, হীদাক-লাংথক পীথক্কবা
অমুক হোৎনৈ। মথঙদা চাক থোংলগা মদু মুনবৌই-মুন্দবৌই
খরা চারগা কলেজ কারক্কবা হোৎনৈ। পুং ১ মুক তারমদাই
অদুবা'ইদা 'ইমাদু 'ইনছাং বোরা অমগা কৈথেন্দগী কুল্লকই।
'ইনছাং-নাপীশিংদু শেমদোক-শেমজিন তৌরগা, চাক চখোম্মুক
'ইপাদুগা হোবে-হোবে চামিল্লরগা 'ইনছাং-নাপীশিংদু য়োনবা
অমুক চৎখি। ঐনা কলেজদগী কুল্লক্কগা নুমিদাংবাইরমগী
কুপ্লোম খরন্স অমুক হোৎনৈ। নুমিদাংদনা 'ইমাদু পুং ৭/৮
তারগা কৈথেল কুল্লকই। করিগুস্বা কান্দনা মসিদগী হেমা
থেঙক্সু যাওখি। করিগুস্বা কান্দা ঐনা লাইরিক পাৰা তুল্লগমা

ঐ শিখিরম্বনা হোমা ফৈ

নুমিদাংগী চাক থোঙদোকপন্তু যাওঁই। নংত্রগনা ইমা
লাক্সিফাওবা লাইরিক পাই। মসিদা য়ৌন্সু-চেঙন্সুবগী থবক্স
তৌরিবনি। নখোয়গী ইম্ফালগুম্নদনা ঐখোয় লবাইসিদদি রাইস-
মিলগকাদু লৈতে। শুম্বল-য়াঙকোক গুত্তনি। য়ৌ শুব
লৌইরগা ঐনা খপচে, চেং খেবদি হৈতে। মরম অদুনা
লৈকায়গী ইচেইনেমশিংদা অমুক্তা খৈবীয়ু হায়জৈ।
হায়জরুবগা খৈবীরকপন্তু ময়াওঁই। ওঁইহাক লৈরগা খৈবীগে
হৌজিত্তী শঙদি হায়রকপন্তু যাওদবা নতৌ। মদুদা শাওরুবা
তৌদনা হোম-হোম হায়না অদুম মখুমখি। কনা-কনাগুম্বনা —
কয়ামকুইনা মীঙোন্দা হায়জখিদৌরী — কামদে নয়ুম পামবা
তৌরো হায়রকপন্তু ময়াওঁই। ঐন্স ফাগী ওইনা পাক্সগেদনা
নুপীদু খীরিবনি লৈতেনে। নুপী লৈতদুনা পাক্সীবনি। গুৱাংমক্তন্স
ঐনা য়ুমদা হনখিবদা ইপাদু মাসোন্দা হিপুনা লৈরম্মী। ঐবু হেক
উবদা ইপানা হায়রকই — ইবুংঙো নংবু কদাই চংলুরিবনো?
ঐবু ইমুঙদা পুশিনবীররো ইপাগী হকচাঙ অসি নোংমা-নোংমগী
শোঙিক্সক্সে। হীদাক চাবগীন্সু থেইনা কামফম খঙদে। ঐনা
লৈরীঙেসিদা নয়ুমদুদা পালহৌরবদি শিরকন্তু খুয়া-তুশিংকনিদা।
ঐ কুইগদবা মান্দেদা। ইপাগী বাহেদু তাবদা ঐ কপনিংলকখি।
পুন্নিং নুংশিরকখি। তুমিমা কপন্তু কপখি। ঐনা ইপাবু হাম্মা
পুশিঞ্জরো। অদুগা নোংমগী থোংগামবা য়াদবা থবকশিংদু তৌবা
হৌরম্মী। অদুদগীদি ঐ চাখুম চঙলো। ঐ চাক থোঙবদুদা
খোয়জঙদে। করিনুংগী মঙোন্দা কিমা খীঙ্কুরিবনো খন্দুনতা
লৈখ্বে। চফু শৌরদুনা চাক য়াইশিক্সে। অদুবু মখুম খুম্বদি

ঐ শিখিরস্বনা হেমা ফৈ

কাওরে। উয়ান থাঙ্গলে থাউদি হৈদে। অমা তৌগে খঙ্কগা
অতোপপা অমা মদুন্তু তৌদনা চপ-চপ লেপলে। চাত্তু লৌইরে
কমদৌরিবনোদি খঙদে। ঐ ফমুং চঙলগা লোংখ্রাক লোংনা
হিপলগা লৈরে। মরকসিদা বিনাসখীনা —

- ইচেদুদি খক লাক-খোং তৌদ্রা? — মঙানি মরক
তরানিমরক্তা লাকই। ইচেনা লাক্সা মতুং নুমিং ২/৩ দি ঐ
বাবা খরা ফৈ। ফীশু-ফীজাম্বা, চেং অরৈবা খৈদোকপীরম্বা,
হেক তৌবা যাবামখে ইচেদুনা তৌবীরম্বী।
- মখোয়গী ইমুংদি কমদৌই?
- এ! অদুগী হায়রুদি ঐগী ইবাইদু ডি-এস-পি নি।
- এ! যান্না নুংঙাইরিজাংনি।
- হেই নুংঙাই হায়বতাই। অদুগা বিনা বারী অমনা ঐনা
অহানবা টুইসন লাকপা নুমিংকী খৌদোক অদুনি।
- করি থোক্সবা?
- ঐনা মোহিনীখোয়গী মুম খীবা খঙদবদুদা মখোয়গী লৈরক
মচিন্দা দুকান ফল্লীবা অহল অমদা হংলুই হায়বদো।
- উম নীশিংলক্রে। অদু কৈদৌরবা?
- ঐনা অহল অদুগী মনাক্তা সাইকল খৌজিঙ্কগা হায়রুই।
- খুরাবু করিগুম্বা অমত্তা হংজগেবা।
- করি হায়গে ইবুংঙো?
- লৈরক অসিদা লৈবা লৈশাবী মমিংনা মনমোহিনী কৌবনি।
মাগী মমুমদুবু?

ঐ শিথিরস্বনা হেমা ফৈ

- লৈরক অসিদা নুম চংলগা গোলাই অমা লৈবনি। মদুদগী হেক লৈখোরকপদা জিঙ্যগী থোসাল অমা লৈবনি। মদু নংনা হংলিবা মনমোহিনী হায়বীদুগী থোসালী।
- য়াম্মা নুংঙাইজরে খুরা।
হায়রঙ্গগা চংকে হেক তৌবদা খুরাদুনা হায়রকই।
- ঙাইখো ইবুংঙো! ইবুংঙোনা লৈশাবীদুগী মুম হংলিবনা করিগীনো?
- এ: খুরা মোহিনীখোয়গা ঐগা ক্লাস মাম্মে। কলেজ অমত্তদা তম্মিম্মে। ঐখোয় অহম টুইসন তৌমিম্মিসি হায়নখিবা অদুননি।
- ইবুংঙোদি করি লমদগী? মিংনা করি কৌবা?
ঐনা ইচম চম্মা ঐগী ইমিং-ইথা লৈফন্নচিংবা অহন্দুদা তাকখি। মানা মখা তানা
- অদুদি-বামোম্মিনে।
- অহোই।
মিকুপ ২/৩ তুমিম্মা লৈরুরবা মতুংদা অহন্দুনা —
- ইবুংঙোনা হংলিবা মোহিনী হায়বী লৈশাবীদো ঐগী ইচানুপী অহম্মি। মখাদা নুপী অনীগা নুপামচা অমগা লৈবনি। নুপা মচাদু চহী ১০ মুক শুরম্মনি। মবুং-মৌপ্বা অচৌবা কনামত্তা লৈতবনি — ইবুংঙোনা মবুং-মৌপ্বা শতুনা মচেন্দা-মচে, মচন্দা-মচেন্দোনা লোইনবীয়ুকো। চো-চো। ঐনা খনখি —
বাসিদি লৌ অমা ইরৈলৈদা। হরানবদা পোং শঙহনবা হায়দু তৌরেদনা হায়না খম্মা-খম্মা চংশিল্লকপনা নখোয়গা

ঐ শিখিরস্বনা হেমা ফৈ

থেংনখিবদুনি। ঙ্গলীও মতমদা পুষ্টিংগী বাফমসে মঙোন্দা
ফোংদোস্তে খনখিবনি। অদুবু ঙসি ফাওবা ঙমদি। অদুগীন্স
মথক্তা ঐগীদি মৈঈশিং ফংকন্স নত্তবা, য়ুমকৈন্স ফত্তবা,
লব্বাই মচা লায়রচুদৎনবা, মানা ইনাকখুনবা ইম্ফাল নিঙোল,
মপাগী বাঙাং, করিওম্বা থেকরবনি খন্দুনা চঙশিঙ্কুরো
কদায়দগী শেমা মাবু লুহোঙবা, ইপা অনাবসিনা কমদৌবা,
অতৈ লায়রী ইবালীগী লৈফম — করি শুদুনা হিংবা। মসিনি
ঐনা পুরিবা পোৎলুম। কৈদৌঙে পোৎলুমসি থাগনি খংদি।
বিএ অসিদদি লৌইথিগে খন্দুনা কনাদন্স হায়দোক্তনা
খাংখিবনি। ঐনা মাবু নুংশিদবা নত্তো। মসিদগী ফাথবা
ঙমহৌদদুনা ঐনা মাগী মকোক্তা কিমা খীনস্তো। মদুদা মানা
হায়রকথিবা বাইশিংদু হৌজিকন্স ঐগী নাকোং অসিদা
ঙংদুনা লৈরী।

- ঐড্ডানা খল্লীবদুগা মানা খল্লীবসিগা চপ মামৈ। মী অতৈদা
ফোংদোস্তকন্স ঐঙোন্দদি মানা বারী হেকহেক শারকই।
হৌজিক্তী মাগী পুষ্টিংন্স ঐড্ডাগী পুষ্টিংন্স লোয়না
খংনরবনি ঐবু মঙোন্দা করি হায়য়ুগে?
- ঙসি ঐনা লীরাবা বারীসে অমত্তা চিৎখদনা মঙোন্দা তস্বীয়ু।
ঐদি মাবু তশেংনা নুংশি হায়বসি ঙসি নঙোন্দা পাওথাং
ওইনা হায়রিবসিনা অহানবনি। কনা অমত্তদা
ফোংদোকখিদি। ঐগী মরুপ জুগেন্সর ফাওবদা হায়খিদি।
- অদু মাগা উনসি হায়য়ুরো?
- মাবু ঐগা উননিংলমখিগদ্রা?

ঐ শিখিরস্বনা হেমা ফৈ

- ঐড্ডা ঐ বা অমা হায়গে খাজদবা তৌনু। মাগী পুন্নিং ঐনা খঙুই। ঐড্ডানা উনসি হায়বদা মহাক শোয়দনা য়াগানি।
- হম। ঐগী ফীভম ফংত্রিফাওবদি মাগা উনবা পামদ্রে।
- ঐখোয় অনী এম এ তম্বা শোয়দনা চংকনি। কুমশি ফংহৌদব্বু মথং চহীদা চংকনি। অদুনা চংলমদাইশিদি অমুক্তং উনহৌবদি ফবনিকো।
- এ! মদু ইশ্বরনা থৌজানবীদুনা শোয়দবা ওইসনু।
- ঐখোয় অনীনা এম এ লৌইদিবা ফাওবদি ঐড্ডানা বারব্বু বানা ঐখোয়বু ওইবীরম্বুকো।
- এ! অদুগী বাদি পুন্সি চুপ্পা ওইম্বু হায়রব্বু ওইরমগে। অদুদা।
- অদুদা কৈদৌরবা?
- অদুদা - ওইগদৌরিসিবু নংবুরা নংত্রগা মাবুরা?
- তুউ তৌরুদৌনি মাই হৌনবী — মাবুনে মাবুনে।
- অদো মাদি ওংনরিবসিদদি যাওদেদনা।
- ও - মারা ঐরা ওইদা ওইবীরম্বু।
- ঐনা মাবু ওয়রিঙেদা মানা অতোপ্পা নুপা অমদা ময়ুমপান্সবদি কমদৌবা?
- নোকফেং তৌরগা মিৎচিনা য়েংলগা
- এ! অদুগীদি ঐ লৈরীসিদি?
- মাগী বাঙাং অদুনা ঐবু বাখল লম্ফেনহম্বকপদুদা ফাগী ওইনা হায়খি।

ঐ শিখিরস্বনা হেমা নৈ

- অদুদি নংনা মোহিনীগী মহৎ শীন্দোরিবানিনে? অদু ওইরদি
ঐগা জুগেগা মরুপকী মরী তৎনবা তাবনিনে?
- অস! ঐ জুগে কনানো মশক খংজ-লাকচদে। মীগী
অশোয়বদা হেক উগনবোইনা তৌরদনা। ঐদি ওহোঙ্কা
তজ্ঞে।
- এ! নং হায়দোক্কেদো?
- হায়দোক্কাংগা হায়দোক্কেচোনা। ঐজ্ঞাগা তীমবদুদা মমায়
ঙাকপীবগী বানি। খুউমুক হেক বাংঙদনা। ঐঙোন্দা অমুক
হমা মাগী বা পঙ্ককনু। ঐ খোইদৌ শাওগৎলিকো। ইমাংদা
তা বা মণিবু কনাগীনো খঞ্জানরিঙেদা উনা-উনা মীনা খুনখিবগী
ওমচাক্কাংসিদা অদুগুম্বা বা ঐঙোন্দা মতুংসিদা
হায়বীরক্কা। কপ্পিংইকো। মঙোন্দা করিগুম্বা খরা লৈরে
খঙ্কদুনা ঐ বা মখা অমুক তাদে। অদুদগী ঐনা — ইহে!
পুং ৪ তারম্মেনে হম্বা তৌরসি হায়রগা ঐখোয় অনী
ইমুংদগী থোরক্কে। অদুগা তাইনধেমদা — তাইনধেম
ঐখোয় চৎলংগে হায়রম্মগা ইবানী কায়নরে।

বিনাসখী উনরুন্নবা মতুংদগীদি ঐসে যান্না লুম্বা পোৎ অমা
পুরস্বদগী পম্বুংফম যৌরদুনা হেক থাবদা নুংঙাইবদুগা চপ
মাম্মরম্মী। খংয়াং য়াংবগুম তৌখি। হৌজিত্তী চঙশিনসি কী
হন্দোকসি কদাই পোকখাইমু য়াদ্ৰবা বোম অমা কনা
শোকহন্দনা পোকখাইখিগুম বাই যান্না শঙলে।

ঐ শিখিরস্বনা হেমা ফৈ

— অহমশুবা শরুক —

১৯৭৩ ফেব্রুয়ারী তাং ২ দা ইম্ফাল পাওনা বাজারদা লৈবা বাটাগী দুকান অমদা ঐহাক সেন্সসমেন ওইনা থবক তৌবা যাওরে। মদুগী ফংলকপা পৈশা খরদুনা ঐ হিংনবা পাম্বে ওইরে। অদুদগী চহী অমমুক লৈরগা ঐগী ইপা অদু ঐখোয়বু খাদেক্লম্গা সংসারসিদগী চৎস্বে। ইমুংদুদা ইমাগা ঐগদা ঙাইহৌরে। ঐগী ইমাদু ঐনা দুকান যাওবা নুত্তিগী ইনছাং য়োনবগী থবক্তগী পোখাহনখি। ঐনা ফংলকপা শেল খরদুনা ইমাগা ঐগী হিংনবগীদি হেন্দাক্লা কোম্গম্মী।

১৯৭৬ কী ফেব্রুয়ারীগী অহানবা চমোল অদুবাইদনি। তারিখকাদি চপ চানা খঙহৌদ্রে। নোংমা ঐনা যাওরিবা দুকান অদুদা মনমোহিনীগা বিনাসখীগা খোঙউপ লৈবা চঙলকখি। মখোয় অনী চঙলকপা উবদা ঐনা রেক্ত মরুমদা মখোয়না উদনবা লৈশিল্লী। মখোয় অনী প্রপ-প্রপ চঙলক্গা মেনেজরগা মাইওক্লনা থারীবা চৌকি পরেঙ অদুদা হেক ফমথবগা বিনাসখীনা —

— খোঙউপ খিত্তা য়েঙজগেবা।

মখোয়গা উনবা পামদবদগী অতোপপা সেন্সসমেম্মা সার্ভ তৌখিনবা ঐ তাশিল্লখিদে। অদুবু মেনেজরনা ফং য়েংথোরক্গা —

— হে! কন্টমর লাকইসি নমিত্রু উদা?

ঐ শিখিরম্বনা হেমা ফৈ

ঐখোয়গী মেনেজরদু বাঙাং শাঙাং কয়া লুজদে। মাগী বাঙাং ফজদবসি ওফিসার, মৌনহা-লৈশাবী মশক খরা ফজবকা লাক্গনা খরা হেল্লী। মতমদুদা মনিপুরী ফিল্মদা কুমখিবী ফিল্ম স্টারগা চঙলক্গবদি মা মশামক হৌগৎলক্গদনা ঐখোয়না সার্ভ তৌরিবদুমত্তদা যাওশিল্লরিপোৎনি। নুমিৎ অদুন্স মদুগী মওংনি। মীনা তৌবা থবক কয়া শীংথানগন্দে। মখা য়ান্না তারক্গনি খল্লদুনা য়ান্না 'ইকায়' 'ইকায়না' ঐ থোরত্তুনা মখোয়বু সার্ভ তৌরে। ঐবু হেক উবদা বিনাসখীনা —

— হায়মা সিদা লৈবরা?

— (ঐনা য়ান্না খুল্লিৎদনা তপ্পা) উম/

মেনেজরদুনা হায়রকই।

— ওরাং লাকপা অনৌবা ডিজাইনশিংদু 'ইবেম্মাশিংসিদা' উৎলুনে।

ঐনা খোঙউপশিংদু লৌথেক্গুরে। মখুম হাংদেক্গা খোঙউপ নাম্মা মোহিনীদা পী। মদুদন্স মানা হায়রকই।

— খোঙউপ্তো মরীগাদু লৌথেক্গা ফজনা তোংশিনবীয়ুনে।
অবার কস্টমর অবার মাস্টর কাওরা হা?

মাদু তাবদগী ঐনা মোহিনীদগী খোঙউপ্ত লৌরগা মরীদু লৌথেক্গা মাগী মখোঙদা তোংশিনবীয়ে। ঐনা মঙোন্দা খোঙউপ তোংশিনবীবা মতমদুদা মহাক শাওবীং-শাওবীং লাওবা জাৎনি। মখোঙ অদু খপ-খপ চিংবগুম তৌই।

— ঐ ইখন্দা তোংশিঙ্গে।

— (শোহুংননা) মখা য়ান্না তারক্গনি। ঐ নুম তৌরগে।

ঐ শিথিরস্বনা হেমা ফৈ

মদুদা মানা শেংলীবা ফী অদু মতেন খরা চিংখংলগা
পায়খি। মখোয় অনীবু মেনেজরগী মমাংদুদা সার্ভ তৌবদা
ঐন্স হুমাং কাংখি। ঐদি বাবগী নত্তে চৈরস্কদা হায়না
কিবগীনি। হায়না-হায়না মেনেজরদু মখা অমুক —

— নখোয়গুম্বা এমএ/বিএ য়ান্না থবক ফংদুদুনা তা-তাদনা
লৈরীপোৎনি। তৌনিংদ্রগা তোক্তো।

চৈরক অসিদা বিনাসখীদী মথন্তা কোক-কাক কোক-কাক
তৌদুনা তোংশিঞ্জুংখো। অন্তুন্না মখল মথেল য়েংলগা মখোয়-
মখোয়না পান্না খোঙউশিংদু লৈরে। ঐনা মখোয়দগী পৈশা
লৌরগা কেশীয়রদা পীরুরে। হক্ককগা খোঙউপ অনীদু
তোংঙান তোংঙান পেক্ত তৌরগা খোঙউপুনে হক্ককপা
পৈশাদুনে মখোয়দা পীগে তৌবদা মখোয়দি মনুংদা সেম্পলগী
খল্লিবা খোঙউশিংদু পায়-পায়দুনা য়েংলম্মী। ঐনা মখোয়গী
মনাক্তা চঙশিল্লগা মখোয়দা পোৎশিংদু পীরম্মী। মতমদুদা
বিনাসখীনা নোকখি-নোকখি মহৌশাগীদু করিমত্তা কায়দনা
শোন্তাংননা —

— য়ুমগাদি পানবীরব্বা।

— ঙাইরমখো হায়না তাকপীরম্বদুদা ঙাইজরী। হৌজিক্তী
য়ারগদবা নংত্রা?

মহাক খুল্লখিদ্দে। নোক্তমক নোক্তকখি। মতাং অসিদা
মনমোহিনীনা —

— অসি নত্তবা থবক অমা তৌবা য়াদা?

— হিংবা ঙল্লবা পংহোং হোৎনবা হায়দুনি।

ঐ শিথিরস্বনা হেমা ফৈ

মখোয় ঐঙোন্দা চৎলগে হায়রল্লগা চৎখে। মখোয়না চৎখিবদো ঐনা য়েংদুনা লৈহৌই। দুকান্দগী কুমথরমদাইদা মোহিনীদো ঐঙোন্দা হায়ফেৎ য়েংলকখি। নোক্তী নোক্তগখিছে। মদুনি ঐনা খঙনিংলিক্সু।

মতুং নুমিৎ ২০ নি মুক লৈরগা নোংমা অমুক ঐনা দুকান কারমদাইদা বিনাসখী সাইকল অমা তোঙলগা ঐগী মুমদা লাকখি। মতমদুদা ঐ ফী-রোল শেংপা লৌইরগা মোরা অমদা ফল্লগা শঙ্গোম গ্লাস অমা থক্কদবগী তৌরী। ঐনা গ্লাস অদু পাইনা পাইনা —

- হায়মা কদোমদগীনো তৌরকইশিদি। ওহোন্না থাজদনা।
- ঐড্রাগীসিদা খৌওইনা লাক্রিবনি।
- ইমা! শঙ্গোমদু গ্লাস অমত্তগা শেল্লকখোবা নুংশিরবী ইমাল্লবী অমা লাকই।
- হায়রগা ঐনা ফল্লিবা মোরা অদু মানা ফল্লনবা থাই।
- ঐ ফল্লরৌই খরা থুরে।
- করিগীনো লাক্কথোক্তনা লাক্রগা হোবেহোবে শঙ্গোম গ্লাস অমত্তু থকমিল্লখিসি।
- মোহিনীদো যাল্লা কল্লা নারে। চাকঈশিং চারক-থক্কতিবা ওসি মঙা-তরু-কনিমুক শুরুে। মানা ঐড্রাবু উননিংঙি হায়বদগী ঐ পাও অসি ঐড্রাদা খঙহনবা লাকপনি।
- করিনোনে হায়রিসিবো? ওসি ১০/২০ নি মুক্কী মমাঙদা নংত্রা নখোয় অনী খোঙউপ লৈখিবদুবু?

ঐ শিখিরস্বনা হেমা ফৈ

- মীওঁইকী দশাবু তম্বা ওম্বরা চৎনা-চৎনা শিরবা মতমসিদবু।
তাজ্জাদুদা ইমানা শঙ্গোম গ্লাস অমা পুথোরক্কা বিনাসখীদা
শঙ্গোমদু পীরগা হংখি।
- ইবেম্বা সি থকউসে। ইবেম্বাসিনা কনানো?
- নহালরাই ঐগা লাইরিক তম্বিরম্বীশিংনি।
তাজ্জাদুদা ইমানা শং থেংচিল্লকই —
- নুংশিদা কাওবা ওমদদনা লাকইনিসে।
বিনাদু হায়ফেং নোকখি। ইমানা মখা তানা —
- ইবেম্বাদি যুমকৈ পাল্লবরা?
- পাঞ্জদি ইমা।
- নশক-নতৌনা ফজরীবা ইচাইমৌ ওঁইজনিংঙিদা। ব্রাক্সনীরা
ক্ষেত্রানীরা।
- ঐনা ক্ষেত্রানীনি।
- ক্ষেত্রানীনি ওঁইরনু কায়দে। ব্রাক্সনী ওঁইরগা হইগী শাজং
চৎপদুদি ইমাদি পামদে।
- অস! ঐখোয়মাসিমা।
- হায়জসনু কৈদৌগে?
- অদুদি ঐ হংচিং নোংমাইজিং নুমিত্তা অয়ুক ওত্তা লাক্কে
হায়বীরো।
- এ! নোংমাইজিং ওঁইরবাদি উনহৌদবনু যাই।
- ফরে ফরে অদুদি ঐ ছটি চে অমত্তা ইরুখিগে।
হায়রগা ইমুঙ চংলগা নুমিৎ নীনিগী ছটি চে অমা ইরগা
থোরকপদা বিনা শুমাঙদা লেপ্পগা ঐবু ওঁইদুনা লৈরম্বী। ঐনা —

ঐ শিথিরস্বনা হেমা ফৈ

— ইমা! ঐখোয় চৎলুখিগে।

হায়রঙ্গগা ঐখোয় অনী সাইকল অমমম তোঙলদুনা
থোরক্রে। লম্বীদা ঐনা —

— করি লাইনানি হায়গে?

— রাখল লাইনানি হায়। অখঙ-অহৈ অমা-অনী তামরস্বদনু
চিনখুম ইমান-মাম্বে হায়। মমা-মপানা হায়বদগী ঐনা থেমদুনা
হংবদা মানা ঐড্ডাবু উননিংই হায়রকই। ঐনা পাও অসি
মমা-মপাদা তম্ববদা অদুদি অমুক্তা কৌবীরু হায়বদগী ঐ
লাকপনি।

অনুন্নম বারী শান-শানা সাইকল খৌরকপনা মোহিনীহেইগী
থোসাল মপাদি যৌরকবনি অদুবু ছুটি চেদু বাটাগীদা হাম্মা
পীরুরসি হায়দুনা বাজারদা লাকই। বাটাগী দুকান যৌফাৎত্রিঙেদা
মফম অমদা —

— ঐ শ্বাইসিদা ওইরমগে নংনা ঐগী দুকান্দা ছুটি চে অসি
খরা পীবীরুরো।

হায়রগা চিঠি অদু মঙোন্দা পীখি। মানা ঐঙোন্দগী চিঠিদু
লৌরগা দুকান্দা চৎখো। কুইদে যাম্মা থুনা হল্পকই। মহাক
হল্পকপা উবদা ঐনু সাইকল তোঙখৎলগা মাগা লৌইননা
লাকমিমরে। থোসাল যৌরগা বিনাদি প্রপ-প্রপ চৎখো। ঐদি
খৌতক তৌদুনা থোসন্দা লেল্লী। ঐনা লেপুনা লৈবদু
মোহিনীগী মমানা উরদুনা থোকগা ঐগী খুদাং পায়দুনা চিংশিল্লী।

— বামোন ইবুংঙো! ইবুংঙোনা ইচাগী মথরাইসি অমুক্তা
কনবীয়া।

ঐ শিখিরস্বনা হেমা ফৈ

ঐনা চুরী মখাদা খোঙউপ লৌথোকপা হোংনরী।

— (মমাদুনা) ইবুংঙো যাওগে যাওজাসনু হেত্তা চঙলকউ।

— যানি ইমা চঙজরক্কে।

হায়রগা খোঙউপ অদু লৌথোক্কে। ঐনা হেক চঙলকপা অদুদা মাস্গোন্দুদা নুপী-নুপা অহল ১০ মুক ফল্লম্মী। মমানা ঐবু মোহিনীগী কাদুদা খুং পাইদুনা চিংশিল্লগা —

— ইবুংঙোনা ইচাগী মথরাইসি অমুক্তা কনবা ওম্বা য়েঙবীয়ু।

ফৈজোম শেংপা ইম্মফী ইনবা অহল অমন্সু লৈরম্মী। ঐ মাগী বাঁহেঁদু অর্থ খঙদে। মরমদি ঐ মাইবা নংত্রগা ডাক্তর অমা নত্তে। মমানা ফৈজোম অমা পুথোরক্কা ঐঙোন্দা পীরগা —

— ফৈজোমসি অমুক্তা হোংদোকপীয়ু। অতৈদি যারে।

ঐ ভাব মেন ইতা-তাদনা ফৈজোমদু হোংদোকই। অদুগা ঐবু মোহিনীগী ফমাঙদা থারীবা মোরা অদুদা ফমহক্কে। মমানা ইম্মফী অমা ঐগী ইথত্তা কুপ্পোই যানবোই তৌরগা হায়রকই ইবুংঙো ইম্মফীদু ইনশিল্লু। মোহিনীগী কা অদুদা লৈরম্মীবা পোৎ-চৈশিং - ঘট চফু হৈরুকপানা, ধুপ-থাওমৈ, পূর্ণ-পাত্র মথং-মথং উরকপদা মোহিনীসি ঐঙোন্দা কন্যা কংকদৌরে হায়বা খঙলকখি। ঐ য়াগদ্রা নংত্রগা য়ারোইদ্রা? য়ারগনা ঐবু মীনা করি হায়না ওংনবা? য়াদ্রগনা মোহিনীনা কমদৌবা? ফরে অদুমঙাইরে করিদি তৌনি হৌজিকপু অসি খল্লদুনা ঐ তুমিল্লা লৈখি। অদুদগী মপা কৌশিল্লগা ফমহক্কে। করি করিনো মন্স্র খরা থীবা হৌখি। ওইহাক শোল্লগা মপানা ঐগী খুত্তা ঈশিং হৈরে। অহন্দুনা —

ঐ শিখিরস্বনা হেমা ফৈ

— মমা কদাই চৎস্ত্রে লাকও হায়মু।

মমা চঙলক্কগা মচানুপীগী মখুৎ য়েবু তপ্পা লৌথোক্কগা ঐগী খুৎ য়েৎকী মথক্ত হাপ্পে। অদুগা কুজবগী থৌরীনা পুনশ্চিক্কগা পুর্ণ পাত্র অদু থাঙ্গৎলক্কে। অদুদগী অহন্দুনা অমুক শোনবা হৌস্ত্রে। শোনবা লৌইরদুনা মপা, মমা, মচিন-মনাও, বিনাসখী, অমদি মপান্দা ফমহৌবা অহলশিং লৌইনা চঙলক্কুনা দান থাদররে। অন্সন্না ফমাংদুদা মোহিনীদু ঐঙোন্দা কন্যা দান কৎলে। মিকুপ অদুদা মহাক্কী কংলবা মায়থোং অদুদা হরাওবগী মমি অমা তাখি। মরেক মহাও যাওদবা চিনবাল অদু হায়ফেৎ নেক্ককই। অদুদগী কা মনুংদুদা লৈরম্মীবা মীশিংদু অমা থোকখি অনী থোকখি তৌদুনা ঐগা মোহিনীগদা মঙাইরে। ঐনা মোহিনীগী মখুৎ-মশাদু পায়দনা নান-খোত্তনা মশম মনাগাদু শেমজিন-শাজিন, মমাইগাদু নানবী খোৎপীদুনা তৌরী। মদুদা মোহিনীনা যাম্মা তপ্পা-তপ্পা —

— ঐনা হিংলিঙেসিদা ঐড্রাগী শাগেদা তীজনিংবদগী ঐড্রাবু
কৌজবনি বারৌবীগনু। হৌজিক্তী ঐ শিরক্স করিমত্তা
চিংনদ্রে।

মহাক্কী মমিৎ অনীদু পিনা থুম্ফৎস্ত্রে। ঐনা রুমাল লৌথোক্কগা পিনা থুম্ফৎলবা মাগী মমিৎ অদু তপ্পা-তপ্পা তৈথোক্কি। মতাং অসিদা মোহিনীগা হেক থঙনবা মনাও নুপীদুনা শঙ্গোম গ্লাস অমা পায়রগা কা অদুদা চঙলকখি। মানা শঙ্গোম গ্লাস অদু ঐঙোন্দা পীরগা নোকখি-নোকখি তৌরদনা —

— ঐড্রা কৌগদা ইতৈ কৌগদা শঙ্গোমসি থকপীয়ু।

ঐ শিথিরস্বনা হেমা ফৈ

হায়রস্নগা খুৎলৈ থুনা থোকস্বে। মহাক ঐবু উবদা নোক্রিংবোই করিবোই তৌবা মাস্ত্রী। ঐনা মঙোন্দগী শস্গোম স্নাসতু লৌরগা সাইড টেবল মচিদুদা থস্মী। অদুগা হান্নওম মোহিনীগী সেবা অমুক তৌই। গুইহাক লৈরগা মোহিনীনা যান্না তপ্পা —

— শস্গোমদু থকচিনবীরো ইংখানি।

— ও! বাখন্দা কাওবু কাওরুৱে।

হায়রগা শস্গোমদু থকপা হৌই। শস্গোমদুন্সু খরা ইংলস্নদুনা ঐনা খরা থুনা থকস্মী। ঐনা শস্গোমদু যাউম ২/৩ থক্সবা মতুংদুদা মাগী মখুৎ অদু থাসৎপৌই করিবোই তৌরকখি। মদুদা ঐনা গুক নোহুরগা —

— করি হায়বনো? শস্গোম থক্বে হায়বরা?

ঐগী বাহংদুদা মহাক মঙক নোমখি। মদু উবদা ঐনা শস্গোম স্নাস অমত্তা পুরকউ হায়গে তৌবদা মানা ঐগী খুৎ অসি ফারগা ঐনা থক্সিবা শস্গোম অদু খরা থক্বে হায়না ইস্গিং তৌরকই। ঐনা মঙক অদু খরা থাসৎপীরগা যান্না নিংজিৎ মাংজিৎননা শস্গোমদু মঙোন্দা ইনবীবদা যান্না হরাওনা থকখি। ঐনা মাগীদমত্তা হোৎনরিবা পুস্নমক অদু বিনাসখী অমস্তুৎ মোহিনীগী মচিন-মনাওশিংনা থোসী থোঙদাইদুদা য়েংলী-বৌইদনা। মোহিনীনা শস্গোম থকখিবদু উবদা থঙহৌদনা বিনাসখীনা —

— অনাবা ফরনি।

ঐ শিখিরস্বনা হেমা ফৈ

মতাং অদুদদি মোহিনীনা ঐণ্ডোন্দগী পারা অমা হেন্ধে।
মরমদি লুহোংবা নুমিত্তদি বরুনা চাবগী অরেন্ধা চাক অদু কন্যা
অদুদা মরু অমত্তং ওইরবন্তু পীজে হায়নে। অচুম্বরা চুমদবরা
অদুদি খংদ্রে। মরম অসি সৈবদগী ওইবা তাই মোহিনীনা ঐনা
থকপা অরেন্ধা শস্শোম থকস্থিবদু। অন্মুনা মাগী সেবা ওইহাক
তৌবীরগা ঐনা —

— ঐ অমুক চৎলংগে হায়খি।

মদুদা মানা ঐগী খুৎ অসি পায়রগা যান্না তপ্পা

— হোরেন্ধু খরা লাকপীমুকো হায়রকই। মহাক ঐগী খুৎ
অদু থাদেক্রমদে।

অনাবা মানা ঐগী খুৎ পাইদুনা খাম্বদা ঐ খোঙফম অমা
ল্লেঙবা ওমখিদে। ঐনা অনাবা হেজিখিবন্তু য়াই খল্লদুনা —

— হোই-হোই লাক্লে হায়খি।

মদুতদা ঐগী খুৎ অদু থাদোরকখি। মানা ঐগী খুৎ
থাদেক্রবদুদা ঐ মপান থোরক্লে। মতমদুদা ওশাই মাস্শোন্দা
ফমহোবা মীশিংদুন্তু সৈরমদ্রে। ঐনা মাগী মমা-মপা অনীদু
ব্যবহার তৌরল্লগা থোরকপদদি পুং ১১-৩০ তারল্লে। ঐনা —

— ঐ চৎচরগে হায়রকপদা মমানা — ইবুংঙো! মোহিনীনা নাবা
ফৎত্রিফাওবদদি খরা তোইনা লাকপীখোকো।

— হোই-হোই ইমা করিগী লাক্তদগে। শোয়দনা লাক্কনি।

হায়রল্লগা য়ুমদা লাকখি।

লম্বী চৎনা-চৎনা ঐনা খনখি। মোহিনীনা নাবা
ফৎত্রিফাওবদদি খরা তোইনা লাকপীখোকো। হৌজিক মাগী

ঐ শিখিরস্বনা হেমা ফৈ

মচানুপীসি ঐঙোন্দা কন্যা কৎলে। নাবা ফরগনা পীরেই
হায়রিবরা নংত্রগনা বাঙাং শোয়খিবা জাৎলা। অর্থ অমা
লৈবগুম তৌইদা।

নুমিদাংবাইরমদা ঐ মোহিনীখোয়দা অমুক চৎলম্মী। মদুদা
মমানা ঐঙোন্দা —

- ইবুংঙোন্সু যৌরক্লেদনা। নচম্মা ইবুংঙোবু অহিং
লেকহম্মিংবগুম্মা অমা তৌইনে কমদৌশিগে?
- ইমা লেকপবুদি যাই করিস্তু কায়দে। অদুদা ঐনা সিদা
অহিং লেতুনা লৈরগা ইমাদুনা যুমদুদা মথল্লা লৈহৌগদবদু।
অদুগা থোকখিবা খৌদোক অসিস্তু ঐনা ইমাদা তমদ্দিদে।
অদুনা মফমসিদা অহিং লেকপদি কায় নুংঙাইগদবা মান্দে।
- এ! অদুগীদি করিস্তু কায়বা লৈতে লৈকায় খঙনা অমদি
ইচানা যানা তৌখিবনীনা। অমরোমদা মী অমগী পুন্সি
কনবীবনিনা করিশু কাইদে।
- অদুদি ঐ মাবু (মোহিনীবু) অমুক্তা উনরমখিগে ঐ লাক্লে
খঙননবা অদুগা ইমাদা পাও অমত্তা পীরখিগে।
- ফর-ফর অদুমহাইনা চৎনা-খোন্না খরা তৌরসিকো।
চংঙুরো-চংঙুরো ইমা অশ্বাইফাওবদা চখোন্সুখিগে।
হায়রম্মগা থোকখিরম্মী। ঐনা চৎলকপদু হেক উবদা মানা
য়ান্না তপ্পা হায়রকই।
- লাক্টি লাকপীরেদনা।
- নংবু উননিংবনা খাঙবা গুম্দ্দুনা গুত্তানা লাক্টিবনি।

ঐ শিখিরস্বনা হেমা ফৈ

- হৌজিক্তি নাখে অমা শেঙলবনিনা চঙথোক চঙশিনগীদি
নুংঙাইরনিদা। হকচাঙ অসি খজিক্তং কনখংলবদি ফগদবা।
- চাকঈশিংগাদি কমদৌবা?
- চাক্তি মরু অমত্তা চাবা যাদে। চানিংদে। ঙশাইদগী
শঙ্গোমদি অনীরক শুরে থক্খিবা। ঐড্রা লাকপদগী
ওইরমাম্মে চাংলু খরা হেমা থকখি।
- হোয়নে নমিং ন্নাদু খরা শিংবদৌনা উইনে। বাখমরা
খঙদ্রে। মীওইবসি বাখলগী মথা পোম্মা হিংবা ঙাক্খিদা।
অদো নাবা হেক ফবগা নুমিং অফবা অমা য়েংলগা নংবু
ঐগী য়ুমদা পুরগনি। ঐগা লৈমিন্নরগদবনি। করিমত্তা
বারুরগনু। ইমাদনু নংগী বারী তল্লবনি।
- ইমাদি করি হায়? ঐবু অদু-অদানিককা হায়দা?
- অদুগী বাদি য়ারদি খরা থুনা পুরক্খবা তৌরো হায়রিপোংনি।
বিনাসখী খঙবনি। ঐনা ফীভম ফংত্রী হায়দুনা খাঙবনিদা।
ঐগী বাদু তাবদা মহাক য়াম্মা হরাওখি —
- নাবসি খরা থুনা ফনিংস্বেদা।
- করি করিদি চানিংঙি? চানিংবদু হেত্তা হায়য়ু ঐ পুরক্কে।
অনাবসে চানিংবা অমা খোইদানা চারবনু ফৈ হায়নবা
লৈবনিকো।
- ঐ অসিমা হায়বা লৈতে। ময়াম্মা সি ফৈ হায়বদুদা তৌবীয়ু।
ঐনা পামজবদি নহক্কা লৈমিন্নজবা, হাওবা-হাওতবা নহক্কা
চামিন্নজবা পামজৈ।

ঐ শিখিরস্বনা হেমা ফৈ

- চাক্কাদু চাবা য়াৱা খৱা য়েংউনে। চাক্কু চাৱিমখৈদি ইকন
কনখখিৱেইনে।
- অদুদি ওসি ঐড্ৰাগী মাংদা চাক্কু চাবা য়াৱা য়েংগে।
- ফরেফরে ওসিদি ঐ নঙবু শঙদুনা লৈরগে।
- অদো মুমদদি?
- ঐ মুমদা ওইহাত্তং চংলগা ইমাদা খঙহুখিনি।
অসি হায়রগা মাগী কাদগী মুমগীদমত্তা থোরক্ৰে।

—

মুমদগী হুঙ্কুগা মাগী চাক চাননবা হোংনরে। নুমিং অদু
মহাক নাবদগী অহানবা চাক চাবা নুমিংনি। মহাক চাক চখোম
অচৌবা অমরোম চাখি। মদু উবদা ঐনা —

— ওসি খৱা, হয়েং খৱা মৱাইনা চাজরক্ৰনি।

অন্দুস্মা ইৱাই, থাংজ, নোংমাইজিং নুমিং হুন্নি থক থংননা
অঙাংনা লাইখিৱী শাম্ববঙুন্না ঐ মাগী মুমদা মাবু অনা-
লাইকমদুনা লৈখি। নুমিং হুন্নিগী মতুংদগীদি মান্ত চাক খৱা খৱা
চারক্কদুনা খৱা কনখংলে। মথবাই নুংঙইতবদগী চামন্দদনা হেক
নাবা জাংনিদা।

মানা খজিত্তং মমাই-মমিং পাঙবদগীদি ঐস্তু মখোয়দা চংপা
অদু খৱা খৱা তাল্লক্ৰে। ঐনা খনখি — হে! লায়রবা পাসল
থোকখিৱেদা — মুম শক্তাসিদা মাগা লৈমিন্নবা হায়বসি
ইকইজৈদা — মুম মচা অমত্তুংদদি শাখিগে অদুগা পুশ্চিন্নগে।

ঐ শিখিরস্বনা হেমা ফৈ

নংত্রবদি হেমা নকশিলমমখিদুনা বা কায়রকপা যাই খল্লদুনা ঐ মাগা তেইনা উনরদে।

১৯৭৬ কী এপ্রিলগী অরোইবা চমোল অদুর্বাইদনি। নুংশা য়ান্না শাবা মতন্নি। দুকানন্স মী ইচঙ চঙলত্তে। নুংশাদুনরা কৈনো। পুং ১-৩০ মুক তারম্মনি। মেনেজরন্স ময়ুমদা চাক চাবা চখিবদা ঙাইরি। তাজ্জা অদুদা বিনাসখী ঐগী ইনাত্তা লাকখি। নুমিৎ অদু থাংজ নুমিৎনি। বিনাসখীনা দুকান্দা চঙলক্কা ঐঙোন্দা —

- ঐড্রা মোহিনীদু থবক খল্লে। নাকন্স ফরে।
- (য়ান্না হরাওনা) করি থবক্কো?
- কলেজ ওঝানি। ঐড্রাবু মাগী ময়ুমদগা ইরাক-লাক্কাবগী রাগান্চু ঙাংলকই। ঐড্রানা অদুন্না লাকপীদবদুদা মীনা মঙোন্দা কেনা-কেনি ঙাংনখীবা যাওবরা ইকাইবনা মপান থোকপা ওমদেন্স হায়রকই। অদুনা হয়েং নোংমাইজিৎ নুমিৎসি পুং ৪ গী শো য়েংলুসি খরা ওল্লপ্পা মাগীদা লাকপীয়ু হায়রকই। পাও অসি তমগে লাকপনি।
- নঙদি থবক তৌররা?
- ঐগীদি হায়দোত্তি।
- অদো নংন্স যাওনা ঐখোয় অহম পুন্না য়েংলুসিদনা।
- এ! মীগী ফেমিলী এফিয়ারদা — হম! মদু কোন্স খম্মরসি হায়রল্লগা চখ্খে।

নোংঙাঙ্কে। নোংমাইজিৎ ওইরে। ঐগী থবক ইনখাং পুন্মক লোইশিল্লে। পুং ৩গী অদুর্বাইদা মনমোহিনীখোয়দা

ঐ শিথিরস্বনা হেমা ফৈ

যৌরে। ঐনা তোংলকপা সাইকল অদু শুমাঙ মটি অমদা
থনল্লাগা মাসোল কাথংলি। মাসোন্দা হামনা লৈরল্লাবা মোরা
অমা 'ইশানা লৌজরগা ফর্মজৈ। ঐ লাকপগী শহুম তাবদা
মোহিনী মমা 'ইমথুদগী থোরকই। ঐঙোন্দা কৌদে। মাগী
মইথোঙ অদু গরম খরা কাবা মাল্লী। ঐনা —

— 'ইমা মোহিনী বু?

— খোন খরা কল্লামা

— লৈবনি। সিনেমা য়েংউনি হায়বরা কেরিবনি।

ঐঙোন্দা 'ইবুংঙো নং লাকইবরাগাইদনা কৌরম-লাকঅমদনা
য়েমথারোমদা চংখ্বে। ঐনা নিংঙাইবা লৈতনা মোহিনীগী কাদা
চংখিল্লী। মহাক ফী শেংপা লৌইরদুনা মিংশেন অটৌবদুদা
মনিং-মমাং চেপথ-চেপথ য়েংদুনা লৈরস্বদু উবদা ঐনা —

— ফজরে-ফজরে লাইরেস্বীদু ঙাইরে (হায়না ফাগী তৌখি) /
থেঙখনি চংশি লাকও।

হায়রল্লাগা মপান থোরতুনা শুমাঙদা চংপৌই করিবৌই
তৌদুনা মাবু ঙাইরি। অন্তুম তৌরিঙেদুনা মান্ন থোরক্কে।

— সাইকল্দু থস্বীরম্মো। রীক্সোদা চংলসি।

হায়রকপদগী 'ইবাল্লী তুংথ-মাংথ থোকমিল্লরক্কে। মমানা
শুমাঙদগী লাওরকখি —

— সিনেমাদো থেঙ্গদবা ওইরদি লৌইদ্রু কোক লাকউকো।

নুমিদাংগী পুং ৭ মুক তাবা অদুৰাইদা সিনেমাদু লৌইরদুনা
ঐখোয় থোরক্কে। ঐনা রীক্সো অমা ফাগে তৌবদা মানা —

— খোঙনা হঙচিক লাংনা চংখসিদা।

ঐ শিখিরস্বনা হেমা ফৈ

— অদুনদুম ফরদা।

হামদুনা ইবান্নী খোঙনা য়ুমদা হক্করস্মী। লস্মী চৎমিন্নবা
অদুদা মাগা ঐগা য়ান্না নক্কনা চৎমিন্নে। ঐগী খুং ওই অসি
মাগী মখুং য়েৎনা পায়রগা শল্পদুনা চৎমিন্নরস্মী। খরা গুহ্মল্লবদি
ঐ য়ারল্লোইদবনি। মল্লবদুদি ঐস্তু য়ারে। চৎনা-চৎনা মানা —

— আ - - গুসিদি বা অমত্তা হায়জগে হায়ব্বু য়াবীগদা?

— করিনোনে হৌজিকপু হায়জবা-খোৎচবাগাইদনা অমুক
লৈরীবরনে? হায়নিংবা বাদু শং-শং গুংনরগদবদা?

-- মহৌশাগী কিন্দা কিজদুনা অয়াবা অমা লৌজবগী বানিদা।

— তন্দ্রা হৌজিকফাওবা কাওদ্রিমামে। মদুদি নুংশিম্নবদগী
ফোঙদোকপদি গুমদবা হায়ফম তৌফম খঙদুনা
তৌখিবনী। অদুগী শাওরীরো? শাওনিংলগা শাওজরো
হৌজিত্তী ইখুং চম্পেদনা। গুইখোনে নংবু কলেজগী ওঝা
খম্পে হায়না তাইদা চুমবরা?

— চুম্মী। কনাদগী তারিনো?

— কিনাসখীনা হায়রস্বনিদা।

— হয়েংদগীদিনে খোঙউপ য়োনবদো তোকপীরো।

— করিগী?

— সে অদুবুরো ঐনা খোঙউপ লৈবা লাকপদা ঐত্তানা ঐগী
খোঙ পাইরগা খোঙউপ তোঙশিনবীখিবদো অদুদগী ঐসে
নাবা হৌশ্ববনি। করিনোনে তৌরিসিবো হায়না খন্দুনতা
লৈস্বে। মী পুন্নমকন্ড অদুন্না তৌনরিগদা। ওহোন্না তোম্মা
হিংলেদকো খন্বদা চাবা থকপা অমত্তা য়াখিদে। ঐগী

ঐ শিখিরম্বনা হেমা ফৈ

ইশ্বরমন্দির খন্না সেবা তৌজগদবা নহাৰা ঐগী খোঙ হেক
পায়বদো ঐ স্বাই-স্বাই লাওখি। ফীজি-ফীনানা শোকখিগদা
খঙদুনা শেংলিবা ফীদু ফাওবা খাঙ্গচখিবা। অদুগী-নু
মথক্তো মেনেজরদুগী বাঙাং শাঙাং অদুনা ওহোৰা
লুজখিদিবা। ঐ তাবদা যান্না বাখি। মদুমৰা ঐ লাইমন
ওইখি।

- খঙুরনুদা হিংবা ওল্লবা পংহোং হোংনবা হায়দুনি।
- ঐনা মতমদুদা থবক অমত্তদি তৌরগা খোঙউপ যোনবসি
তোকহনগে চপ যুংনা খনখি।
- এ! যান্না নুংশিবীরম্বীবা জাংনি।
- নুংশিজৈ নুংশিজৈ অদুনবু নারিবনিদনা। করিনোনে
হায়বীরিসিবো? মীনা ঐঙোন্দনে বামোন ইবেম্বা হকচাং
খরা নুংঙাইরবরা গাইদনা হংঙকইপোংনিকো। ঐনা
মপাংহোংদদি ইকায়বগা শারগা পুঞ্জিংদদি হরাওজরিবা।
- অদো ওসাই চংলমদাইদা নখোয় ইমানা ভোলুম বাংহৌরিদু
করিগীনো?
- ও! ঐডাগা সিনেমা য়েংবা চংকনি হায়বদুদা তৌরিবা।
কমা শাওকনু ওমদিবা।
- অদুদি নাবা ফরদুনা পীনিংলক্তবগী বারা?
- এ! অদুগী ওইরল্লোইদা। চুন্না মচা-ময়া ওইরবদুদা হায়জবা
ওইরমগনি। মখোয়না পীদ-লাক্তবকা যাপোং নত্তো
ইখোঙনা খোংনা লাক্কাগা লৈরদৌরিনি।
- সবাস! নপাও তাবদা পেম্বীদা।

ঐ শিখিরস্বনা হেমা ফৈ

- শোয়দি শোয়বীনুকো।
- হায়বীরিসিবু করিনোনে?
- কনানা খংনি 'ইবেম্মা? হৌজিক্কানসিদি মঙারক চেম্মুরফাওবদা হোংনরিসিদি। ঐনা যান্না চিংনবা অমা লৈরীকো।
- করিনো? হায়মু তাসিনে।
- নখোয় 'ইমাগী 'বামোন 'ইবুংঙো। 'ইচাসিনা নাবা ফৎত্রি ফাওবদি খরা লাক্সীখোকো' হায়খিবা বাদো ঐ কাওবা নুৰুঙম ওমদেকো। মরমদি নাবা ফরবদি লাক্কেবু যাবগী বা ওইনা তৌইদা।
- করিনোনে? হৌজিকপু 'অ' দগী অমুক হৌগৎলক্কিসিনা। মখুংমক্কা কুজবা পুন্দুনা কন্যা কৎথবদুবু করিগী চিংনরিবা? অস! মদুই বাদু তোকসিদা খৌইদৌ শাওগৎলক্কদৌইদা। অমুক নাদনা তেত্ররনিসে।
- ও - ফরে-ফরে নাদৌ শরুক তোকঅসি-তোকঅসি।
- ঐনা বা অমত্তা হায়জগে খনবদু কাওখিদৌরে।
- হায়রো-হায়রো করি বানো?
মানা নোকখি-নোকখি 'ইকাইরপ তৌনা —
- সে ওসিদিনে ঐগীদা পোথারুসে হায়বা।
- লাইবক ফবনি।
- অস! তঞ্জরেদা। ঐনতা পঙখন্দা খঞ্জবা মীনদি খনবীদবা জাংনিনে।

ঐ শিখিরসুনা হেমা ফৈ

- এ! মীগী ময়ুমদা লৈজবা পাখং অমবু ফারগা কন্যা কংকনি
হায়বদা হেত্তা য়ারক্ৰিবসিবু করিমত্তা খন্দে হায়বা নচিন্দুবু
ঙম্বু ঙম্বীনে।
- অদো ঐনা হায়বদি নংগী নুপীনেনা লৈরগা নোংমতা বারী
বাতাই অমত্তনু শামিমদে। খরা তেইনা লাক-খোংনু
তৌবীদেদো। মীনদি অদু-অদা হয়না পংঙাংদ-ঙাংনৈদো।
অদুগা কুইনা উনদ্রবদুদা কনানা খঙগনি কাওবীখগদ্রা খঙদুনা
পাখংচরিবা। য়ান্না কইরবরা?
- কইদে-কইদে।
- থবরেনা নোং ঙানবদগীনা আ পুং ৯/১০ তাবা ফাওবা
করিবু তোংজরিগে? ঐবু ফম্তে হায়বীনুকো ঙসিদি ঐগীদা
পোথাবীখিদ্দা য়াদে। পুন্সিসিদা নোংমখত্তা ওইরবনু
ইপুন্সিং অসি পেমা সেবা তৌজনিংঙিবসি কুইরবনি।
ফংলরেইদরা খঙুরবনি।
- ইমা-বাজী, অঙাংশিংগী মমাংদা ইকায়জদা?
- ইকায়দে। ইকায়রিঙদা মীনা মুনখদি কমদৌবা? ঐগীনিবু
মহায়বা, পীরেন্ন মহায়বা, উন-খোংনদনা লৈমিমবনু তৌদবা
পুন্সিংসে ইরুম লুমজদে।

মতাং অসিদা মখোয়গী থোঙ্গাল য়ৌরল্লে। ঐখোয়গী
বারিন্ত লৌশিল্লে। মানা মাং থারদুনা ঐ মাগী কাদা
চংমিন্নরম্বী। ইমুং হেক য়ৌবগা মানা ইল্লিবা ফী অদু
লৌথোক্কা থুপচিন্নমম্বী। ঐবু ফমগে হায়দুনা মনাক অদুবাইদ
মোরাগা লৈব্রা কোইয়েং য়েংলম্বী। মদু উবদা মানা —

ঐ শিথিরস্বনা হেমা ফৈ

- করি য়েংবীরিবনো?
- ফল্লনবা মোরাগা লৈত্রা য়েংবনিদা।
- ঐগী ফমুংদুদা হেক ফম্বীরো।

ঐ মাগী ফমুংদা খোঙ য়াহুরগা ফল্লমম্বী। মানা ফীদু থুপচিনবা লৌইরগা উপু মনুংদা হাপচিনখে। অদুগা উপুদুদগী খুদৈ অমা লৌথোরুগা ঐঙোন্দা পীরগা —

- খুদৈসিনা ফীদু হোংদোকপীরো।

ঐনা মঙোন্দগী খুদৈদু লৌরগা ফমুংদা থম্বী। মানা তৌরিবদু য়েংদুনা অদুম লৈরম্বী।

অদুগা বারী অমনা:— মতমদুগী চৎনবীসি মপুং মরৈ ফারবী লৈশাবীনা চথোক-খোতোকপা মতমদা মানা-মানা পামজবা চাদর নংত্রগা ইম্বফীনচিংবা ইম্বরম্বী। অদুগা ইম্বীবা ফী অদুন্স নীংদু কুপ্লা চেকশিম্বা ইম্ববগী চৎনবী লৈরম্বী। কনাগুম্বী মমাম্ববীনা লৈকায়দা অশ্বাই ফাওবদা ঙাইহাত্তা চৎমিম্বরুশিগা হায়রুংবদি ঐ ফী য়াওদে ইকায়জৈগা হায়নরম্বী। করিগুম্বা মতমদা কনাগুম্বী অমনা শেংলীবা ফনেক অদু কা হেমা চোম্বা শেংলগা লৈবাত্তা চিংদুনা চৎলবা, ফনেক শেংপা মতমদা ফীজিন অদু মচিন মখা মাম্বদনা শেঙ্গম ফৈরেংননা শেংলবা, ফনেক অদু খরা চোম্বপ শেংলগা ফৈগনগী অদুবাইদগী ফীদু খুৎনা খিত্তং চিংখত্তুনা চৎলবা, চৎপা মতমদা ফদ্রৎ-ফদ্রৎ হায়না ফনেক অদু মখোল থোম্বা চৎলবা, ফনেক অদু খোই খুমদনা শেংলবদি ফনা নান্দুনস্তু মহাকপু ফীজোৎ চাকচা লুদবী নুপীনি

ঐ শিখিরস্বনা হেমা ফৈ

হামনা গাংনরম্মী। মদু উবদা হামগুম তৌগুমদবী কনাগুম্মী
অহল খরা ওইরবীশিংনা চখোহে ফীজেৎ চাকচা অদুক লুদববু
ইচাইমৌগা ওইজনিংদে হামনবগন্থ ময়াওই। অমুকন্থ হামস্কুল
অমদি কলেজনচিংবদা লৈশাবীশিংনা মখোয়না শেংলী-ইল্লীবা
ফনেক-ফীরোন্দু কোমথ-নাগুরকপা যাওরবদি ফক্সাংগুম্মা মী
লৈতবা মায়কৈদা ওনশিল্লগা শেমজিন-শাজিনবা গাক্তনি।
অদুগা মতমদুদা লীংনরম্মা ফুরীং অদুন্থ গুকশম কাহেমা
কোখোকপা নংত্রগা কৌবা তৌনরমদে।

অদুম ওইদুন্থ নুমিৎ অদুদি ঐবু কনা ন্তে খনবনরা নংত্রগা
কালেনগী ওমচাক্সবা অদুনরা মোহিনীনা অদুগুম্মা ফী-রোলগী
চেকশিন-খোইজিনবা থেইনা লৈরমদে। মানা ঐগোন্দা খুদে
পীরবা মতুংদা ফীয়ানখোক অদুদগী অশংবা মচুগী শং-শং
নানবা দুক্সান ফনেক মানবা অমা লৌরগা মানা শেংলীবা ফনেক
অদু হোংদোক্সম্মী। অদুগা হোংদোক্সবা ফনেক অদুবুনা চাওথুপ
থুপ্পগা ফীয়ানখোক অদুদা য়ানশিনখিরম্মী। মতুং তারকপদনা
ফনেক অদু ফীদোন চিংখতুনা শেংলগা হামনা কোচি
লৌথোক্সবা মাগী ফুরীং অদু ফীগাগা কোম্মনা শং লৌথোক্সে।
মদুন্থ ফীয়ানখোক অদুদা অদুম য়ানশিল্লগা কোইয়েং য়েংই।
অদুগা মোজাফুরীৎকুম্মগী ফীদা ওইনা তৌবা লৈ মচুগী শেগ্রাক
কোখোকপী ফুরীং অমা লৌরগা শং লীৎশিনখি। ফুরীং অদু
হেক লীৎশিনখিবদা ফীদোন চিংখৎলগা শেংলম্মা ফনেক অদু
মতোমতা শং নাস্তহন্থগা স্বাংদা থক হেত্ত পলহম্মী। হৈস্বোদা।
লীৎলবা ফুরীং অদু মখুৎনা চিংখ-খোখদুনা শেমজিন শাজিল্লী।

ঐ শিখিরস্বনা হেমা ফৈ

অদুবু পংচেন্দি চোড়রকখিদ্বে। মথংদা খুং নাম্মনা পাইবদা
খুংফাৎত্রবা মাগী মুরবা শাংলবা মশম অদু খরা বাংলপ্লা
পুনখৎস্ত্রে। শাংতক তারবা ফজরবা ওকশম অদুদগী তারুগীবা
সনাগী মরী মচা অদুনা মানা অরেং খুদিংগী মিৎয়েংফম অদুদা
থরো-থরো ওন্দুনা শাম্মরীবা অদুন্ম মথেল অমনি। ফল্পপ তারবা
লেংজুম অদুদগী লোইরোই-লোইরোই পুম্মুম তাথরক্কাবা
পান্নোম অনী — খুদাং অদুদা শিরীবা খুজীগী মখোম্মা গ্যাও-
গ্যাও — ফজরবা মিৎয়েংফম অদুনা উশোই লৈহৌগুম
ইনখৎলক্কাবা নাপোম অনীদু পীক্কাবা ফুরীং অদুনা লৈচিমা
লোইবীবু কুপকে থোরাংবা চীংদোন ফীরুক্করগা তোকপগুম
খুংদ-নমদা কুপ্লিবা — তেৰুপ তৌরবা য়াংলেন — চেংতক
তৌরবা ঝাং — কুত্ৰুকা খোইদৌ মথং-মথং — ঐ মঙাইরে
মতাগুম নোই-নোই তাথরক্কাবা ইপোমনরবা তুংয়ান — মদুদা
য়েংজবদা ইশানা ইশাবু কাওজখি। মিৎফম হোংবা য়াখিদ্বে।
ঐনা থাবনা মবাংলগদবা ওহোকা চুঙ-ফীরান চানা নোংদম্মা মানা
শেব্বীরক্কাবা মহাক্কী শাবান্নি। থোইনা কা হেনবা য়াওখিদ্বে।
অদুদগী মহাক চাকশঙলোমদা চংস্ত্রে। মানা চাকশঙদা
চংস্ত্রিঙেদা মাগী মমাদু ঐগী নাক্তা চংলক্কাগা —

— ইবুংঙো! থেংদিঙেদা য়ুম য়ৌনবা তৌহৌরো।
ইকায়খংদবীসিনা হায়বা য়ারন্মু ইবুংঙোগী মায় খুগনি।

হায়রল্লগা শং অমুক থোক্কাস্ত্রে। মমাগী বাইদু তাবদা ঐ
বজনা কোকথক্তা তাবগা চপ মাল্লখি। বাঙাং অসিবু করিনোনে।
ঐ খনফম খঙখিদ্বে। বাইদু নাকোং অসিদা হন্ন-হন্ন ওংদুনা

ঐ শিথিরস্বনা হেমা ফৈ

তরং অমদা লৈখি। ঔইহাক লৈরগা মহাক্সা শঙ্গোম মাস
অচৌবা অমা পুথোরুঙ্গা ঐঙোন্দা পীবদু ঐদি তরং চৎখিদুনা
উ.হৌদ্রে। ঐনা শঙ্গোমদু ইরৌ মরৌদ্রবদুদা —

— করি খনবীরিবনো হায়না হংবা জাৎনি।

ঐ বাহে অদু তানা-তানা লৌশিনফম খংদদুনা —

— হা! করিবো?

য়ান্না ইংনা তপ্পা —

— শঙ্গোমসি অমুক্ত থকপীয়ু। হক্কাঙদু ইচোক চোকথনা উরে
হায়জবনি।

— ও। য়ানি।

হায়রগা ঐনা মাগী মথুত্তগী শঙ্গোমদু লৌরগা লুখুম ঔইরপ্পা
থারিবা সাইড টেবল মচিদুদা থম্মী। অদুগা মঙোন্দা অমুক মুম্মা
য়েংদুনা লৈখি। নোকমি-নোকমি তৌরদুনা —

— কৈনো? ঐঙোন্দা নুম য়েংদুনা লৈবীরিসিবো? ঐবু শক
খঙবীদ্রবো?

ঐনা স্বর অমুক্ত শাংনা হোন্দেঙ্গা —

— উম! ঔসিদি নঙসে নশক খংদ্রে। চুং-ফীরান চারবা নঙগী
শাওং-শাদা অসি য়েংলিবনি। নঙনা অন্ত্রপ্পা তৌরক্কনি
হায়বসে ঐ থাজরুদ্রে।

হায়ফেং নোঙ্গা ঐগী ঔইরৌইলোমদা ইনাক্তা ফমং অদুদা
ওহোৰ্কা নক্সা ঐঙোন্দা থেঙজিঙ্গগা দক ফমজিঙ্গকখি।
কাংথোন অদু ক্রেক হেক লাওখি। ঐ খরা হন্দোকখি। অদুবু
মানা অমুক চঙশিঙ্গকখি। হন্দকমুক্তি ঐ হন্দোত্তনা অদুম

ঐ শিথিরস্বনা হেমা ফৈ

লৈরে। ইবামিনা ফৈবোম কাণ্ডপ তানা ফন্মিল্লবদু মাংদা
থেংলিবা মিংশেন অদুদা মমি তারস্মী। মখুং অদুনা ঐগী
ওইথংবা লেঙবান্দা পায়রগা ঐঙোন্দা ঙাথরপ তৌরগা
হায়রকখি ---

— ঐসে নঙগীনি।

— নঙসে ঐগীদি ওইদৌবা মাংদেবো।

— অদুদি কনাগী ওইদৌরিবা?

— কনানা খঙগনি? অওইবা অমগী ওইছেদনা। অদুবু হেত্তা
হায়বা ঙুয়া?

— অস! কদাইদা শোইখিগদগে খন্দুনা অশুক বানা
হোংনজরীবা অসিদা করি-করিনো হায়বীরিসিবো?

— ফাগী তৌবনিদা। নংগীদমত্তা ঐ লৈরিসিদি।

হায়রগা খুং ওইনা মাগী শম্বুল অদু হাইফেং পাইরুই।
ওহোকপনি! মদুন্ড উরুন্ড লৈরগা নিংখাইদুনা মনসল অদুদা
চোইজাইননা তারকখি। খুংনা অন্তম নাহুদুনা মরেঙবান্দুদা মাবু
হায়ফেং কোনশিল্লুই। পংকন-কন্না কোঙ্লুবা নত্তে। চথোঙ্লুবা
হজিল্লকপা মমাবু উবদা মচানা চেনশিন্দুনা কোনবগা চপ হেক
মাম্মখি। মহাক্কী থোংলবা মোন-মোন ল্যাওরবা হকচাঙদুনা
ঐঙোন্দা থেংলকপা, নুংশিরবা চেঙহী মনম, ঙাংলি-ঙাংলিরাবা
মমাই অদুদা লেক চারবা চন্দমা ঐগী পুঙ্কিংবু অমুঙ্কন্ড ইনিল
হৌহল্লী। তাজ্জা অসিদা মাগী মনাওনুপীনা —

— ইচে। চাক লোইরে পুরকপা হারদ্রা?

ঐ শিখিরম্বনা হেমা ফৈ

খোজেল অদু তাবদা ইবান্নিমক চপ মাম্মনা খঙপ্ৰেক খঙখি।
ঐঙে দা কোল্লম্বদু শং থাদেক্ৰগা ঐখোয় অনীমক খরা-খরা
হন্দে ফ্রগা ফমখি। অদুগা মানা —

— ২ রে-য়ারে।

মামাওনুপীনা মথঙ-মথঙ চাক চালুক অনী ঈশিং-মাইশিংগা
লোয়ানা পুশিল্লক্ৰগা ঐখোয়না লৈরীবা কাদুদা থনল্লগা থোকথো।
মতুংদা মোহিনীনা —

— ঐজ্ঞা পীজগে খন্দুনা ঙা মচা থোংহনবনি। হসেইগদ্রা
ংঙদে। চফু-উয়ানগা অহনবা ঙাক্তনি। চাখুম চন্দবনি।
ইহে। শসোমদু ইংলম্মনি থক্তোকপীরো। ফীদুম্নু
হোঙদোকপীনবা তৌবীরো। মা মথন্ডা পংঙাংদা ঙাংলি।
এনা ঘড়ী য়েঙল্লগা —

— এগী থমোয়গী প্রানেশ্বরী। হৌজিক পুং ৯ তাদৌগরে ঐ
। লগে।

— ১ বিগীনো? ঐন তৌজরিবসিদা পেন্দবা অমদি নুংঙাইতবা
১ রি লৈবীরবগে

— পেন্দবা অমদি নুংঙাইতবা অমত্তা লৈতে। ঐবু অন্তম্মা
তৌবীবা য়ান্না নুংঙাইজৈ। অদুদা —।

— তাদুদা কৈদৌরবা

— ১ না চাকশঙদ শসোম শেম্বা চঙখিঙৈদ নংগী ইমানা
এ ঙান্দা — ইবুংঙো। থেংদিঙৈদা য়ুম য়ৌনগা তৌহৌরো।
ই চায়খংদবীসিন হায়বা য়ারন্সু ইবুংঙোগী মায় খুগনি

ঐ শিথিরস্বনা হেমা ফৈ

হায়রস্বী। অদুনা নংনা ঐগী সেবা তৌরিবসি ওসিনা
অহানবা অমনুং অরোইবা ওইরগদা খল্লক্রে।

মানা শকফম হজ্জিগা —

- করি রানোনে তাকপীরিসিবু ঐ ভাব তাবা ওমজদে।
- ঐদি লাইরবা লবাই মচানি। মরম অদুনা নঙগী ইমানা ঐবু
পামদে। মফম অসিদা লৈহম্বিংদে। মোহিনী! ঐ চৎলগে।
হায়রগা ঐ হৌগৎলকথি।

স্বগগী নন্দন কানন্দা লৈবী অপসরাওমলস্বী মাইথোংদো
ঐগী বাদু তাবদগী ইমক মকশিনথরে। কুচু-কুমেন লাংশিনথরে।
কদায়দগী হৌরকথিবনো অশেনবা খোজ্জেমা —

- চৎপীখিনু ইবুংঙো ঐসে নহাক্বী নুপীনি। ঐবু থাদেক্লেগা
কদাইদনো? ইমা-ইপানা নফমদা কৎখবনি।
- নংগী ইমানা নংবু অতোপ্লা ঐঙোন্দগী হেমা ফবা নুপা
অমদা থাজগে খল্লী। ঐবু বারৌগনু।
- নত্তে মদু ওইথোক্লেই। ঐদি মৌ ওইরবীনি। ঐসে নংগী
নুপীনি। হৌজিকপু করল্লা?
- মনমোহিনী! নং ইমানা হায়বা ইল্লু। মদুনা নংগী অফবা
ওইগনি।

মহাক মখোন থোলা কপলক্রে হীক্লা-হীক্লা —

- ঐ ইশানা নংবু ঐগী ইপুরোইবা ওইনা খনখবনি। মদু খক
ওইথোকপা যারোই। চৎপীখিনু। হায়রগা ঐগী খুং ওইসি
মাগী মখুং য়েৎনা পাইশিনথি।

ঐ শিখিরস্বনা হেমা ফৈ

মানা পাইরিবা ঐগী খুদাং অদু ঐনা লৌথোক্কা ঐ প্রপ-প্রপ
ইমুঙদগী শুমাঙ য়ৌরকই। কনা অমত্তনা লৌশিনবীদ্রবা ঐগী
সাইকল অদু ইমুদুনা থোসানলোমদা প্রপ-প্রপ চৎলি। মানু
ইতুং ইমরক্কা ঐগী সাইকল কেরিয়রদা পাইদুনা য়াক্কাই।
অদুগা কল্প-কল্পা —

— চৎপীখিনু ইবুংঙো।

— মোহিনী নং ঐবু ফাগদু। ঐ চৎলগে। হায়রগা ঐনা
সাইকলদু ইমী মানা তুঙদা কল্পা য়াক্কাই।

ইবামীনা মপান্দা গাংনবদু তাবদগী মমাদু থোরক্কা
য়েংলরে। অদুগা —

— ইবেম্মা। নখোয় অনীবু শুমাঙ অদুদা করি তৌরিবনো?

— ইমাগী খাত্কা তাবা য়ারা নোংখাঙনা ঐগী থরাইগী
মবুংঙোসি শোক্কামামে। থম্মোয় মপান থোক্কাইদুনা মিহল
তাঙা লেপেখো। নুংগা-পানগা ওম্মে। অদুনা চেইরোল
ঙাক্কা লোম্মে।

— মতম্মদি ফত্তবসিদা থেঙনা-খোৎনা চৎলগা ফত্ত-নুংদা
থোক্কাই খন্দুনা হায়খিবনি। থোইনা কাইবা বা নত্তেনা।

— মতম পুম্মত্তা ঐগী নুপা অসিদা ইমানা বাই কোচি
খাঙদুনতা গাংলিসি করিগীনো? ঐ খাঙগে হায়না খাঙবনি।
ঙসিদি খাঙবসি ওম্মত্তে।

— গাইখো ইবেম্মা। মীনা পামদ্রে হায়রবদুদা নংনা অমুক
ফারীদুবু করিগীনো? মা নংত্রিদি নুপা অতৈ লৈত্রবরা?

ঐ শিখিরক্ষা হেমা ফৈ

থাদোকস্খো থাদোকস্খো। ইমানা অফবা নুপা অমদা চাওনা
হোংবীনি।

— অদুওম্বা ইমাগী বাঙাংদুনিসে ঐনা প্রাণ চাকইবা।

মতমদুদা মমাগী অর্থ লৈবা বাঙাংশিংগী অর্থ ময়েক
শেংদোরক্লে। শুমাঙ অদুদা অহানবদা ঐ ইথন্তা, মথংদা
মোহিনী, মথংদা মমা, মথং মথং থোরকপনা মী তরামুক
তীক্ষরে। ঐ ইকাংবা অমদি শাওনিঙবা অন্তুম-অন্তুম
হেনগৎলক্লে। য়াম্মা থুনা মফম অদু থাদোক্লিংলকখি। মাগা ঐগা
সাইকল চিংনবদু ঐনা খরা গুল্লকপদা মহাক সাইকল অদু
থাদোক্লগা থোসাঙ্কোমদা চেংস্খো। অদুগা নুঙ গাত্তা
ঙাইরবা লম্বী অদুদা লৈরাংগুম থোংলবা মাগী হকচাংনা
লোইবীনা য়াংদৌ থংপগুম হিপথস্খো। থোসাল অদুনা খরা
পীকপগা মানা ফৈনা হীপচিনখিবা অদুদা নাক-য়েত্তা ঐগী চংফম
লৈরমদে। ঐ গুংইহক তুমিমা লেপুনা লৈখি। তীক্ষরীবা মীশিং
অদু মশাক মশাদি মুন্না খঙদনা মুরুম মুরুম গাংনরকখি। অমনা
— শিরমদাইদদি কপশিঙ্গদুনা ইচাগী থবাই কনবীমু হায়দনা
নুপাসিদা কন্যা কংস্থিপোংনি। অমনা অমুক — অদুদি নুপাসি
লাংন্দনা। অমনা অমুক — ঐদি তাবু তাহৌদেনে। — এ!
ইবেম্বা কবোক খোইদুমগা তৌরদনা ফমাঙদা কংস্থিবনি। —
কয়া কুইরবগী বানোনে। — থা ১/২ মুক্কী মমাঙদনি। — অদুগা
মশা-মশাদি কমদৌনবা? — ইচেতেনসিমা হংস্থিপোংনি। মশা-
মশাগী হায়রুরদি পং তংনবা জাংনি। — অদুগা কৈদৌনরিবা?
নুপা অসিনা কদায়দগী? — ও! মথারোমদগীনি হায়বরা কৈনো?

ঐ শিখিরস্বনা হেমা ফৈ

মখোয়না গাংনরিবশিংদু তারগা ঐদি তুমিমা লেপ্পি। মানা হীক
হীক কপ্পি। মতাং অসিদা মমানে মনাওশিংনে চঙশিল্পত্বনা
মোহিনীবু চিংখত্বনা পুশিনগদবগী হোৎনরি। মী ২/৩ না
চিংখৎলবদুদদি মান্নু খাঙবা যাদদুনা হৌগৎলক্কে। মানা
হৌগৎলিঙেদুদা খুদোংচাবা লৌদুনা ঐ লৈরক যৌহৌরে। ঐনা
লৈরক্কা থোকখিবদু উবদা —

— ঐ নুকয়া যাবা ওম্লেই।

হায়রল্লগা চেহ্নেবুত্বনা অঙাং নিংঙাই তৌবগুন্নদনা
ঐঙোন্দা কোনশিল্পগা —

— হৌজিকমক ঐ নংগী নতুং ইনগনি। ঐবুন্স পুবীয়ু।

মতাং অসিদা মাগী মনাওনুপী অমনা হায়রকখি

— ইমা! ইচেগী মতৌ অসি য়েংবা ওমদ্রে। মানা থোকপা
তৌজখসনু।

মদুদা মমানা —

— হে! অঙাং নংগী নখৌ করি লৈ? তুমিন লৈয়ু।

মোহিনীনা ঐঙোন্দা কোন্সিবদু থাদোবুগা মমাদা ওনশিল্পগা —

— ইমাগী নখুৎনা ঐগী খুৎপু পায়রগা নুপা অসিগী মখুত্বা
হাপখিবা নত্ৰা? অদুগা নখুৎ অদুনা ঐখোয় অনীগী খুৎপু
কুজবগী খৌরীনা পুনখিবা নত্ৰা? হৌজিক্কা করি? লবাই
মচানি, লাইরবনি, অদুনি-অদানি হায়রিবা করিগীনো? ঐবু
অদুম শিহ্লস্বা যাদো? ঐ শিজরল্লবদি সি থোরুদসে।

— ইচাদি চাওরদনা বাঙাং শাঙাং যান্না হৈরল্লদে।

মতাং অসিদা —

ঐ শিখিরস্বনা হেমা ফৈ

— মোহিনী। নং ইমানা হায়বা ইলহৌরো মদুনা নগুগী অফবা
ওইগনি। ঐ চৎলে।

হায়রল্লগা সাইকল তোঙখৎলগা থোরক্রে।

— ঐন্স লাক্লে ওইহাক্তা ওইবীখো।

হায়দুনা লাওদুনা কপহৌরী।

ঐনা কনাবুন্স হম্মা য়েংলুদনা সাইকল অদু হোবে-হোবে
খৌরকপদা অহল অমা ঐগী সাইকল্লা থেঙগে তৌখি।
থেঙবমক্তি থেঙখিদে। অহন্দুনা —

— মমায় কয়া থক্কিনোসে। থেঙবু-থেঙলমগনিদা।

ঐ খঙঙি খোঞ্জেল অদু মোহিনী মপাগী খোঞ্জেলি। ইংনা
টীক্কা বাখল নুংঙাইনা বাংনা পাইজরম্বা তেলসাদু মমৈ
তৎখিবদগী মকোক উরু-রু গাওখরে। তৎখবা মমৈ অদুনা
মালং ইপোম মরক্তা থেক্কা খৌইনা পাইহৌরে।

ঐ শিখিরস্বনা হেমা ফৈ

— মরীশুবা শরুক —

ইবাই উনবা

অহিং অদু ফনা থেঙলবা ফাওবা ঐহাক তুম্বা মাখিদে।
নোংঙানবা ঙাইবদা যান্না বাখি। ঐঙোন্দা খাইদগী হেমা শাংবা
অহিং ওইখি। নীংশিংলকখি ঐগী 'ইপাগী পাওতাক — “নঙগী
নুপীনা মীগী নুপীদা হঙহনগনু। আশা অমগী মথংদা অতোপ্পা
আশা অমা তৌগদবনি” হায়খিবা বাফমদু নীংশিংলকখি।
অনুম খম-খমা উরো-রোন ঙাইহাক তৌথরুরমাম্মে মাহৌ খরা
থেঙখে। ঐ হেক হৌগৎপগা ঐগী তৌগদবা শোয়ফদ্রবা
থবকশিং অদু লৌইশিল্লগা ফী-রোল শেংচিল্মে। অদুগা 'ইচেগী
মুমদা চংলম্মী। 'ইচেগী মুম য়ৌরগা ঐনা কৌরম্মী।

— ইচে! ইচে!

— হো কনানো?

হায়রগা 'ইমুঙদগী প্রপ-প্রপ থোরুগা —

— হাইমা ইবুংঙো! করি তৌবা মাওরে ঙলানো? ইমা
ঙমদবরা?

— নত্তে ঐ ইবাই অমুক্তা উম্মগে তৌবনি।

— ঙাইখো ঙাইখো 'ইচে চা লোঙ্কুখিগে। নবাইদো বাঠরুম
চঙখি। সেসে সিদা ফম্মু লাও। হায়রগা মখোয়গী
ডোইংরুমদা ফমহম্মী। ঙাইহাক ফম্মবা মতুংদা 'ইবাইদু
লোঙগী অমা শেং, মোজাফুরীং অমা লীংলগা হেক
চংলকই।

— ইবুংঙো নং লাকইবরা?

ঐ শিখিরস্বনা হেমা ফৈ

হায়রুল্লাহা 'ইমুং চংখো। 'ইচেনা 'ইবাইগা 'ইবান্নীগী চা-
ব্রেথনচিংবা পুথোরুগা —

- নংবু চুম্মা লাকপরা? কৈদৌবা যাওরবগে 'ইচেদা হায়য়োবা?
- ঐ 'ইবাইদা বারী অমত্তা শাগে লাকপনি।
- নবাইদা নংত্রদি বারীদো ঐঙোন্দা শাবা যাদবরা?
- যাই অদুদা 'ইবাইগা হেক শাবদুনা খুনা পাও
ফাওনগদৌবদো।
- নংগী দুকান্দুদি চংলিবরা?
- চংলি। মদুগীনি।
- নত্তে দুকান্দুবু তোকঅগে হায়রিরো?
- মানি মদুগী থবতু তোক্তিমংখে ঐ মী শুকওই-ওইররোই।
অদুনা 'ইবাইদা থবক অমত্তা খীকিয়ু হায়গে লাকপনি।
তাজাসিদা 'ইবাইনু হেক থোরুগা —
- কৈদৌরবা? কৈদৌসেবা?
- 'ইবাই! ঐবু 'ইবাইহোইগী ডিপার্টমেন্টগী ঐনা তৌবা যাবা
থবককা লৈত্রা অমত্তা খীকিয়ু হায়জগেদনা লাকচবনি।
'ইবাইনা নোকমি-নোকমি তৌরদনা —
- করিগীনো?
- ঐ দুকান যাওবসি তোক্রগে যান্না তম্মে। মীগী মখোঙ
পায়দুনা হিংনবা হোৎনবসি ঐ যান্না হসেইরক্কে।
- অদু নংগী একাডেমিকী চহীদি কয়া শুরে?
- চংলিবা চহী অসিদা চহী ২৫ চংলক্কে।

ঐ শিখিরস্বনা হেমা ফৈ

— খরা খুয়োনৈদা। ঐখোয়গী ডিপার্টমেন্টতদি পুলিশ নতুনদি লৈতেনে। নংনা তৌগে হায়রগনা হন্দক থা ১/২ সিগী মনুংদা এ-এস-আই খরা দইরেত্ত লৌগদৌরি। মসিদা যাওহৌরগেরা? অসি মঙাইরে ঐনা হায়গদব্বু।

ঐনা ঙাইহাক তুমিমা লৈরগা —

— হেই ইবাই। ঐ মদুদা লাইবক য়েজরগে। ইবাইনা মদুমত্তা শোয়দনবা খরা শীনবিরো। করি তৌজৌ হায়বনো ইবাইনা তাকপীবদু ঐ তৌজরগে।

মসি তাবদা ইচেনা —

— নংবু ইমাদদি হায়রবরা?

— এ! ইমাদা খঙহম্মুরবদি য়ারত্তককু যাই খন্দুনা হায়দি।

ইবাইনা অমুক —

— ইমাখোয়গা বারী নিংখীজনা শানরকখো। থবক্তুবদি শোয়দনবা ঐ শীনবীরগে।

— হেই-হেই ইবাই ঐ চংলগে।

হায়রলগা ইচেগী য়ুমদগী থোরক্কে। ইচেনা ঐবু থীন্দোরকপদা —

— থবক্তুবদি নবাইনা শোয়দনা শীনবিরগে হায়রবনিলা বারুন্নু। অদুই শরক্তা ইমাদা য়ানবা ইরেঞ্জনা হায়নৌ। ইমানা য়াদবদি তৌরন্দুকো। চো-চো।

হায়রগা ইচেন্ন লৈহৌরে। অদুদগীদি ঐনা হৈনদ্রবা দুকান অদুদা চংলম্মী। ঐ কনাদন্ড হায়দোক্তে। ঐ অমুক ঙমা হৌগৎলগা লমজেন চেনবা, চোঙবা অমদি বাক্টিং রেক্স নচিংবা

ঐ শিখিরস্বনা হেমা ফৈ

ইতোমতা প্রাক্তিস তৌই। অশংবা মতমদা লাইরিকলাইশু
খরনু পাশিঙ্গী। অনুরমা ইকুই-কুইদনা থা ১/২ গী মনুংদা রাইটন
টেস্ট তৌরে। ঐনা খরা হোৎনজবগা ইবাইনা খরা হোৎনবীবগা
ঐ টেস্ট অদু পাস তৌরে। ঐ এ-এস-আই খল্লে। মতুংদা ঐ
পাসেদা চহী অমা ট্রেনিং তৌরে। ট্রেনিং মনুংদা ঐ থা অমদা
লুপা ৪২৫/- ফংই। পাসেদা ট্রেনিংগী লৈরিঙেদা নোংমা
মনমোহিনীনা খারকপা চিঠি অমা ফংখি। চিঠিগী মরোল:-

লমদম ডান্না লৈম্বা ঐগী থবাইগী মবুংঙো।

ঐ খঙ্তী নহাক পেমদবা অমদি অনীংবা অমগা লোইননা
করিগুম্বা ফীরেপ অমা লৌদুনা ঐগী ইফমদগী
লাপথোকগীরিবনি। মদুমক ইবুংঙোগীদি অচৌবা মাই পাকপা
অমনি। অদুগা ঐগীসু লাইবকফবা হায়বদো ওইগদৌরিবনি।
অদুবু ননাও ওইবী ঐদি ইবুংঙোনা থাদোকগীরম্বা নুমিত্তগী
ঙসিফাওবা তুম্ফমচাফম খঙদনা নহাক্তবু লাইনিং ওইদুনা
লেঞ্জরক্সি। ঙসিদি ঐগী 'ঐ' ওইরিবা ইবুংঙো নহাক্তী নফমদা
ননাওনা করিগুম্বা খরদং নীংশিংজরী — ননাওগী থবাই
কনবীখিবা ইবুংঙো নহাকসে ঐগীদি ঈশ্বরমক্সি খঙরীবনি।
মিকুপ অমগা কুমজা কয়াগা মান্নরবা ঐহাক্সা মতম অনুরক
কুইবসে নোংমদি শোয়দনা ইনাক্তা লাক্তুনা ঐবু হরাও-মীনোক
তমহনবীরখিগনি হায়বসি ঐগী আশানি খন্দুনা কনাদনু
বারীনদনা ইবুংঙোষু ওইজরকপনি। হৌজিকফাওবা ঐবু

ঐ শিখিরস্বনা হেমা ফৈ

বারৌবীরিবরা? ঐনা ইবুংঙোবু মিকুপ অমাফাওবা
মীরাইজখিদে। নহাক যাওদবা ঐগী পুন্সিসে য়েংউ-য়েংউ
খুদিংদা ইহাংদা-হাংলে। অদুগা হৌজিরা অমুক ঐগী ইমা-
ইপানা ঐবু অতোপ্পা নুপা অমদা থাজগদৌরে। মসিদা ঐবু করি
ওইয়ু হায়বীরিবনো? মখোয়না ঐগী অয়াবা যাওদনা লুহোংবগী
নুমিংফাওবা লেপ্পখবনি। ইবুংঙোগা কাইনবদগী কস্মীথক্কী
লৌল্লৈগুপ্পবা ঐবু মখোয়না মৈনুংদা অমুক লংশিনবীগদৌরে।
হিংবগী অর্থ লৈত্রবা ঐগী পুন্সি পামদবা মাগী মকাদা
বাইখুংঙগা লেনগদবগী শরুক শিখিবনা শরুক চাম্মা হেমা
ফগনি খল্লক্কে। নুমিং অসিগী মমাঙদা ইবুংঙোনা ননাওবু
শোয়দনা লৌবা লাকপীয়ু। ঐবু নোকহনগে/কপহনগে
ইবুংঙোগী বাখন্না লৈরবনি।

নহাক্কী

মনমোহিনী দেবী।

ঐহাক মহাক্কী চিঠি ফংবদগী মহাক্কী ওইরিবা ফীভম অদুদি
চপচানা খঙলে। অদুবু ঐনা ট্রেনিং মফমদু থাদোক্তুনা লাকপদি
ওইথোক্তে। অদুগা মতমন্ডু ওইহাক্তা শংদে। অদুবু য়ান্না
তেম্মা ঐহাকন্ডু চিঠি অমদি হক্সগে খন্ডুনা অন্তন্না ইথো —

নুংশিরবী ইবেম্মা।

মনমোহিনী। নহাক্কী চিঠি ঐনা মতমচানা ফংই। ইমা-বাজীদি
কমদৌরী? নুংঙাইরিদনা? অনা-অয়েক্কাদি যাওদেদনা? মমা-
মপানা মচাগীদমক ফনবা খনবা হায়বসি হৌনশানি। ঐগী ট্রেনিং

ঐ শিখিরস্বনা হেমা ফৈ

অসি মেডিকেল গ্রাউণ্ড নতুনা ছুটি লৌবা যাদে। করিওম্বা
মদুম তৌবা থোফ্রবদি ঐ মথং চহীদগী নৌনা অমুক হৌবা
তাবনি।

নহাক্কী

ঘনশ্যাম শর্ম্মা

মনমোহিনী মশানা য়ানিংদ-য়ানিংদা কলেজ ওবা অমদা
লুহোংখ্বে। অম্বুনা চহী অমগী মতুংদগীদি ঐ এ-এস-আই
ওইরে। থা ৬ মুক লৈরগা চহীদুমতুদা ঐবু পল্লেন্দা পোন্টিং
থারে। মফম অদুনা ঐ চহী অহম ও-সি চার্জ পুদুনা লৈখি।
মফম অদুদগী ঐ শেল য়ান্না ফংখি। চহী অহমগী মতুংদা ঐ
ইম্ফালদা অমুক ট্রান্সফর তৌরক্লে। সরকারগী খবক্কিনা চতুবা
য়াদদুনা ঐ ইম্ফালগীদমতুতা মফম অদু থাদেক্লে। ইম্ফালদা
চহী অনী লৈরবা মতুংদা ঐবু এস-আইদা প্রোমোসন পীরগা
খৌবালদা অমুক ট্রান্সফর তৌবীরে।

মফমদুবাইদা খুংলাই পায়বা লমহেনবা নহা খরনা ফরক
তানা লাকপা গাভীদগী শেল মুনবা, লৈকায়দা লৈবা খরা
মচিঞ্জাক চাজব' মীওইশিংদগী ঐখোয় অদুনি-অদানি
হায়জিঞ্জগা শেল খায়বনচিংবগী পাও খরা তাখি। মখোয়দু
ঐগদি ইথেং-থেংনদে। নোংমদি ঐনা পেট্রোল্লিং চৎলিঙেনা নহা
খরনা লৌবুতা হুই অমা তাম্বা উখি। ঐ মখোয়না তৌরিবদু
গাভী মনুংদা নুম য়েংদুনা চৎলম্মী। মমৈখংদদি মখোয়না হুই
অদুদা মখোয়না পাইরিবা পিস্টোল অদুনা কাপ্পম্মী। অহ'নবদদি

ঐ শিথিরস্বনা হেমা ফৈ

মখোয়দু পিস্টোল পাইরি হায়বা খঙলমদে। মখোল তারবা কান্দতা মখোয় পিস্টোল পাইরি হায়বা খঙলকপনি। মদু উবদা মখোয়শি ওঁইবতারে অফাওবা শারিশিংসি খঙ্কদুনা ঐগী সিকাশিং অদুনা থৎচিন্দুনা কোইশিক্সগা অমদি মশা শোকহন্দনা ফাখি। মদুগীদমক ঐবু ইকুই-কুইদনা ইনস্পেক্টরদা প্রোমোসন পীবাখি। অন্তরুনা ঐনা থোবান্দা লৈরিঙেদা কিনাসখীদগী চিঠি অমা ফংখি। চিঠিগী মরোলদা পঙ্কস্কিবা বাফমশিংদি :-

নোংমা ঐনা শীংজামৈদা থবক অমা চংলুবা হঙ্ককপদা চিংঙা মখোঙদা জুগেগা ঐগা থেংনখি। মদুদা মানা —

- কিনা অমুকো ওঁইখো বারী অমকো শাখিসি হায়রগা ঐবু খান্মী। ঐন্তু মানা খান্নবদুদদি গাড়ীদগী কুমথরগা মাগী মনাকো গাড়ীদুগা লোইল্ল চংলিক্সগা হংখি।
- করি ওঁইবীরবনো?
- করিশু নত্তেদা। ঐনা নঙোন্দা চিঠি অমা পীখিবদু চহী অমা হেঙ্কম্মনি?
- অদু কৈদৌ হায়বনো?
- কৈশু হায়দে। পাওখুমদুগী বানি।
- এ: অদুগী ওঁইরবাদি ঐ মদুগী পাওখুম ইবা হৈতে।
- অস। পাখং অমনা লৈশাবী অমদা চিঠি পীরক্সগা পাওখুম ইবা হৈতবা লৈশাবীসিদি নংদনিহে।
- ঐনা নহাক্সী চিঠি অদুগী পাওখুম পীরবাদি নংগা ঐগা কৌনগদবা মাংসে।

ঐ শিখিরস্বনা হেমা ফৈ

- ফরে-ফরে। ঐনা নংবু নুংশি হায়বসিদি নং খঙুবা নংত্রা?
- খঙুগী। মদুগী খুংনুংশি অদুদি ঐ পামদে। মবুং-মৌপা অমা ওইনা নুংশিবদুদি য়াই।
- বাসিদি। নং লৌদ্রবদি ঐদি য়ুমগকা অমত্তা পাক্সরোই খঙ্কবনি।
- এ! করিশু লৈতবী নুপীমচা ঐগীদমত্তা নহাক্কী পুন্সিবু কাংখথাং ওইহনবদি ফত্তা। ঐঙোন্দগী হেনবী নুপী ময়্যাম অমা লৈরীসিদি।
- চুস্মী য়ান্না লৈ। অদুবু মখোয়দু ঐনা হমা ফাওবা য়েংনিংলুদে।
- ঐন্স নহাক্কী অদুগুম্বা রাখল লৈরল্লোই হায়বসিদি খনবীদবরা?
- হোই। লৈরমগনি খঙ্কী। অদুবু ঐনা নুপা হায়বদু ওইরিদনা।
- ঐদি য়ুম পাক্সরোই হায়না রাশক্সে।
- অওইবরা?
- অওইবনি।
- অদু ওইরবদি নংগীদমত্তা অনীশুবা দেবদাস ওনক্সবদি কমদৌবা?
- মদু নহাক্কী অপাম্বনি। মদুদা ঐবু চেমহনবা ঐ পামদে। ঐ চৎচরগে। হায়রল্লগা য়ুমদা লাক্সে। মানা ঙাইখো হায়হোই। ঐ হমা য়েংলমদে। মসিগী মতুংদগীদি মহাক মোহিনীগী নুপাগা য়ান্না লুনা তীমসে। অমনা অমবু উদবদা লৈবা

ঐ শিখিরস্বনা হেমা ফৈ

ওল্লদবওম, য়ু থক্ৰবদি মখোয়গী পুন্সি অৰ্থ লৈতবওম
তৌরকথো।

মতম অসিদা মোহিনী মচা নুপী অমগা নুপা অমগগী মমা
ওইথো।

মদুগী মতুংদা মোহিনীগী নুপা অমনুং জুগে মখোয় অনী
মুদা লাইচুখিদুনা বা ঙাংনবা ইয়া-মাখিদ্ৰে। সড়ত্ৰা ঙাওদুনা চত্তে
হায়বদা মঙাইথো। ফী-রোল নাম্মা শেংলগা কলেজ কারম্বা
মহাক্সা অমোৎপনি থঙদা অমনবনি থংদা অফং-অফংবা
শেংলগা প্লাস্তিক সেন্দল অমা তোংলগা মকোক-মরু ইফা-
ফারদনা মওং অমা ইতা তাদনা কলেজ কাবা হৌক্ৰে। নুমিদাং
থেঙনা হনজিহ্মক্সপা, মরাল লৈজ্জদবী নুপী জাঙাংশিংদা
লাওবগা থোংবগা তৌদুনা হেক-হেক ফুবী-চৈবীবা মসিনা মাগী
হেনবী ওইরক্ৰে।

নোংমা নুমিদাং অথেঙবদা মোহিনীগী নুপানা য়ু ঙাওরগা
হক্সক্সগা খোনফম কাইনা। — মোহিনী! মোহিনী! — ও! তারে
তারে। হায়রগা থোঙ অদু হাঙদোক্ৰদবগী হোৎনরী। থোঙ
হাঙদোকফাংত্রিঙেদা গ্যোং চঙশিক্সক্সগা মোহিনীগী মশমদু
খুদাপ চাওনা তাপ পায়রগা মখুত্ৰা য়েৎশিক্সগা লৈয়েং ইফাই
ফাইরদনা হায়রকই — নং ঐনা তারীবসি অচুম্বরা? — অস! ঐ
ভাব তাবা ঙমজদ্ৰে। করিবুনো? উম! তারেই-তারেই।
হরানবনা কৈদৌঙেদন্ড হুই হায়বা হৌনদে। মোহিনীগী মশম
অদু খরগা য়াম্বনে মাগী নুপা অদুনা খুবাম চেৎনা পাইরগা মঙক
অদু থেক্ৰংলগা মখাজাই অদুদা খুবাক্সা অমুক-অনীরক

ঐ শিখিরস্বনা হেমা ফৈ

থাজিন্দুনা ফুবীরে। মোহিনীদু তুম্বুবগী ফাক্রি-ফাক্রি তৌবদুদা
ড্রান-মান অমত্তা তাদে। হীক-হীক কপ্পদুনা হায়রকই — মোই
বাবানা হায়বীরিদ্ ঐগোন্দা হান্না অমত্তা খংহনবীখো। — উম।
খঙহনগে। নঙসে মীনা লুহোংলুরবা নুপীনি হায়রিসি চুম্বরা? --
কপ্প-কপ্পা কনানা হায়জিনবীরক্কিনো? — ইস। হায়জিনবগাইদনা।
তৌঙম্বী। নংগা নুপাদুগা নম্বুমদা নুমিৎ ৩/৪ লৈমিম্ববদু ফাওবা
ঐ খংঙিপোৎনিনে। নুপাদু বামোম্মেএনে। চৎপীখো চৎলো -
ঐগী য়ুমশিদা লৈবীরনু — নং লৈবদগী ঐবু মীনা অধামরা
হায়দনা নোক্রেরেনে। হা। হায়রগা মোহিনীদু খোঙপাক্সা অমুক্স
কাওশিনবীরে। মোহিনীদু বা অমত্তা হায়জবা গুমহন্দনা নমহৎ-
নমহত্তুনা গাংবীরে। অদুগা মাগী নুপা অদু ফমুংদা চংখো।
মহাক অশিবগা মাম্ননা ফমুংদা তাখো। তুমিৎ-কাং চিকপা,
ফৈজুপ শুপ্পা-শুপ্তবা খংদনা তুমখো। অহিং অদুগী নোং গানবদা
মোহিনী খাংবা গুমদদুনা মচা অনীদু থনম্বগা মপামনা চংখো।
অদুগা জুগেশ্বরদুস্ত য়ু গাওরগা অহিং অথেঙবদা সাইকল
খৌবা গুম্বোই-গুমদবোই তৌবদগী গাডীনা তত্তুনা মপুন্সি
লোইখো।

পাও অসি তাবদা ঐ থবাই য়ান্না নুংঙাইখিদি ওত্তোক্রা
নুংশি-হৈতবা নুপা হায়বদু ওইরেকো খনখি। করিদি তেঁরুনি।

হৌজিক্তি ঐ পুলিশ-ইনস্পেক্টর ওইদুনা 'ইমফলদ' লৈরী।
ঐনা অস্তুম্মা চহী ৭/৮ মুক্কী মনুংদা ফম অনীরক কাবা
ফংখিবসি ঐগী ইবাইদুগী মপামনি। ইবাইদু নৎলমদ্রবদি ঐ

ঐ শিখিরস্বনা হেমা ফৈ

হৌজিকফাওবা এ-এস-আই দা অদুম লৈরস্বস্ব কনানা খংবা। মহাক্সা ঐঙোন্দা পুষ্টিং লৌশিং ওইবা পাওতাক কয়ামুক তাকপীখি। হৌজিক্তি ঐ য়ুম মচা অমস্ব শাবা ঙমজরে। ঐবু মীনা ব্যবহার তৌবীরে। লৈকায়দা ঐগী বারীনা পোখফম ওইনরে। ঐস্ব নুংঙাইরে। অদুবু ঐগী ইমাদি ইনুং-নুঙাইতবণ্ডম উই।

অস্বস্ব লৈরকপনা ঐ চহী ৩৫ চংলক্লে। ইমানা ঐবু য়ুমপানবা শোয়খিবা তারে খঙ্কমাসে নোংমা নুমিদাং অমা ঐগী কাদা চংলকখি। মতমদুদা ঐ পোখারগে খঙ্কদুনা ফমুংদা চংবদা ঙাইরি। ইমানা ঐঙোন্দা বারী হৌরকখি।

- ইবুঙো। নংবু য়ুমকৈ পাম্ববগী আশাগা অমত্ৰা তৌদবস্ব?
- ইমা। ঐগী খবকসে য়ুমদা ঙাইহক্তা লৈবা ফংদে। য়ুমদা নোংমতা পোখাগে খন্দুস্ব লৈরকস্ব ইমক্সজন্সি কৈরে হায়দুনা টেলিফোন হেক্তা মতৌরকই। অঙাং নুপামচানি হায়দনা অদু-অদা তৌগদকস্ব চহী মতাংসিনা যাদবা। কনাবু লৌদুনা ঐগী নুপী ওইদৌরিবনো? মশক শুকখঙ খঙনদবদি ঐশু তল্লীদা। হেই-হেই ঐ অমুক্তা খনখিগে ইমা।
- কুইখবদি যাদেকো। নংসে চহী নিফু তানখংলক্লেবনি। কুইরবদা থা ১/২ সিগী মনুংদা পাঙথোক্লেবা তৌরগদবনি। জ্ঞান তাও ইমানা হায়রিসে।

চুম্বী। ইমুং অসিদা ইমাগা ঐগদনি। ঐ য়ুম পান্দ্রবদি ঐগী ধারা-নালা ইচাইশু করস্ব লৈহৌগনি। ঐঙোন্দা বাফম অসি যাস্ব মরু ওইশিক্সক্লে। ইমাস্বী ময়াম অমা লৈখিবদুস্ব লৌইনা

ঐ শিখিরস্বনা হেমা ফৈ

ময়ুম-মকৈ পাম্মরম্মনি। কনাবুনো — ৭ ঐগী থবক অসিন্ধ
শাফম-লানফম ওঁইবনে — ফরে ঐ তঙাইফদনা মতম খরা ছুটি
লৌদবা যাদবনি। ইমানা নিংজরীবা অসিতদি থুংহল্পগে অদুগা
ঐগীন্ড শোইফদবা ইথৌ অমনি খল্পক্কে।

ঐ শিখিরস্বনা হেমা ফৈ

— মণ্ডাশুবা শরুক —

কিনাসখী উনবা চৎপা।

‘ইমানা হায়বা মতুং ইকুইদনা নোংমা ইবান্নি সিভিল ডেসতা মোটোর বাইক অমা তোঙলগা কিনাসখী উনবা চৎলীদনা। মতম অদুদা মহাক থবক হক্করমদিদনা। অমদা অমুক চৎ অমদা অমুক চৎ তৌদুনা মিনিট ১০/২০ লৈরবা মতুংদা মহাক হক্করপা উরদুনা মখোয়গী লৈরক্তা গাড়ীদু থৌজিল্লগা মাগা মাইয়োক্রনবা হায়দুনা মমায় লৈরগা অমুক থোরক্লেদনা। মানা থোসান্দা চঙগদবগী মাগী গাড়ীদু মমায় হেক লৈশিল্লকপা তাজ্জাদুদা ঐনা ঐগী গাড়ীদু মমায় শং লৈশিল্লগা মাবু হেক থৎলী। মদুদা মানা খরা পাখৎলপ তৌনা হায়রকইদনা —

— লম্বী অন্তক চাওরিসিবু উবীদরা?

— নংবু য়েংবদা উহৌদুদনা তৌরিনি। বারৌবীনু।

হায়রগা গাড়ীদগী কুমথরগা মমায় লৈথোক্লে তৌইদনা। মানা নোক্রা-নোক্রা হায়রকইদনা —

— হায়মা ঐড্রান্নিহে! কদোমদগীনো ঐড্রা? ঐদি অতোপ্পা কনা-কনা ওইরবৌই নিংঙুরেদনা। লেঙশিল্লকখো চা থকুখিসি।

— তানবু ফনা চারে খরগা থক্লিংবনে। চংলুখিসি।

হায়রগা ইবান্নি মখোয়গী য়ুমদা তুংথ-মাংথ চংমিল্লখিবদনা। অদুদগী মাগী ডোইং রুমদু থোঙ হাঙদোরক্লেদনা। মাগী ডোইং রুমদুদা ঐখোয়না মাগা লোইননা ফল্লীঙেদুদা মাগী মমাদু চঙল্লগা হায়রকইদনা —

ঐ শিখিরস্বনা হেমা ফৈ

- ইবুংঙোখোয়াদি কদায়রাইদগীনো? মিৎনা করি কোই? করি থবক তৌই?
- ঐনা বাহংদুগী পাওখুম পীছিঙেদা বিনানা —
- পুলিশ ওফিসারনি। নহালরাই ঐগা লাইরিক তম্মিন্নরস্বনি।
থোগ্সান্দা থেঙনবদগী ঐগীদা চঙলুখিসি হায়দুনা
চঙমিন্নরকপনি।
- মচানুপীগী বা তাবদগী মমাদু থোকস্থে।
করম-করম পান্নী - নুংঙাইরিবরা? যুমগাদি পানবীরব্রা?
- অনী চংমিন্নগদবা পুন্সি লম্বীসিদা ইতোমতা চংপাসিব
কনানা নুংঙাইগবনোদা।
- তু। মাই হৌনবী কোচি হৌরক্কে। অদো চংমিন্নসি
হায়রিরো? ওমজরোই-ওমজরোই।
- যারগদি খল্লিবা।
- হৌজিকপো? নিফু শুরকানসিদা?
- নঙদমক নিফু শুজবগী বানি ঐগীদি কুনগা তরা মঙা-তরুক
মঙাই শুগেনা শুরবদা।
- অহা-য়ো। করি হায়বা হৌজিক্বীদুবো - কুনগা তরা মঙা-
তরুক হায়বা?
- ঐথেয় অহম ফাক-ফাক নোকমিন্বে।
- ঐ ফী-রোল অমুক্তা হোঙদোক্কাখিগে। চান্ন লোহ্নক্কে।
ঙাইহাক্তদুম ফমখিসি। য়ান্নবু নুংঙাইরিদা।

ঐ শিখিরস্বনা হেমা ফৈ

হায়রগা ফী হোংদোকপা চংখি। মফী-মরোল হোংদোকপা
লৌইরদুনা বিনাসখী অমুক থোরক্কা ফল্লরো। অদুগা
হঙলকই —

- নত্তে ফাগীন্দু ফাগীনি য়ুমশিবু পাল্লরোইদবা জাংলা?
- ঐনা ওসাইমখে হায়রিবসিবু ফাগী তারবা? য়ুমপাল্লগে
খল্লদুনা নঙগীসিদা থৌ-ওইনা লাক্কাবিনি।
মতাং অসিদা নুপীমচা চহী ১০ মুক শুরবা অমনা ট্রে অমদা
চা গ্লাস ও খক হাপ্পগা পুথোব্বকই অদুগা —

— নে-নে চা।

মদু উবদা বিনাসখীনা ফুক হৌগৎলগা হেক লৌশিল্লী।
সেন্তরগী টেবলদুদা থল্লগা ঐখোয় অনীদা অমমম পীরকই।
ঐনা —

- অঙাংসিনা কনাগী?
- ঐখোয় তায়াইগী মচানি।
- ও! ইবাইগী মচা ওইরে।
- অস! ঐবু করল্লোনে তৌরিসিবো। ফনবী লৈদ্রিঙেদা
হৌদোং হাংলি হায়দু তৌরেদনা সিদি।
- নোব্বা-নোব্বা অঙাংসিনা কয়াশুবনো?
- অনী শুবনি।
- নে-নে মখোয় অনীসে ওসাইদগী ঐখোয় লৈরকসিদা
মোটোর থৌ-থৌ লৈরিনি।

হেক হায়রকই। মদু তাবদগী অঙাং অঁদুন্ন কয়া নুংশিরে
ঐনা অঙাং অদু মখুং পায়দুনা চিংশিল্লগা —

ঐ শিথিরস্বনা হেমা ফৈ

- ইমৌদনি ঐগী মীচঙ .চঙলিবা নংনা চানিংবা অমা চাও
হায়দুনা বেগতগী লুপা তরা লৌথোক্কাগা হেক পী।
- লৌরন্সু-লৌরন্সু।
অদুবু অঙাং অদুদি পৈশাদু পায়রগা চেন্থে। ঐথোয়
অনীগী বারীদু তাবদা নহাক্সা নোকমি-নোকমি তৌরগা মপান
থোকখিবদো। মতাং অদুদা ঐনা :—
- করি খুইনীনো হায়রো।
- উমহ। (নোক্কাগা) করি হায়সু হায়রিনো? হৌজিকপু থম্মোয়
লৈরাং লৈয়োন খুইখরক্কবকানসিদা।
- এ! করি বানোনে হায়রিসিবো? ঐথোয়দগী হেমা লীরবা
৫০ শুরবা ফাওবা পায়রিদা। অদুগনে নিঙোম্মা মপামদা
শিবসিদি পান্নি হায়নবনিকো।
- অমুক্তা ঙাইবীখো। ঐ যান্না কুইরবা তাকুংগী বারী অমত্তা
লীজখিগে। অদুঙে ঐড্রানা বিএ ফার্স্ট ইয়ারদা মিং চনবা
লাকপীবদা কনাওন্দী অমখক্সা ঐড্রাদগী কলম অমখক
বাইবীখিবদু নীংশিংবীরিবরা?
ঐনা ঙাইহাত্তং তুমিমা লৈরগা
- উম! নিংশিংলক্সে।
- নুপীদুগী মশক্তু নীংশিংবীরিবরা?
- এ! কদায়দগী বানোদা ঐদি ইমাম্ববদুগা বারীদু নুংঙাইমনখদুনা
মাগী মশক্তু কমদৌবা জাংনো মুম্মা খঙহৌদ্রে। কলমদু
শংলগা হেত্তা পীখিবদনি। বারী লৌইরগা ঐন্তু কাওদুনা
অদুম চংলে। কলমদুন্তু মানা অদুম লৌথেন্দনা।

ঐ শিখিরস্বনা হেমা ফৈ

নুমিং অদুদা নুপী অদুনা ঐড্রাগী নশক নতৌ, শাওং-শাদা
 নুপা অমা ওইবগী মতৌ অদু উরুদা মাগী ওইজগে
 খন্দুনা মাগী থম্মোয়দা য়েতুনা থম্মে। নুপীমচা অদুনা মাগী
 থবক লোইরদুনা কলমদু পীগে তৌবা কান্দদি ঐড্রাদি
 লৈরমদে। চৎখিরল্লে। নুপী অদুনা ঐড্রাগী মরমদা কমা
 খীজিনখি। খীজিনবা হায়বদি লৌনলৈনবা যাদবা, য়েক-নুং
 খোক্তবা অসিনচিংবগীনি। মরমদি শক-খঙনদিঙেদা হাম্মা
 নুংশিনরুঙ্গা তুংদা লৌনলৈনবা য়ারমদদুনা পুন্সি পিখল্লেবা
 কমা থোকখিবগী বারীন্স ঐখোয়না তোইনা তানরী। অদুবু
 লাইবকখীবদি মনমোহিনীনা নুপী অদুদা ঐড্রাবু নুংশি হায়না
 বারীনল্লে। নুপী অদু নুংশিরুবদি হান ফোঙদোকপদি
 নংহৌদা থম্মোয়নুংদা মৈগী চীং পুদুনা গুসিফাওবা লৈরী।
 নুপী অদুনা খনখি — মহাক নতুনা কনাগুম্মা অমত্তগন্স
 নুংশিনবগী মরী থম্মরোই। নুপা অদুগী অবা-নুংঙাইদা
 মহাকন্স গুম্মথে মতেঙ পাঙ্গ খনল্লে। পাংন্স পাংখি।
 লাইবকখীবনা ঐড্রাগা মনমোহিনীগা থুংনখিদে। কায়নরবা
 মতুং ফনা কুইনা নুপীদুনা ঐড্রাবু গুইজরম্মী। অদুবু
 খঙবীগদবা মানদি খঙবীদবনিনা উপাই লৈখিদে। মোহিনী
 লুহোংথবা মতুংদা নুপীদুনা ঐড্রাদা চিঠি ১/২ ইখি।
 পাওখুমদি অমত্তা হক্সকখিদে। মহাক হৌজিকন্স পাক্সবা
 পুন্সি ইপাক্তা হীনাও শাবীনবা য়াওদনা নুংশিনা পুবা
 মাইকৈদা পত্তুংফম খংদনা তাওরি।

কিনাসখী। কলম বাইখিবা নুপীমচাদু নংনি হায়রক্সদৌরিবরা?

ঐ শিখিরস্বনা হেমা ফৈ

- উম। ঐনি।
- মদুগী প্রমাণদি?
মহাক হৌগৎখগা উপু মনুংদগী য়াম্মা চেকশিনবা মফম
অমদগী ক্রিপ্তা চে অমা থেৎপা কলম অমা পুথোরক্কে।
ক্রিপ্তগী চে অদু লৌথোকহৌরগা কলমদু ঐঙোন্দা পীরগা
হংলকই -
- কলমদু মসি নত্তবরা য়েংবীয়ু। ঐনা কলমদু মঙোন্দগী
লৌরগা
- মামি। মসিমক্ৰি।
- করিওম্বা ঐড্রোগা মনমোহিনীগা থুংনরল্লগদি কলম অসি
ঐড্রোদা অমুক হমা পীররৌইদবনি। মতম অন্নক কুইবসি
কনাদনু হায়দোক্তনা বারবনু বানা লোতুনা থমখিবনি।
করিওম্বা পুন্সি অসিনা লমখাওদা লৌইখিবা তারগনা
নহাল্লী নফমদা কলম অসিদদি পীব্বি হায়না ইরিবা চিঠিনি।
অমুক্তা পাবীয়ু।
হায়রগা মানা চিঠি অদু ঐঙোন্দা পীরকই। ঐনা চিঠিদু
মঙোন্দগী লৌরগা পাখি। মহাক্সা ইল্লিবা ফী অদুগী ফীজিনা
মিৎলু অদুদা হৌরকপা পিগী ইরীক খরা তৈথোকখিবগুম
তৌখি।
- তোক্তো বিনাসখী। কল্লবা পুন্সিগী ঈচেন অসিবু কনানা
খীংবা গুমগনি? নোংলৈ নুশিত্তা পাইরিবা উনাবু ফাগে খমা
ফাগুমদবা, শিরৌই-নারৌই খনবা কয়্যাবু লৌশিনখিবা,
শিগদৌরবা কয়্যাবুনা হিংহৌবা নংনা-ঐনা হায়বা গুম্বা?

ঐ শিখিরম্বনা হেমা ফৈ

অদুগুম্বা ঈচেল অদুনা উনাগুম্বা ঐসে পুশিহ্নকুনা নহাকী
লুরবা ঈরেন্দা লৈদুনা লৈররে। নহাক্সা ঐবু
লৌখৎপীররেইদরা?

- এ! পুনিশনবু থম্বোয় অদুক শোনবা? ওহোহো
পকচখিদ্দেদা।
- মতম অদুনা ঐঙোন্দা খজিতং খঙহন্নকবদি করিগীনো?
- উম! চুম্বী। ঐঙোনা খঙিঙবদুনি মোহিনীগা ঐগা লৈকায়
অমত্তনি। অদুগীন্দু মথক্সা ক্সাস অদুদা ঐখোয়
অহমথক্সনি। করিগুম্বা খঙনরকবদি ঐখোয় অহম অমত্তা
কৌন্দবা। মীনা ঐখোয়বু নুপা মুম্বগী কৌন্দ্রিবনি হায়খিবা -
- অমন্সু অমন্সু পুমতোক তোকপা। অদুগী শরক্সা
কন্দান্দু খঙহন্দনা বানা-বানা বাদশা, নুংশি-নুংশি নুংশিদশা,
নহাক্সগা ঙাংন-শানবদং ফংজরবদি হায়দুনা বানা-বানা মৈচাক
অসি খাংখিবনি। ঐঙোগী মতেঙ হেক ওম্বমখে পাসেকো
খঙদুনা খুতা খংপদা ন্নাক্সা লাকচখিবদুনি। চিত্তানা চাক্সনা
তুমগদৌরম্ববা ঐগী থবাই-হকচাং অসিদা ওসিদি নহাক্সা
প্রেমগী ঈরিক অমত্তং খিকপীবদগী থরদং তেতখংপঙম
তৌরে।
- অচৌবা ঈরেন্দা অচৌবা ঙা লৈবঙম নহাকী লুরবা নুংশি
ঈরোম্বংদা পুন্সি চুম্বা লৈজরগে।
নোকমি-নোকমি তৌরগা
- ওসি অয়ুক ঐনা থবক কারমদাইদা হয়িংখোই অমা
ঐঙোন্দা কোইন হেক ইম্ববা। নাকোংদগা চঙগে হেক

ঐ শিখিরস্বনা হেমা ফৈ

তৌবা। ঐনা করিনোনে তৌরিসিবো নীতিগা মাঙ্গদেদা
হায়না খনখিবদুদি ঐড্রা লাক্কদবসিগী পাও পীরবা
ওইবতারেদনা। কমদৌনি নীংজরিবা দেবতানা ইমাংদা স্নয়ং
ফাওবীরক্কবসিদদি করি অমুক হায়রুগনি চংজবা নতুনা।

— সবাস। ঐ ইমা থারক্কদৌনি।

হায়রগা ঐনা ফল্লম্বদগী হৌগৎলগা

— অদুদি ঐ চংলংগেকো অমুক্তা নেক্ককউসে।

— হনুবসিদি। হায়রগা হায়ফেৎ নেক্ককখি।

ঐগী পুন্নিং পেঞ্জখি। তাজ্জা অসিদা নহাক্সা চংলংগা

— সার। মতমসিবু?

— য়ারে-য়ারে চংলসি হায়রলগা ঐখোয় অনী থোরক্কে।

ইকুই কুইদনা বিনাসখীগা ঐখোয় অনী চাওনা লুহোংলে।
মনমোহিনীদু লুহোংবা য়াওবা লাকপদা পূর্ণ পাত্র থাসৎলকপগী
অদুর্বাইদা বাস্তুখি হায়নৈ। ময়াম য়া-য়া লাওনখিবদি তাখি। অদুবু
করম তৌখংগে হায়বদি খঙুখিদ্দে।

থা ১/২ গী মতুঙদা ঐ গাড়ী এক্সিডেন্ট মচা অমা
থোকপদগী ওইখংবা খুউদা খরা শোকখিদুনা প্লাস্তর
য়োমশিক্কুগদগী লৌথোকপা নোংঙানবা নুমিংনি। য়ান্না খীনা
শেকপা নত্তে। খুউ কাংসি ময়ি চংপনি। ঐ লেপ্পা খোৎপা
লৌইনা গুম্বী। খোঙ অসি কোনশিনবদি গুমদে, কুইনা
তিংখোত্তুনা লৈরুবগী ওইবা তাই। অমুক পুং ৭ মুক তাবা
অদুর্বাইদা খুং য়েৎনা চৈশু, ওইনা বিনাসখীগী লেঙবান্দা
পাইরগা চংপা তল্লী। শুমাঙদা চংপদু নুংঙাইত্তুদুনা খরা শাংনা

ঐ শিখিরস্বনা হেমা ফৈ

চন্মনবা খোঙ্গাক্সোমদা অন্তুম খোঙ্গকই। খোঙ্গাল যৌরমদাইদা
ঐখোয় অনীগা মনমোহিনীগা হেক মাইওঙ্গুরে। মনমোহিনী চপ
লেন্সী। বিনাসখীনা —

— হায়মা মোহিনী! কদোমদগীনো? ইথা-খাজদনা — ঐখোয়দা
লাকইরো?

মনম-মনম হংজিল্লী। মোহিনী ঙাইহাক তীংঙক
মাইওঙ্গুরঙ্গা

— সাহেব অমুক্তা উনজগে লাকচবনি।

ঐনা বিনাগী লেঙবান্দুদি থাদোক্তনা

— লাকও-লাকও চংঙকও। কৈদৌরগে চংঙকও, চংঙকও
হায়রগা মায় লৈশিল্লকই।

বিনাসখীনন্তু

— লাকও-লাকও চংঙকও। চা-নুং থকখিসি।

হায়রগা ঐবু অমুক শমদুনা পুশিল্লকই।

মোহিনীনা ঐখোয় অনীগী তুংদা তপ্পা-তপ্পা ইম্মরকপদু ঐনা
হায়ফেং উখি। মোহিনী মানা তোঙলকপা গাড়ীদু লৈরক্তা
থনল্লগা ঐখোয়গী তুং ইম্মরক্সি। শুমাঙ যৌরে। বিনাসখী
ডেইং রুমদা ঐগী ফম্মনবা শেমশারী। ঐবু ফম্মল্লগা
থোরকখিবদা —

— হায়মা! মোহিনী লৈরমদে।

হায়রগা লৈরক্সোমদা চেঙ্গোকখি। অমুক চংঙকবরা কৈনো
বিনাসখীগী মখোন তারকই

— কৈনো নঙবো নং'ঐড্রা উননি হায়দাইনে? চংলংগেরা?

ঐ শিখিরস্বনা হেমা ফৈ

- হুম। ঐ সাহেব উনবা ওল্লরোই চংলগে।
- লাকখো-লাকখো। উনখো লাকখোনে। মোহিনী!
নং'ঐড্ডানা ওইহৌরিবনি।

হায়রগা মখুৎ পায়দুনা চিংশিক্সক্সে। ড়োইং রুম য়ৌরগা
মোহিনী সোফা অমদা ফমহক্সে। মোহিনী ফস্বা ওমদে।
সোফা অদুদা ফস্বদু য়ান্না বাবা মাক্সী। মমাই লুকখদুনা লৈ।

- ঐ চা লোঙ্কুখিগে নং'ঐড্ডাগা বারী শামরম্মু।

হায়রম্মগা চা লোনবা চংখি। বিনাসখীনা নং'ঐড্ডা হায়বা
বাহেসি মোহিনীনা তাবদা খরা বানা থোক্সা হায়বসি মাগী
মায়থোৎনা তাকই। ঐনা য়ান্না তপ্পা মোহিনীদা হংই —

- করি থবক্সী লাকপনো? চুন্না কোইথোরকপরা? করি লৈরে?

মোহিনীগী মমায় ওাংশং ওাংশিনক্সে। মশা অদু চেং খৈবগা
চপ মাম্মনা নীকক্সে। হায়গে খনবা বা মখে লোইনা
কাওখবগুম, মানা করিমত্তা খুল্লক্সবদুদা অমুক হম্মা ঐনা —

- করি থবক লৈগে? করি তৌসি হায়গে? ইমাহোই না-
য়েত্তেকো।

ঐনা ইমা পঙ্কুবদগী মোহিনী ফুক হৌগৎলগা চেহোকখিগে
তৌই। ঐনা ফীজি তাপ পাইদুনা য়াক্সী। মশাদি ইমুঙদগী
থোকখগা ইবামী ফী অদু চিংনরী। ফীজি মতোন্দু মখুৎ অনীনা

ঐ শিথিরম্মনা হেমা ফৈ

পায়রগা মথবাক্তু খুমজিন্নী। মতাং অসিদা বিনাসখী চা কপ ও
থক পুথোরক্কা হায়রকই —

— কৈনো তৌরিসিবো? শোয়রে-শোয়রে।

হায়রগা বিনাসখীনা চা হাম্মা টেদু সেত্তর টেবলদুদা থম্মী।

— মা চৎখিগে তৌই অদুগী ফারীবা।

— সেসে ফীদু থাদোকপীরক্কা। ঐগা ঙাংনরগে।

হায়রগা ইমুঙলোমদা পুশিন্বে। চা কপ অনী অমন্ড
পুশিন্বে। ঐ চা থকপা লৌইরে। মখোয় অনীন্ড থোরক্কা
সোফাদুদা ফল্লরে।

— অদুবুরো মখোয়গী মৌপ্পা অমা লৈবদায়নে অদু ওরাং
মখোয়না সিনেমা য়েংলুবা হক্কপদা টাউন কন্ট্রোল
পুলিশনা ফাঞ্জে। অদুগী হায়বা লাকপনি। ঐনা —

— অদুগী ওইরে ওসাইনা কোক হেক হায়বরগা লৌইরদুবু
হায়রগা টাউন কন্ট্রোল পুলিশতা টেলিফোন তৌই। — ঐ
ইন্সপেক্তর ঘনশ্যাম্মি। — য়েস গুড মোনিং! ওরাং অঙাং
খরা ফারকপদুগী আই-ও কনানো? — মশা লৈত্রা? —
হেইনে কৌরকউনে। ওইহাক লৈরগা — গুড-মোনিং! গুড-
মোনিং! নংনা ওরাং অঙাং খরা ফারকপদুদা ঐগী অঙাং
অমা যাওঞ্জে। অঙাংদু কৈশু তৌবা নত্তে মীচন্নি। —
এন-রঞ্জন কৌবনি। — ইয়া! নংনা মদু হংবগী করি দরকার
লৈগেনে? ঐগী নুপীগী মৌপ্পানি।

ঐ শিখিরস্বনা হেমা ফৈ

ঐগী বাহে অদু তাবদা বিনানা ঐগী চিন ময়াদা মথুং
থাসংলকখি। — অঙাংদো খরা থুনা থাদোকখোকো। ঐনা
টেলিফোনদু থল্লগা হায়খি —

- মোহিনী নং করিমত্তা বারুরগনু। নংনা হনখিবদা অঙাংদু
মুমদা লৈজরম্মনি।
মতুং তারকপদা বিনানা —

- ঐড্ডানা অঙাংদু ঐগী ইপ্পানি হায়বীরিদি করিগীনো?
— ঐগীদি ইপ্পাগা অমত্তম্ম লৈতনা।
— ঐবু কয়াম কায়থুগে? থবত্তু খরা য়াংশিম্বা হায়খিবনি।
— ঐবুদি কৈম্ম হায়দে মোহিনীনা করি খনখিগনি?

ঐ মাগা চিন্দা-পাওদানবদু মোহিনীগী মমাংদা তল্লদুনা চৈশুদু
পায়রগা হৌগৎকে তৌই। বিনাম্ম হেক উহৌদ্রবৌইদনা।
ফীভম চাহৌদদুনা তুগে হেক তৌখি। মোহিনীনা ফুক
হৌগৎলগা ঐবু ঙাকপেই-করিবৌই হেক কোনশিঙ্কী। মদু
উবদা বিনাম্ম ফুকহৌগৎলত্তুনা ঐবু কোনশিঙ্কগা —

- ইস। মোহিনী নং ঐড্ডাসি নংনা ঙাক্রমদ্রবদি তুশিঙ্কমগনিদা।
লাইনা হেক কনবনিহে। য়ারে-য়ারে নং থাদোকঅম্ম য়ারনি।


বিনাসখীগী বাহেদু তাবদগী মোহিনীনা ঐবু ঙাক্রমদ্র তল্ল-
তল্লা থাদোকখি। মহাক অমুক হম্মা ফমদ্রে। লেপ্তুনা অদুম
লৈরম্মী। মতাং অসিদা ঐবু কোনশিঙ্কুবদগী মোহিনী করিগুম্মা
খরা নিংশিংলকপত্তম তৌত্রা নংত্রগা করি খল্লুরবনো ইঙ্কীবা

ঐ শিখিৰস্বনা হেমা ফৈ

ফী অদুনা মমাইদু খুমজিঙ্গগা হীক-হীক কপ্পদুনা ঐ শিখিৰস্বনা
হেমা ফৈ হাম্মরঙ্গগা তুমিন চৎখে। ইবানীস্ব হাম্মফেৎ য়েংনরগা
তুমিন-তুমিন মানা চৎখিবদু য়েংদুনা লৈহৌরে।

- অদুদগী চখরক্কা ঐগী পুন্সিনি নংগা ওসি উনরবসি।
ইহে। য়াইমা পুং ১০ তাদোৱেনে। নং হম্বা তৌৰো।
খেংখনি কোমা অমুক উনরসি। গুড নাইট।
- গুড নাইট সার।

লৌইরৰা



প্রাইমারী সেকেন্ডারী লাইব্রেরি

১। সংস্কার কর্মসূচী পদ্ধতি

(মূল প্রাথমিক সার্বজনীন অসমুখ বজুর্বেক)